



தினமுரசு

THINAMURASU

தினப்பதிப்பு

Tilko Jaffna City Hotel

- ◆ Banquet Hall
- ◆ Conference Hall
- ◆ Restaurant
- ◆ Luxurious rooms
- ◆ Swimming Pool
- ◆ Gymnasium/Spa

70/6, K.K.S Road, Jaffna.
E-Mail - tilkojaffna@gmail.com
Web - www.Cityhoteljaffna.com

TP - 0212225969
Hotline: 0212229497
(C/3175)

முரசு - 04 திருவள்ளூர் ஆண்டு 2044 கார்த்திகை 13 வெள்ளிக்கிழமை (29.11.2013) பக்கங்கள் 20 ஓசை - 060

சர்வதேச விசாரணையை அமைதிக்க முடியாது



(கொழும்பு)

நாட்டின் படையினரையோ அரச தலைவர்களையோ சர்வதேச நீதிமன்றத்தின் மின்சார

ஐ.தே.கட்சி எம்.பி. தெரிவிப்பு

நாற்காலிக்கு கொண்டு செல்ல இடமளிக்கப் போவதில்லை என ஐக்கிய தேசியக் கட்சியின் நாடாளுமன்ற உறுப்பினர் பி. ஹரிசன் தெரிவித்தார். அவர் மேலும் தெரிவிக்கையில்,

குறிப்பாக நாட்டின் அரச தலைவரை சர்வதேச நீதிமன்றத்தின் மின்சார நாற்காலிக்கு கொண்டு செல்ல இடமளிக்கப் போவதில்லை.

அரச தலைவரை மட்டுமல்ல இராணுவ அதிகாரிகள் உட்பட

ஒரு இராணுவ வீரரைக் கூட சர்வதேச நீதிமன்றத்திற்கு கொண்டு செல்ல இடமளிக்கப் போவதில்லை.

நாட்டின் ஆயிரக்கணக்கான இளைஞர்கள் உயிர்களை தியாகம் செய்து சிங்கள, தமிழ்,

முஸ்லிம் மக்கள் அமைதியாகவும் சுதந்திரமாகவும் வாழ நாடு ஒன்றை உருவாக்கிக் கொடுத்தனர்.

இந்த நிலையில், வடக்கில் உள்ள சில அடிப்படையான நாடாளுமன்ற உறுப்பினர்கள் நாடாளுமன்றத்திற்கு வந்து இனவாதத்தை ஏற்படுத்தும்

(19 ஆம் பக்கம் பார்க்க)

பள்ளத்தில் பாய்ந்தது பஸ்படையினர் 21 பேர் காயம்

(கொழும்பு)

படையினரை ஏற்றிக் கொண்டு கொழும்பிலிருந்து தியத்தலாவை நோக்கி பயணித்த பஸ் வண்டியொன்று வீதியை விட்டுவிலகி விபத்துக்குள்ளானதில் அந்த பஸ்ஸில் பயணித்த 21 படையினர் படுகாயமடைந்துள்ளனர்.

பயிற்சியை முடித்துக்கொண்ட படையினரை ஏற்றிக்கொண்டிருந்த பஸ்ஸை 20 அடி பள்ளத்தில் பாய்ந்து விபத்துக்குள்ளாகியுள்ளது. தியத்தலாவை, புகையிரத கடவைக்கு அருகிலேயே இந்த விபத்து நேற்று முன்தினம் மாலை 5.30 மணியளவில் இடம்பெற்றுள்ளது. சம்பவத்தில் காயமடைந்த

தவர்கள் தியத்தலாவை வைத்தியசாலையில் அனுமதிக்கப்பட்டுள்ளனர்.

குறித்த பஸ்ஸில் கடற்படையினரே பயணித்ததாக தெரிவிக்கப்படுகின்றது.

வலி.வடக்கு மீள்குடியேற்றச் சங்கம் போலியானது என்பது நிரூபணம் சஜீவனின் குளறுபடிகளும் அம்பலம்

(தெல்லிப்பழை)

வலி.வடக்கு மீள்குடியேற்றச் சங்கம் போலியானதென்பதுடன் அதன் தலைவராக செயற்பட்டுவந்த வலி.வடக்கு பிரதேச சபையின் உபதவிசாளர் சஜீவனுக்கு அப்பதவியை எவரும் வழங்கவில்லையெனவும், அந்தப் பதவியை அவர் தனக்குத்தானே சூட்டிக்கொண்டாரென்பதும் நேற்றைய தினம் வெளிச்சத்திற்கு வந்தது.

வலி.வடக்கு பிரதேச சபையின் உபதவிசாளர் சஜீவனுக்கு அப்பதவியை எவரும் வழங்கவில்லையெனவும், அந்தப் பதவியை அவர் தனக்குத்தானே சூட்டிக்கொண்டாரென்பதும் நேற்றைய தினம் வெளிச்சத்திற்கு வந்தது.

வலி.வடக்கு பிரதேச சபை

யின் மாதாந்த கூட்டம் தவிசாளர் சோ.சுகிர்தன் தலைமையில் நேற்றைய தினம் நடைபெற்றவேளை இவ் உண்மை வெளிவந்ததுடன், இது வரை காலமும் இடம்பெயர்ந்த மக்களின் பிரச்சினைகளை அவர் தனது சுயலாப அரசியலுக்காகவே

(19 ஆம் பக்கம் பார்க்க)

மனித உரிமைகளில் பிரித்தானியா கரிசனை கமருனின் யாழ்.விஜயம் அதனை நிரூபித்தது

(புதுடில்லி)

மனித உரிமைகளைப் பாதுகாப்பது தொடர்பான பிரித்தானியாவின் கரிசனை எமது பிரதமர் கமருனின் யாழ்.விஜயத்தின் மூலம் நிரூபிக்கப்பட்டிருப்பதாக இந்தியாவுக்கான பிரித்தானியாவின் பிரதி உயர்ஸ் தானிகர் பாரட்ஜோசி தெரிவித்தார்.

கொழும்பில் அண்மையில் நடைபெற்ற பொதுநலவாய நாடுகள் தலைவர்கள் அமர்வுகளில் பிரித்தானியப் பிரதமர் பங்கேற்றமை சரியானதேனவும், இந்தியாவிற்கான பிரித்தானியாவின் பிரதி உயர்ஸ்தானிகர் பாரட் ஜோசி

(19 ஆம் பக்கம் பார்க்க)

துரித அபிவிருத்தி வடக்கில் தொடருமா?

நாடாளுமன்றில் சந்திரகுமார் எம்.பி. கேள்வி

(கொழும்பு)



வடக்கில் இதுவரை காலமும் துரித கதியில் மேற்கொள்ளப்பட்டுவந்த அபிவிருத்தித்திட்டம் எதிர்காலத்தில் எவ்வாறு அமையப்போகிறதென்ற கேள்வி பலரிடமும் எழுந்துள்ளது. ஈ.பி.டி.பி.யின் யாழ்.மாவட்ட அமைப்பாளரும், குழுக்களின் பிரதித்தலைவருமான மு.சந்திரகுமார் சந்தேகம் வெளியிட்டுள்ளார்.

வரவு - செலவுத்திட்டத்தின் இரண்டாவது அம்ர்வின் ஆறாம் நாள் வாசிப்பு மீதான விவாதத்தில் கலந்து

கொண்டு உரையாற்றும்போதே அவர் இந்த சந்தேகத்தை வெளியிட்டார். அவர் தனதுரையில் மேலும் தெரிவித்ததாவது,

சமர்ப்பிக்கப்பட்ட வரவு - செலவுத்திட்டத்தில் வடமாகாண சபைக்கென அடுத்த ஆண்டிற்கான அபிவிருத்தி நிதி ஒதுக்கீடாக மூலதன செலவீனத்திற்காக 5831

(19 ஆம் பக்கம் பார்க்க)

கிளிநொச்சியில் இருவர் கைது

(கிளிநொச்சி)

கிளிநொச்சிப் பகுதியில் இரு இளைஞர்கள் நேற்று முன்தினம் புதன்கிழமை கைது செய்யப்பட்டுள்ளதாக கிளிநொச்சிப் பொலிஸார் தெரிவித்தனர்.

பூநகரி, முக்கொம்பன் பகுதியைச் சேர்ந்த மகேஸ்வரன் முகுந்தன் (வயது - 33), கிளிநொச்சி கனகாம்பிகை குளம் பகுதியைச் சேர்ந்த முத்துலிங்கம் பிரியதர்சன் (வயது - 30) என்பவர்களே இவ்வாறு கைது செய்யப்பட்டுள்ளனர்.



06

கனவு



11

இழந்த சந்தர்ப்பம்



18

விபத்து

தினந்தோறும் தினமுரசில்

வடக்கின் நடப்புகள் பற்றி

வடபுலக்டான்

வெழுத்துவழி

வழித்தான் எழுதுவது...

மாணவர்களை சீரழிக்கும் வகையில் போதைக்குளிகை விற்றோர் சிக்கினர்

(யாழ்ப்பாணம்)
மாணவர்களுக்கு போதையை ஏற்படுத்தும் வகையிலான குளிகைகளை விற்பனை செய்த இரு வர்த்தகர்கள் நீதிமன்றில் ஆஜர்படுத்தப்பட்டு பிணையில் செல்ல அனுமதிக்கப்பட்டதுடன் இரு கடைகளும் சீல் செய்யப்பட்டுள்ளன.
யாழ். மரக்கறிச் சந்தைப் பகுதியில் உள்ள ஒரு கடையும், யாழ். சென். பற்றிக்கல் கல்லூரிக்கு அருகிலுள்ள ஒரு கடை

யுமே இவ்வாறு சீல் செய்யப்பட்டுள்ளன.
யாழ். மாநகரசபை பிரதம பொதுச்சுகாதாரப் பரிசோதகர் க.ஆ.ஜீவநாதன் தலைமையிலான குழுவினரே இவ்வாறு பரிசோதனை மேற்கொண்டு இக்குளிகைகள் அடங்கிய பக்கற்றுக்களைக் கைப்பற்றி 'சுட்டுத்துண்டு விதி'களுக்கமைய நீதவான் நீதிமன்றில் இவர்கள் ஆஜர்படுத்தப்பட்டனர்.
முஸ்லிம் வியாபாரியிடம் இவற்றைப் பெற்றதாகவும் இதற்கான பற்றுச்சீட்டு எதுவும் இல்லை எனவும் இவர்கள் தெரிவித்ததையடுத்து இக்குளிகைகள் களுத்துறை உணவு ஆய்வுகூடத்திற்கு அனுப்பி இதற்கான பரிசோதனையை மேற்கொள்ளுமாறும் அதுவரை இரு கடைகளையும் சீல் செய்யுமாறும் இருவரையும் 5 இலட்ச ரூபா சரீர்ப் பிணையில் செல்ல நீதவான் உத்தரவிட்டார்.
இம்மாதத்திரைகள் குறித்து யாழ். பாடசாலை மாணவரிடையே பரபரப்பாக பேசப்பட்ட நிலையில் இவர்கள் கைதுசெய்யப்பட்டுள்ளனர். இலங்கை வியாபார விதிகளுக்கமைய தமிழ், சிங்களம், ஆங்கிலம் ஆகிய மொழிகளில் இரு மொழி ஏழும் சுட்டுத்துண்டில் குறிக்கப்பட வேண்டும்.
ஆனால் அவ்வாறு இல்லாது ஆங்கிலத்திலும் சீன மொழியிலும் இவை பொதிசெய்யப்பட்டிருந்ததாகவும் Cola, SPRITO என இவற்றில் பெயரிடப்பட்டிருந்ததால் அவை பரிசோதனைக்கு அனுப்பப்பட்டுள்ளதாகவும் பொதுச்சுகாதாரப் பரிசோதகர் க.ஆ.ஜீவநாதன் தெரிவித்தார். (இ)



யாழ்ப்பாணத்தில் நிகழ்ந்த தென்பகுதிக்கு மீன், முட்டைகளை ஏற்றிச் சென்ற வாகனம் நேற்று மாலை நாவற்குழிப் பகுதியில் விபத்துக்குள்ளாகிய நிலையில் வீழ்ந்து கிடப்பதைக் காணலாம். (இ)

முன்பள்ளிக் கலைவிழா

கொக்குவில் பொற்பதி அறிவாலயம் நடத்தும் சரஸ்வதி முன்பள்ளி மற்றும் பொற்பதி இந்து அறநெறிப் பாடசாலையின் கலை விழா எதிர்வரும் முதலாம் திகதி ஞாயிற்றுக்கிழமை பி.ப. 1.30 மணியளவில் அறிவாலயத்தில் நடைபெறவுள்ளது.
முன்பள்ளி கலைவியும் நல்லூர் பிரதேச சபை உபதலைவியுமான திருமதி கோமதி ரவிதாஸ் தலைமையில் நடைபெறும் இந்நிகழ்வில் பிரதம விருந்தினராக உலக சுகாதார ஸ்தாபன ஆலோசகர் வைத்திய கலாநிதி

என்.சிவராசா, யாழ். பல்கலைக் கழக மருத்துவப் பீட சிரேஷ்ட தொழில்நுட்ப உத்தியோகத்தர் திருமதி மலையரசி சிவராஜா ஆகியோர் கலந்துகொள்ளவுள்ளனர்.
சிறப்பு விருந்தினர்களாக நல்லூர் பிரதேச செயலக உதவித்திட்டமிடல் பணிப்பாளர் இ.சுரேந்திரநாதன், யாழ். கல்வி வலய ஆரம்பக் கல்வி உதவிக்கல்விப் பணிப்பாளர் க.விமலநாதன், நல்லூர் பிரதேச சபை உள்ளூராட்சி உதவியாளர் கமலேஸ்வரசர்மா ஆகியோர் கலந்துகொள்ளவுள்ளனர்.

மதுவுடன் நஞ்சைக் கலந்து அருந்தியவர் உயிரிழந்தார்

(யாழ்ப்பாணம்)
மதுவுடன் நஞ்சைக் கலந்து குடித்த வயோதிபர் ஒருவர் 22 நாட்களின் பின்னர் யாழ். போதனா வைத்தியசாலையில் சிகிச்சை பயனின்றி உயிரிழந்துள்ளார்.
டச் ரோட், உடுவில்லைச் சேர்ந்த கணபதி சின்னத்துரை (வயது - 75) என்ற வயோதிபரே இவ்வாறு உயிரிழந்துள்ளார்.
கடந்த 6 ஆம் திகதி நடைபெற்ற இந்தச் சம்பவத்தில் மேற்படி பகுதியில் தனிமையில் வசித்துவந்த அவர் மதுவுடன் நஞ்சைக் கலந்து அருந்திய நிலை

யில் யாழ். போதனா வைத்திய சாலையில் சிகிச்சைக்கு அனுமதிக்கப்பட்டிருந்தார்.
இந்நிலையிலேயே அவர் 22 நாட்களின் பின்பு நேற்று முன்தினம் இரவு 7.00 மணியளவில் உயிரிழந்ததாகத் தெரிவிக்கப்படுகின்றது.
இந்தச் சம்பவம் குறித்து திடீர் மரண விசாரணை அதிகாரியின் விசாரணையை அடுத்து சடலம் உறவினர்களிடம் நேற்று ஒப்படைக்கப்பட்டதாக யாழ். போதனா வைத்தியசாலை வட்டாரங்கள் தெரிவித்தன. (பா)

சுழிபுரத்தில் ஒத்திகைப் பயிற்சி

(யாழ்ப்பாணம்)
சங்கானை பிரதேச செயலக பிரிவில் சுழிபுரம் கிழக்கு பிரதேசத்தில் ஜே/174 கிராம உத்தியோகத்தர் பிரிவில் மட்டும் இன்று பி.ப. 3.00 மணிக்கு அனர்த்த முகாமத்துவ பிரிவினரால் முன்னெச்சரிக்கை விழிப்புணர்வும் ஒத்திகை பயிற்சி செயற்பாடுகளும் மேற்கொள்ளப்படும்.
இது தொடர்பில் பொதுமக்கள் அமைதியாக இருக்குமாறும் இது ஒரு ஒத்திகைச் செயற்பாடு என்பதால் எவரும் குழப்பமடையத் தேவையில்லை எனவும் மேலதிக அரசு அதிகாரி திருமதி ருபினி வரதலிங்கம் அறிவித்துள்ளார்.

இளைஞர் கழக சம்மேளன மாதாந்தக் கூட்டம்

(மானிப்பாய்)
தேசிய இளைஞர் சேவைகள் மன்றத்தின் யாழ். மாவட்ட இளைஞர் கழக சம்மேளனத்தின் மாதாந்தக் கூட்டம் நாளை காலை 9.00 மணிக்கு தேசிய இளைஞர் சேவைகள் மன்றத்தின் யாழ். மாவட்ட அலுவலகத்தில் யாழ். மாவட்ட இளைஞர் கழக சம்மேளன தலைவர் எஸ்.லக்ஷன் தலைமையில் இடம்பெறவுள்ளது.
அடுத்த மாதத்திற்கான செயற்றிட்டங்களைத் திட்டமிடல், இடம்பெற்ற செயற்றிட்டங்கள் தொடர்

பான ஆய்வு என்பன இடம்பெற விருப்பதாகவும், இக்கூட்டம் சம்பந்தமாக அனைத்து யாழ். மாவட்ட இளைஞர் கழக சம்மேளனத்தின் உறுப்பினர்களுக்கும் கடிதம் மூலம் அறிவிக்கப்பட்டுள்ளது.
இக்கூட்டத்தில் அனைத்து யாழ். மாவட்ட இளைஞர் கழக சம்மேளன உறுப்பினர்களையும் தவறாது சமூகம் தருமாறு யாழ். மாவட்ட இளைஞர் கழக சம்மேளனத்தின் செயலாளரும், மாவட்ட இளைஞர் சேவை அதிகாரியுமான திருமதி வினோதினி ஸ்ரீமேனன் அறிவித்துள்ளார்.

விருது வழங்கல்

இணுவில் ஒலி நடத்திய மாணவர்களுக்கான கட்டுரைப் போட்டிக்கான விருது வழங்கும் விழாவும், 'தாயக ஒலி' வெளியீட்டு விழாவும் கொழும்பு வெள்ளவத்தை தமிழ்ச்சங்க சங்கரப்பிள்ளை மண்டபத்தில் இடம்பெறவுள்ளது.
நாளை மாலை 5.00 மணி முதல் கலாபூஷணம், சைவப்புலவர் க.செல்லத்துரை தலைமையில் இடம்பெறவுள்ள இந்நிகழ்வின் முதன்மை விருந்தினராக இரா உதயணன் கலந்து கொள்

வார். சிறப்பு விருந்தினர்களாக முன்னாள் சிரேஷ்ட பொலிஸ் அத்தியட்சகர் கே.அரசரத்தினமும், பொதுச்சேவை ஆணைக்குழுவின் உறுப்பினர் உடுவை எஸ்.தில்லைநடராஜாவும், கொழும்பு இந்துக் கல்லூரி அதிபர் ஐ.இராசரத்தினமும், சைவ மங்கையர் கழக வித்தியாலய அதிபர் திருமதி.சசிதேவி சிவனேசனும் கலந்து கொள்வார்கள்.
பரிசு பெறும் மாணவர்களைத் தவறாது சமூகம் தருமாறு ஏற்பாட்டாளர்கள் அறிவித்துள்ளனர். (48)

சனிக்கிழமை அதிர்ஷ்டம்

உத்தியோகபூர்வ முடிவுகள்

சீட்டிழுப்பு இல. 2482 திகதி 27-11-2013

ஆங்கில எழுத்து: **V**

வெற்றி எண்கள்: **04 42 66 70** போனஸ் இல: **11**

ஐக்கொட் பரிசு ரூ. 14,512,375/- வெல்லப்படவில்லை

| கிணையும் திலக்கங்கள் | வெற்றியாளர் தொகை | பரிசுத் தொகை | மொத்த பரிசுத் தொகை |
|--|------------------|--------------|--------------------|
| 1 இல | 249882 | 20/- | 4,997,640/- |
| 2 இல | 17912 | 100/- | 1,791,200/- |
| 3 இல | 396 | 1,000/- | 396,000/- |
| 4 இல | 01 | 1,000,000/- | 1,000,000/- |
| 1 இல + ஆங்கில எழுத்திற்கும் | 9762 | 40/- | 390,480/- |
| 2 இல + ஆங்கில எழுத்திற்கும் | 601 | 1,000/- | 601,000/- |
| 3 இல + ஆங்கில எழுத்திற்கும் | 10 | 10,000/- | 100,000/- |
| 4 இல + ஆங்கில எழுத்திற்கும் | - | 14,512,375/- | - |
| 1 இல + போனஸ் இல | 11847 | 100/- | 1,184,700/- |
| 2 இல + போனஸ் இல | 571 | 500/- | 285,500/- |
| 3 இல + போனஸ் இல | 06 | 100,000/- | 600,000/- |
| 1 இல + ஆங்கில எழுத்திற்கும் + போனஸ் இல | 497 | 200/- | 99,400/- |
| 2 இல + ஆங்கில எழுத்திற்கும் + போனஸ் இல | 19 | 1,500/- | 28,500/- |
| 3 இல + ஆங்கில எழுத்திற்கும் + போனஸ் இல | - | 150,000/- | - |
| வெல்லப்பட்ட மொத்த பரிசுத் தொகை | 291504 | - | 11,474,420/- |

பச்சை நிற டிக்கட்டுகள் 2013.11.30 ஆம் திகதி சனிக்கிழமை சீட்டிழுப்புக்கு செல்லுபடியாகும். வெற்றி பெறும் டிக்கட்டுகள் 6 மாதங்களுக்கு செல்லுபடியாகும்.

இந்த சனிக்கிழமை கப்பம் ஐக்கொட் பரிசு ரூ. 15,192,850/-

356 மலையாள மொழியில் ஆர் டி சிவனா மாவத்தலைவர், இலங்கை இளைஞர், கொழும்பு - 02 தொ.பி. 2333546/7 (C/3176)

குருநகர் துறைமுக அபிவிருத்தி; பிரான்ஸ், சித்தாலி குழு நேரில் ஆய்வு



(யாழ்ப்பாணம்)
குருநகர் துறைமுகத்தை அபிவிருத்தி செய்வது தொடர்பில் பிரான்ஸ் மற்றும் சித்தாலி நாடுகளைச் சேர்ந்த இரண்டு ஆலோசகர்களை உள்ளடக்கிய குழுவொன்று நேற்று குருநகர் துறைமுகத்திற்கு சென்று ஆய்வுகளை மேற்கொண்டுள்ளது.
நேற்று மு.ப. 10.00 மணிக்கு விஜயம் செய்த இந்தக் குழுவில் சித்தாலி நாட்டைச் சேர்ந்த ஜீன் மாட்டின் என்ற கடல்வளம் சம்பந்தமான (உயிரினம்) வல்லுநர் ஒருவரும் பிரான்ஸ் நாட்டைச் சேர்ந்த துறைமுக அமைப்பு சம்பந்தமான பொறியியலாளர் ஜே.ஏ.ஸ்ரீஜக்கனோ ஆகியோர் உள்ளடங்கியிருந்தனர்.
இவர்கள் குருநகர் துறைமுகப் பகுதியைப் பார்வையிட்டுள்ளதுடன் இது குறித்த அறிக்கை ஒன்றையும் விரைவில்

சமர்ப்பிக்கவுள்ளனர்.
இதன் பின்னரே இந்தத் துறைமுக அபிவிருத்திப் பணிகள் முன்னெடுக்கப்படவிருப்பதாக யாழ். கடற்றொழில் நிரியல் வளத் திணைக்கள உதவிப் பணிப்பாளர் ந.கணேசமூர்த்தி தெரிவித்துள்ளார்.
அத்துடன் இதன் பின்னரே இந்தத் துறைமுக அபிவிருத்தி சம்பந்தமான நிதி மூலம் குறித்து தீர்மானிக்கப்படவுள்ளது. இவர்களது விஜயத்தின் போது உதவிப் பணிப்பாளர் ந.கணேசமூர்த்தி மற்றும் கடற்றொழில் அதிகாரிகளும் பிரசன்னமாகியிருந்தனர்.
மேலும் இந்தக் குழுவினர் நேற்று முன்தினம் மன்னார், சிலாவத்துறைப் பகுதிகளும் விஜயம் செய்து இவ்வாறான ஆய்வுகளை மேற்கொண்டதாகவும் மேலும் தெரிவிக்கப்பட்டுள்ளது. (பா)

முன்பள்ளி பருவத்தில் சிறார்கள் சரியாக வழிநடத்தப்பட வேண்டும்

முன்பள்ளி பிள்ளைகளின் அபிவிருத்தி உத்தியோகத்தர்

(வலிகாமம்)

முன்பள்ளிச் சிறார்களுக்கு கற்றல் செயற்பாடுகள் மற்றும் பழக்கவழக்கங்கள் என்பவற்றை கற்றுக் கொடுப்பதில் முன்பள்ளி ஆசிரியர்களும் பெற்றோர்களும் மிகுந்த அவதானத்துடன் செயற்பட வேண்டும் என யாழ்ப்பாணம் செயலக முன்பள்ளிப் பிள்ளைகளின் அபிவிருத்தி உத்தியோகத்தரும் இணைப் பாளநுமான ஐ.அமலன் தெரிவித்துள்ளார்.

கோண்டாவில் குழந்தைகள் உலக முன்பள்ளிக் கலைவிழா அண்மையில் இணுவில் மத்திய கல்லூரியில் இயக்குநர் கே.சதீஸ்குமார் தலைமையில் நடைபெற்றது. இந்நிகழ்வில் சிறப்பு விருந்தினராக கலந்துகொண்டு உரையாற்றும் போதே அவர் இவ்வாறு தெரிவித்தார். அவர் தொடர்ந்து உரையாற்றுகையில்,

ஒரு குழந்தையின் மூளை வளர்ச்சியில் 80வீதம் முன்பள்ளிப் பருவத்தில் இடம் பெறுகிறது. இப் பருவத்தில் பெற்றோரும் ஆசிரியர்களும் மிகவும் கவனமாகப் பிள்ளைகளைக் கையாளவேண்டும். ஏனெனில் பிள்ளை தனது முதற் கற்றலை தாய், தந்தையரிடம் பெறுகிறது. தாய், தந்தையரின் செயல்களைப் பார்த்து தானும் அவ்வாறு செய்து பார்க்கும் பருவம் இப்பிள்ளைப்பருவம்.

இந்தப் பிள்ளைப் பருவக் கல்வி அழகியல் செயற்பாடுகளுடாக இடம்பெற வேண்டும். எந்தச் சந்தர்ப்பத்திலும் ஒரு பிள்ளையின் அறிவு மட்டத்தை, இன்னொரு பிள்ளையின் அறிவுமட்டத்துடன் ஒப்பிட்டுக் கதைக்கக் கூடாது. பிள்ளையின் விருப்பு வெறுப்புகளுக்கு ஏற்பவும், திறமைகளுக்கு ஏற்பவும் வாய்ப்புக்களைக் கொடுக்க

வேண்டும். பாராட்டுதல், தண்டனை வழங்கல் மேற்கொள்ளும் போது ஏன் பாராட்டப்படுகிறேன், ஏன் நான் தண்டனை பெறுகிறேன் என்பது பற்றிப் பிள்ளைகள் நன்றாக அறிந்திருக்கவேண்டும்.

இவ்வாறு வளர்ந்து வரும் 5 வயதிற்குப் பிள்ளையின் வளர்ச்சிப்போக்கு எதிர்காலத்தை மாற்றியமைத்து விடும், எனவே பெற்றோர்கள் வீட்டில் பிள்ளைகள் கற்பதற்கு ஏற்ற குழுவை மாற்றியமைத்துக் கொள்ள வேண்டும். பிள்ளைகள் தமது வேலைகளைத் தாமே செய்ய விடவேண்டும். தடுக்கக் கூடாது. இது பிற்காலத்தில் பிள்ளை சொந்தக் காலில் நிற்பதற்கு கைகொடுத்து உதவும். பிள்ளை பூரண வளர்ச்சி அடைய பெற்றோர், ஆசிரியர்கள் அவசியம் வழிகாட்ட வேண்டும் எனத் தெரிவித்திருந்தார். (06)

ஹலோ சுரேஸ் பிரேமச்சந்திரன்...



வடமாகாண சபையின் அதிகாரம் ஆளுநரிடமா அல்லது முதல்வரிடமா? என்று கேட்கிறார் சுரேஸ் பிரேமச்சந்திரன்.

மாகாணசபைக்கே அதிகாரம் இல்லை என்று சில நாட்களுக்கு முன்னர் இதே சு. பிரேமச்சந்திரனும் அவருடைய சகபாதுகளும் சொல்லிக் கொண்டிருந்தார்கள்.

இப்ப மாகாணசபையின் அதிகாரம் யாருடைய கையில் உள்ளது? என்று கேட்கிறார்கள்.

அப்படியென்றால் என்னதான் சொல்கிறார்கள்?

உண்மையில் மாகாணசபையின் அதிகாரம் மக்களுடைய கைகளில்தான் இருக்க வேண்டும்.

மக்களுடைய கைகளில் அந்த அதிகாரம் இருந்தால்தான் எல்லோரும் பயப்படுவார்கள். காரியங்களும் ஒழுங்காக நடக்கும்.

மக்களின் கைகளில் அதிகாரத்தை ஒப்படைத்திருந்தால் இப்பொழுது விக்கேஸ்வரனின் காதுக்குள் கம்பியை விட்டுக் கவர்னர் கிண்ட முடியாது. சுரேசுக்கும் கொதிப்போ, வருத்தமோ ஏற்படாது.

ஆனால், தேர்தலின்போதும் தேர்தல் நடக்காமல் இருக்கின்ற போதும் அந்த அதிகாரத்தை மக்களிடமிருந்து பறித்தெடுத்து விடுகிறார்கள்.

பின்பு ஆளுக்களர் அழகுக்கிறார்கள்.

சட்டத்தையும் விதிமுறைகளையும் நம்புவதை விட மக்களை நம்புங்கள், மக்களுக்கு நேர்மையாகவும் விசுவாசமாகவும் இருங்கள் என்றால் யாருமே கேட்கிறார்களில்லை.

மாகாணசபைக்கு அதிகாரம் இல்லை என்றாலோ அல்லது முதல்வரின் அதிகாரங்களைக் கவர்னர் கொள்ளையடிக்கிறார் என்றாலோ அதற்கு மருந்து கொடுக்க வேண்டியவர்களே இப்படிக் குடியோ முறையோ என்று கத்துவதும் குழறுவதும் பொருத்தமானதல்ல.

பதிலாக மக்களையும் கட்சி உறுப்பினர்களையும் ஆதரவாளர்களையும் இணைத்துக் கொண்டு இந்த அநீதி(?)களுக்கு எதிராகப் போராட வேண்டும்.

சில நாட்களுக்கு முன் சில போராட்டங்கள் நடந்தன.

பிரித்தானியப் பிரதமர் டேவிட் காமரூனும் சனல் 4 தொலைக்காட்சிக்காரர்களும் வருகிறார்கள் என்பதற்காக காணாமற்போனோரை ஏற்றிக் கொண்டு வந்து விட்டு ஒரு போராட்டம்.

அதேநேரத்தில் வலி வடக்கில் மீள்குடியேற்றத்தைக் கோரியும் நில ஆக்கிரமிப்பை எதிர்த்தும் ஒரு உண்ணாவிரதம்.

சுவிடீக் மாறழக்கிறதைப்போல இப்படி வெளியில் இருந்து யாராவது வந்தால், உடனே அவர்களுக்காக இப்படி ஒரு 'செற்றப் கேம்ஸ்' கணக்கில் திடீர்ப்போராட்டங்கள்.

வெளியாட்களின் விசுவாசிகளாக இருந்தால் அப்படித்தான் செய்யத் தோன்றும். அவர்களுக்கும் கணக்குக் காட்டுவதற்காக.

இப்படித்தான் ஐ.நா. மனித உரிமைகள் ஆணையகத்திலிருந்து நவீந்தம்பிள்ளை வரும்போதும் 'செற்றப் கேம்ஸ்'கள் நடந்தன.

ராஜவிசுவாசம் என்பது சாதாரணமானதல்ல. அது அழமைத்தனத்தை உணர வைப்பதில்லை.

ஆனால், என்னதான் கஸ்ரப்பட்டு அழகாகச் 'செற்றப் கேம்ஸ்'களைக் காட்டினாலும் வருகின்றவர்களுக்கு எல்லாம் தெரியும்.

எல்லாவற்றையும் தெரிந்து கொண்டே அவர்கள் ஒண்டும் தெரியாதவர்களைப் போல நடிக்கிறார்கள், நடந்து கொள்கிறார்கள்.

சம்பந்தனுக்கும் சுமந்திரனுக்கும் மாவைக்கும் சிறிதரனுக்கும் சரவணபவனுக்கும் அரியநேந்திரனுக்கும் செல்வம்

அடைக்கலநாதனுக்கும் தான் சர்வதேச அரசியலைப்பற்றி விளங்காதென்றால். சு. பிரேமச்சந்திரனுக்குமா அதைப்பற்றித் தெரியாமல் போய்விட்டது?

அல்லது பன்றியோடு திரியும் கன்றும் கழிவைத் தின்னும் என்ற மாதிரி தமிழரசுக்காரரின் பாணியிலேயே சு.பிரேமச்சந்திரனும் சிந்திக்கிறாரா? அல்லது தனக்கும் ஒன்றுமே தெரியாததைப்போல நாடகம் ஆடுகிறாரா?

எந்தப் பிரச்சினையென்றாலும் அந்தப் பிரச்சினைக்காக போராட வேண்டுமே தவிர, அதை விட்டு விட்டு, அறிக்கை விடுவதும் புலம்புவதும் நல்லதல்ல. அதில் பிரயோசனமும் இல்லை.

ஆனால், எடுத்ததெற்கெல்லாம் மக்களைக் கண்ட பாட்டுக்கு அலைக்கழிக்கக் கூடாது.

தங்களுக்காக போராடுவார்கள், தங்களுக்கு நன்மைகளைச் செய்வார்கள் என்றே இவர்களுக்கு மக்கள் வாக்களித்து, வசதிகளையும் சலுகைகளையும் சம்பளத்தையும் பெற்றுக் கொடுத்துள்ளனர்.


ஆனால், மக்களுக்கு அந்தச் சலுகைகளும் வருவாயும் சம்பளமும் கிடைப்பதில்லை.

ஆகவே மக்களின் பெயரால் மாகாணசபை உறுப்பினர்களாகவும் பாராளுமன்ற உறுப்பினர்களாகவும் இருப்பவர்கள்தான் முதலில் போராட வேண்டும்.

மாகாணசபையின் அதிகாரத்தைப் பெறுவதற்காக மட்டுமல்ல, அரசியல் உரிமைகளைப் பெறுவதற்காகவும் காணிகளை மீட்பதற்காகவும் என எல்லாத்துக்குமாகப் போராட வேண்டும்.

மக்களைக் கேடயமாக்காமல் மக்களுக்குக் கேடயமாக இருந்து போராடி வழிகாட்ட வேண்டும்.

சதிகளற்ற விஞ்ஞான ஆய்வுகூடம் மாணவர்கள் கல்வி பாதிப்பு



(கைதடி)

கைதடி நவீலப் பாடசாலையின் விஞ்ஞான ஆய்வுகூடத்தில் கற்றலுக்கான வசதிகள் இல்லாமல் மாணவர்கள் ஆய்வுகூட பரிசோதனைகளை மேற்கொள்ள முடியாதுள்ளதாக தெரிவிக்கப்படுகிறது.

மாற்றுத்திறனாளிகள் கல்விப்பயிலும் இப்பாடசாலையில் விஞ்ஞான ஆய்வுகூடம் உள்ளபோதிலும் ஆய்வுகூடத்திற்கான உபகரணங்கள் மற்றும் இதர வசதிகள் இல்லாமல் காணப்படுகிறது. இதனால் மாணவர்கள் தாம் செயல்முறைவகுப்புக்களை முன் நெடுக்கமுடியாது விஞ்ஞான பாடத்தை கற்று வருவதாக தெரிவிக்கின்றனர்.

குறிப்பாக தரம் 6 இலிருந்து 11ஆம் தரம் வரை கல்வி பயிலும் மாணவர்களுக்கு விஞ்ஞான பாடத்தில் செயல்முறைப் பகுதி முக்கியமானதாக அமைந்துள்ள நிலையில் விஞ்ஞான ஆய்வுகூடத்தில் கற்றலுக்கான வசதிகள் ஏற்படுத்தப்படுவது அவசியமானதாகும் என சுட்டிக்காட்டும் மாணவர்கள் கல்வித்துறையினரோ, சமூக நலன் விரும்பிகளோ அல்லது பழைய மாணவர்களோ வசதிகளை ஏற்படுத்த உதவவேண்டும் என மாணவர்கள் வேண்டுகோள் விடுக்கின்றனர். (51)

தேங்காய் திருடர்கள் வரணியில் அதிகரிப்பு

(வரணி)

வரணி பிரதேசத்தில் தற்போது தேங்காய் திருடர்கள் அதிகரித்துள்ளதால் காணி உரிமையாளர்கள் மிகவும் கவலையடைந்த நிலையில் உள்ளனர்.

தற்போதைய தேங்காய் விலையை அடுத்து ஆட்களற்ற காணிகளில் உள் நுழையும் திருடர்கள் சாதுரியமாக திருட்டை மேற்கொண்டு வருகின்றனர்.

கடந்த வாரம் ஆலய வளவிற்குள் பூசகர் இல்லாத தருணம் பார்த்து உள் நுழைந்த சும்பல். சுமார் நூற்றிற்கு மேற்பட்ட தேங்காய்களை பறித்துச் சென்றுள்ளதாக பூசகர் கவலையுடன் தெரிவித்தார். (150)

கிளை திறப்பு

சாவகச்சேரி மட்டுவில் வடக்கு மோகனதாஸ் சனசமூக நிலையத்தின் கிளை சுவிலில் ஆரம்பிக்கப்பட்டுள்ளது.

சுவிட்சர்லாந்தில் அண்மையில் இச்சன சமூக நிலையத்தின் கிளை திறப்பு விழா இடம்பெற்றது. இந்நிகழ்வை நேரலையாக பார்வையிட்டதாக நிலைய உறுப்பினர்கள் தெரிவித்தனர். (இ)

சிறுவர் சந்தையும் கண்காட்சியும்

அல் அஸ்ஹார் முன்பள்ளி பாடசாலையின் வருடாந்த சிறுவர் சந்தையும் கண்காட்சியும் இன்று வெள்ளிக்கீழமை மாலை 3 மணிக்கு யாழ்ப்பாணம் கல்லூரியில் நடைபெறும்.

இந்நிகழ்வில் பிரதம அதிதியாக யாழ்ப்பிரதேச செயலகர் திருமதி.சுகுணரதி தெய்வேந்திரம், யாழ்ப்பாணம் முஸ்லிம் சம்மேளன முன்னாள் தலைவர் கே.எம். நியாஸ் நிலாயம் சமூக சேவையாளர் எம்.எஸ். நியாஸ் ஹாஜி மற்றும் யாழ்ப்பாண சபை பிரதிமேயரும் உறுப்பினர்களும், சமூக சேவை மன்றங்கள் பள்ளிவாசல் நிர்வாகிகளும் கலந்து கொள்கின்றனர்.

ஜே/87 கிராம அலுவலர் சி.சேந்தன், வடமாகாண சபை உறுப்பினர் அ.அஸ்மின், யாழ்ப்பாண சபைத் தலைவர் மௌலவி அல்சல் அஸ்ஸி, ஊடகவியலாளர் பாறுக்கி ஹான், எம்.எல்.லாபிர் ஆகியோரும் சிறப்பு அதிதிகளாக கலந்து கொள்கின்றனர். (105)

மாகாணமட்ட பரீட்சை விடைதாள் பதிப்பீட்டுப் பணிகள்

(வலிகாமம்)

மாகாண மட்டத்தில் நடைபெற்றுவரும் தரம் 9 இற்கான பொதுப்பரீட்சைகள் கடந்த 18ஆம் திகதி ஆரம்பிக்கப்பட்டிருந்தன. இவ்வாறு நடத்தப்பட்டு வரும் பரீட்சை விடைத்தாள்களை மதிப்பீடு செய்யும் பணிகோட்டரீதியாக நடைபெற்று வருகின்றது.

தெரிவு செய்யப்பட்ட பாட ஆசிரியர்களைக் கொண்டு உதவிக்கல்விப் பணிப்பாளர்கள், சேவைக்கால ஆசிரிய ஆலோசகர்கள் தலைமையில் இந்த மதிப்பீட்டுப் பணிகள் பாடரீதியாக நடைபெற்று வருகின்றன.

விடைத்தாள்கள் மதிப்பிடப்பட்டு, புள்ளிகள் தயாரிக்கப்பட்டு, மாகாணக் கல்வித் திணைக்களத்திற்கு அனுப்பி வைக்கும் பணியினை கோட்டக்கல்வி அலுவலகங்கள் மேற்கொண்டு வருகின்றன. (06)

நாம் நன்மையடைய மற்றவர்களை எதிர்பார்க்கும் வரை
நாம் அடிமைகளை. - சுவாமி விவேகானந்தர்.



இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, thinamurasu@live.com
Online : www.thinamurasu.net

முன்னவர் குட்டையில் முதல்வரும்!

தேர்தல்களில் வென்று, மக்களுக்கு எதையும் செய்யாமலே உல்லாசப் பவனி வந்துகொண்டிருக்கக் கூடிய அந்த அம்பாரியில், தனது முன்னுதாரணச் சகாக்களைப் போலவே வடக்கு முதலமைச்சர் விக்கேஸ்வரன் தானும் ஏறி அமர்ந்துகொண்டுவட்டார் என்று தெரிகிறது.

அரசுடன் பேசியும் இணங்கவைத்தும் அதிகாரங்களையும் நிதி ஆதாரங்களையும் பெற்றுக்கொண்டு, வடக்கு மக்களின் வாழ்க்கையை மேம்படுத்தவே வடக்கு மாகாணத் தலைமையை ஏற்றுக்கொண்டதாகச் சொல்லிவந்தவர், இப்போது அதைப்பற்றிய பேச்சை எடுத்தாலே, பதிலுக்கு அரசாங்க எதிர்ப்புப் பேச்சால் தமிழ்மக்களை இதுப்படுத்திவிடலாம் என்று கண்டுகொண்டுவட்டார்.

வாழ்வின் இழப்புகள் அவலங்கள் அன்றாடப்பாடு அல்லாட்டங்கள் எல்லாவற்றையும், எதிரி மீது ஏற்றிவிடப்படும் உணர்ச்சிகர ஆவேசத்தினால் மறந்து மாய்ந்து போய்க்கொண்டிருக்கலாம் என்றுதானே மக்களும் இருக்கிறார்கள்!!

மாகாண சபையை எடுத்து வைத்துக்கொண்டு, இதுவரை மக்கள் நலத் திட்டங்கள் எவைக்கும் அங்குராப்பணமோ அடிக் கல்லோ நாட்டக் காணோம்; முதலமைச்சரும் போய்நின்று மாவீரர் தினத்திற்கு மரக்கன்றுகள் நாட்டிக்கொண்டிருக்கிறார்.

மரங்கள் நாட்டுவதை தேவையில்லாத ஒரு விசயம் என்று சொல்ல முடியாது. நமது சுற்றுச்சூழல் பாதுகாப்பிற்காக அது எப்போதும் செய்துகொண்டிருக்க வேண்டிய ஒன்று. முப்பதுவருடயுத்தகாலத்தில் போராளிகளும் பொதுமக்களும் எத்தனையோ ஆயிரம் பேர் வருசம் 365 நாளிலும் மாண்கொண்டிருந்திருக்கிறார்கள். அவர்கள் நினைவாக எல்லாம் ஒவ்வொரு நாளும் மரம் நடமுடியும்; நடவேண்டும்.

புலிகளின் மாவீரர்கள் நாளில் மட்டும், வடக்கு மக்களைப் பிரதிநிதித்துவப்படுத்தும் முதல்வரும் போய்நின்று மரம் நடுவது, மக்களுக்கான இந்தப் போராட்டத்தில் மரணித்த மற்றவர்களுக்குச் செய்யும் ஓரவஞ்சனையாகாதா என்பதை முதலமைச்சர் ஒரு முறை யோசித்துப் பார்த்திருக்க வேண்டும்.

தமிழ்மக்களின் உரிமைகளுக்காக நடந்த இந்த நீண்ட நெடிய போராட்டத்தில் மற்ற மற்ற இயக்கங்களிலும், பொதுமக்களாகவும் இறந்தோரின் பல்லாயிரக்கணக்கான குடும்பத்தினரை இவ்வாறு அலட்சியப்படுத்துவது இம்மாகாணத்தின் அனைத்து மக்களுக்கும் முதலமைச்சர் பொறுப்பை ஏற்றிருக்கும் ஒருவர் என்பதை அவர் உணர்ந்திருக்க வேண்டும்.

போரிட்டு மடிந்த விடுதலைப்புலி உறுப்பினர்களின் நினைவாக மரம் நடுவது ஒன்றும் தவறல்ல. ஆனால், கடைசியாகப் போரிட்டு மடிந்த இயக்கத்தின் உறுப்பினர்களை மட்டும்தான் கௌரவப்படுத்துவேன் என்று ஒரு முதலமைச்சர் நடந்துகொள்வது, அவரும் அடுத்த தேர்தலை எண்ணி மக்களை உணர்ச்சி வசமாக வைத்திருக்க விரும்பும் சிறிதரன், சரவணபவன் வகையறாக்களில் ஒருவராக மாறிவிட்டார் என்றுதான் அர்த்தப்படும்.

மகிந்த சிந்தனை அடிப்படையில் உருவாக்கப்பட்ட வடக்கு மாகாண அபிவிருத்திக்கான இணைத்தலைமையை ஏற்கமாட்டேன் எனவும் அவர் அறிவித்திருப்பதானது, வடக்கை மேம்படுத்துவதை விட அரசை எதிர்த்துப் பேசி, தொடர்ந்து பதவி அரசியல் செய்யும் தனது சகாக்களைப் பின்பற்ற அவரும் முடிவு செய்து விட்டதையே காட்டுகிறது.

இந்த நாட்டுப் பெரும்பான்மை வாக்காளர்களால் தெரிவு செய்யப்பட்ட ஜனாதிபதியின் கீழேயே மாகாண சபைகள் வருகின்றன. அவர் தரும் இணைத்தலைமையை ஏற்கமாட்டேன் என்பது, அரசு எதிர்ப்பு வீரனாக உணர்ச்சிகரமாக மக்களின் வாக்குகளை அள்ள முதலமைச்சருக்குப் பயன்படலாமே தவிர, நமது மக்களுக்கு எப்படிப் பயனுள்ளதாகும் என்பதை சொல்லாமல் மறைத்துச் செய்யும் 'வீரவசன அரசியலில்' கடைசியாக அவரும் இறங்கி விட்டதாகத்தான் தோன்றுகிறது.

- ஆசிரியர்

வாக்குகளைக் கவருவதற்கு விசேட வேலைத்திட்டம் அவசியம்

ஐ.தே.க.வுக்கு மனோகணைசன் அறிவுரை

(கொழும்பு)

உட்கட்சி பிரச்சினைகளால் காலத்தை வீணடித்து உள்ளதையும் இழக்காமல், ஐக்கிய தேசியக் கட்சி இந்நாட்டில் வாழும் சிங்கள பெளத்த மக்களின் வாக்குகளை கவரும் புதிய வேலைத்திட்டமொன்றை முன்னெடுக்க வேண்டும் என ஜனநாயக மக்கள் முன்னணித்தலைவர் மனோகணைசன் தெரிவித்துள்ளார்.

கொழும்பில் நேற்று இடம்பெற்ற மாநாடு ஒன்றில் அவர் இது தொடர்பில் மேலும் தெரிவிக்கையில், கிராமங்களுக்குச் சென்று சிங்கள மக்களுக்கு உண்மைகளை எடுத்துக்கூறும் திட்டம் ஒன்றை ஆரம்பித்து அதை இடை நடுவில் இந்தக் கட்சிகைவிட்டது. அதை விட்ட இடத்திலிருந்து ஐ.தே.க. தொடர வேண்டும். தமிழ் வாக்குகளை வட, கிழக்கில் தமிழ்த்தேசியக் கூட்டமைப்பும், மேல் மாகாணத்தில் நமது கட்சியும் பாதுகாத்து பெற்றுக் கொள்வோம். மலையகத்தில் தமிழ் வாக்குகளை கொண்டுள்ள கட்சிகள் உரிய நேரத்தில் நமது தரப்புக்கு வரும். ஆகவே நீங்கள் காலத்தை வீணடிக்காமல் சிங்கள வாக்குகளை பெற்றுக்கொள்ளும் முயற்சியை மேற்கொள்ளுங்கள். நமது சிறுபான்மை வாக்குகளுடன், சிங்கள வாக்குகளும் சேராமல் இந்த அரசாங்கத்தை ஒருபோதும் வீழ்த்த முடியாது என்பதை புரிந்துகொள்ளுங்கள்.

ஐ.தே.க.விடம் எஞ்சியுள்ள சிங்கள வாக்குகளையும் சரத்பொன்சேகா. கொண்டு போகும் அறிகுறி தோன்றி வருகிறது. இப்படியே போனால், தமிழ் வாக்கும் இல்லை, சிங்கள வாக்கும் இல்லை என்ற நிலைமை - ஐ.தே.க.வுக்கு ஏற்படும்.

நீண்ட காலமாக நாங்கள் கூட்டு சேர்ந்து

பணியாற்றும் கட்சி என்பதாலும், ஐ.தே.க. பல மடைய வேண்டும் என நான் விரும்புவதாலும், இந்த அரசாங்கத்தை வீழ்த்த வேண்டுமென்ற தேவை இருப்பதாலும் இதை நான் அக்கறையுடன் பகிரங்கமாக சொல்லுகிறேன்.

இந்நாட்டில் ஒன்பது மாகாணசபைகள் உள்ளன. இதில் வடக்கை தவிர அனைத்தும் அரசாங்க கட்சியிடம் உள்ளது. வடக்கில் தமிழ்த் தேசியக் கூட்டமைப்பின் ஆட்சி நடக்கின்றது. ஆகவே இன்று நடைமுறையில் இந்நாட்டு எதிர்க்கட்சி தமிழ்த் தேசியக் கூட்டமைப்புத்தான்.

இந்த அரசாங்கம் கூட்டமைப்புடன் அதிகம் மோதுவதற்கு இதுவும் பிரதான ஒரு காரணம். அன்று அமிர்தலிங்கம் தலைமையில் தமிழர் விடுதலைக்கூட்டணி எதிர்க் கட்சியாக நாடாளுமன்றத்தில் இருந்து அன்றைய ஐ.தே.க. அரசுடன் மோதியது.

இன்றும் ஏறக்குறைய அதே நிலைமைதான். இன்று அரசாங்கத்துக்கு மோதுவதற்கு வேறு பிரதான எதிர்க்கட்சி நாட்டில் இல்லை. இந்த நிலைமைக்கு ஐக்கிய தேசியக் கட்சியின் இயலாமை பிரதான காரணம். தெற்கில் ஒரு மாகாண சபைகூட ஐ.தே.க.விடம் இல்லை. ஐ.தே.க. வசம் இருக்கும் ஒரேயொரு பிரதான சபை கொழும்பு மாநகரசபையாகும்.

இங்கேயும் இவர்களுக்கு வேண்டிய செலவு பாட்டு பெரும்பான்மை மையை, நமது ஜனநாயக மக்கள் முன்னணியே வழங்குகிறது. இந்த உண்மை ஐ.தே.க.வில் உள்ள சிலருக்கு மறந்து போய்விட்டது என்றார்.

பொருளாதார ஒத்துழைப்பை அதிகரிக்க பாகிஸ்தான் - இலங்கை இணக்கம்

(கொழும்பு)

இலங்கை - பாகிஸ்தான் இணைந்த பொருளாதார ஆணைக்குழுவின் 11ஆவது அமர்வு நேற்று முன்தினம் கொழும்பு கிறிஸ்பரி ஹோட்டலில் நடைபெற்றது.

இலங்கை சார்பில் கைத் தொழில் மற்றும் வர்த்தக அமைச்சர் ரிசாட் பதியுதீனும் பாகிஸ்தான் சார்பில் கைத்தொழில் மற்றும் உற்பத்தி சமஷ்டி அமைச்சர் குலாம் முர்தஷா ஜதொய்யும் இந்த அமர்வில் பிரதிநிதித்துவம் செய்தனர்.

ரிசாட் பதியுதீன் தனது உரையில் இலங்கையும் பாகிஸ்தானும் மிகவும் நெருங்கிய உறவை வைத்துக்கொள்வதாகவும் பாகிஸ்தான் இலங்கைக்கு மிகவும் அண்மையாகவும் ஒரு உண்மையான சிநேகிதனாகவும் விளங்குகிறதெனவும் கூறினார்.

மேலும் அவர் கூறுகையில் இரு நாடுகளும் இருதரப்பு ஒத்

துழைப்பு, இருதரப்பு பிராந்திய மற்றும் சர்வதேச பிரச்சினைகள் சம்பந்தமாக பொதுவான கருத்துக்களை பங்கிடுதல் ஆகியவற்றில் ஆழ வேருன்றி உள்ளன.

மிகவும் கஷ்டமான மற்றும் தேவையான காலங்களில் இரு நாடுகளும் ஒன்றை ஒன்று விட்டுக்கொடுக்காமல் செயற்பட்டன என்றார்.

வீழ்ந்தது பறக்கும் தட்டு? மாரவில பிரதேசத்தில் பரபரப்பு

(கொழும்பு)

சிலாபம், மாரவில பிரதேசத்தில் பறக்கும் தட்டு ஒன்று நேற்றிரவு தென்பட்டதாகத் தெரிவிக்கப்படுகிறது. நேற்றிரவு மாரவில கடற்பரப்பில் பறக்கும் தட்டொன்று வீழ்ந்ததாக வெளியான தகவல் பிரதேசத்தில் பெரும் பரபரப்பை ஏற்படுத்தியது.

நேற்று முன்தினமிரவு 7.30 அளவில் கடற் பரப்பில் ஒளி யொன்று தென்படுவதனை பிரதேசத்தைச் சேர்ந்த ஒருவர் கண்டுள்ளார். இந்தச் சம்பவம் தொடர்பில் மாரவில பொலிஸாருக்கு அறிவிக்கப்பட்டது.

கடலுக்கு 100 மீற்றர் தொலைவில் நீண்ட நேரத்திற்கு இந்த ஒளி தென்பட்டதாகத் தெரிவிக்கப்படுகிறது, நீல நிறத்திலான ஒளியொன்று தென்பட்டதாக பிரதேச மக்கள் தெரிவித்துள்ளனர். எதிலிருந்து இந்த ஒளி தோன்றியது என்பதனை பொலிஸாரினாலும் கண்டறிய முடியவில்லை.

முஸ்லிம் குடும்பங்களின் காணிப்பிரச்சினைக்கு இணக்கம்

மன்னார் மாவட்டத்தின் நானாட்டான் பிரதேச செயலர் பிரிவுக்கு உட்பட்ட பொன்தீவுக்கண்டல் கிராமத்தில் 46 முஸ்லிம் குடும்பங்களுக்கு வழங்கப்பட்ட காணி தொடர்பில் ஏற்பட்ட முறுகல் நிலைமை சமரசப் பேச்சுவார்த்தையின் பின்னர் இணக்கப்பாட்டிற்கு வந்துள்ளதாக வடமாகாண சபை உறுப்பினர் றிப்கான் பதியுதீன் தெரிவித்தார்.

மேற்படி 46 முஸ்லிம் குடும்பங்களுக்கும் பொன்தீவுக்கண்டல் கிராமத்திலேயே வசிப்பதற்கு இணக்கம் காணப்பட்டுள்ளது. பொன்தீவுக்கண்டல் கிராமத்தில் 46 முஸ்லிம் குடும்பங்களுக்கு காணிகள் வழங்கப்பட்டன. இதற்கு பொன்தீவுக் கிராமத்தைச் சேர்ந்த மக்கள் எதிர்ப்புத் தெரிவித்தினால் முறுகல் நிலைமை ஏற்பட்டது.

பொன்தீவுக்கண்டல் கிராமத்தில் 46 முஸ்லிம் குடும்பங்களுக்கு நானாட்டான் பிரதேச செயலகத்தின் ஊடாக காணிகள் ஒதுக்கப்பட்டு அந்த மக்கள் தங்களது காணிகளில் வீடுகளை அமைக்

கும் ஆரம்பப் பணியில் ஈடுபட்டு வந்தனர். இதற்கு பொன்தீவுக் கிராமத்தைச் சேர்ந்த மக்கள் எதிர்ப்புத் தெரிவித்ததினால் வீடுகள் அமைக்கும் வேலைத்திட்டங்கள் கைவிடப்பட்டிருந்தன.

இதனைத் தொடர்ந்து நானாட்டான் பிரதேச செயலர் எஸ்.சுந்திரையா, மன்னார் மாவட்ட மேலதிக அரசாங்க அதிபர் நந்தினி எரான்லிடி மெல் மற்றும் பொன்தீவுக்கண்டல் கிராம மக்கள், நாடாளுமன்ற உறுப்பினர்கள், மாகாண அமைச்சர், மாகாண சபை உறுப்பினர்களுக்கு இடையில் தொடர்ச்சியாக கலந்துரையாடல்கள் நடைபெற்றன.

இதனைத் தொடர்ந்து பொன்தீவுக்கண்டல் கிராமத்தில் முஸ்லிம் மக்களுக்கு வழங்கப்பட்ட காணி தொடர்பில் ஏற்பட்ட முறுகல் நிலைமை சமரசப் பேச்சுவார்த்தையின் பின்னர் இணக்கப்பாட்டிற்கு வந்துள்ளதாகவும் அவர் தெரிவித்துள்ளார்.



தேர்தல் வெற்றியை உறுதிப்படுத்திக் கொள்வதற்காக அனைத்துப் பிரச்சினைகளையுடைய இனத்துவநிலைப்பட்டு அரசுக்கெதிராக பிரசாரம் செய்யும் ஒரு அரசியல் வழிமுறைதான் மிகச் சிறந்ததென தேர்வு செய்யப்பட்டபின் தழிழ் கூட்டமைப்பினரால் தேர்தல் வாக்குறுதிகளாக முன்வைக்கும் அனைத்து கோரிக்கைகளும் அரசுக்கெதிரானவையாக அறிவிக்கப்படுவது ஒன்றும் புதிதான விடயமல்ல.

அரசுக்கும் தமிழ் கூட்டமைப்புக்கு மிடையே தொடர்ந்த இழுபறி நிலையின் உச்சமாக அரசின் நிலைப்பாட்டை தெளிவுபடுத்தும் வகையில் முதல்வர்விகிளேஸ் வரனுக்கு ஜனாதிபதி கடித மொன்றை அனுப்பிவைத்துள்ளார்.

வடக்கு மாகாண சபை தேர்தலில் தமிழ் மக்கள் அமோக வாக்குகளால் பெற்றவெற்றியை, அரசு மீதான தமிழ் மக்களின் முற்று முழுதான நிராகரிப்பாக வெளிப்படுத்தி, தேர்தலின்போது தாம் கொடுத்த வாக்குறுதிகளை நிறைவேற்ற அரசாங்கம் உடன்பட வேண்டுமென தமிழ் கூட்டமைப்பினர் வலியுறுத்தல்களை விடுத்துவரும் நிலையில், ஜனாதிபதிசெயலகம் இந்தக் கடிதத்தை அனுப்பிவைத்திருக்கிறது.

ஒருபுறத்தில் இராணுவம் வெளியேற வேண்டும் என்றவலியுறுத்தல்களும் மறுபுறத்தே வலிவடக்கில் தமிழ் மக்களின் குடியிருப்புக்களை இராணுவம் அபகரிப்பதாக முறைப்பாடுகள் வலுத்திருக்கும் நிலையில் இருதரப்புகளுக்கும்மிடையே நிலவும் முரண்பாடுகளுக்கு ஒரு தெளிவான எல்லையை வரையறுப்பதாக ஜனாதிபதியின் கடிதம் அமைந்திருக்கிறது என்று கூறலாம்.

இந்த முரண்பாட்டில் தலைதூக்கியிருக்கும் முக்கியமான விடயம் வடக்கு மாகாணத்தின் அரசியல் மற்றும் நிர்வாக நடவடிக்கைகளை தீர்மானிப்பதில் முடிவெடுக்கும் அதிகாரம் மத்தியிலா அன்றி மாகாண நிர்வாகத்திடமா என்பதாகும்.

தேர்தல் வெற்றியை உறுதிப்படுத்திக் கொள்வதற்காக அனைத்துப் பிரச்சினைகளையுடைய இனத்துவநிலைப்பட்டு அரசுக்கெதிராக பிரசாரம் செய்யும் ஒரு அரசியல் வழிமுறைதான் மிகச் சிறந்ததென தேர்வு செய்யப்பட்டபின் தமிழ் கூட்டமைப்பினரால் தேர்தல் வாக்குறுதிகளாக முன்வைக்கும் அனைத்து கோரிக்கைகளும் அரசுக்கெதிரானவையாக அறிவிக்கப்படுவது ஒன்றும் புதிதான விடயமல்ல.

ஆனால் அரசுக்கெதிரான அந்த அறிவிப்புக்களை அரசாங்கமே நிறைவேற்றித்தர வேண்டும் என்கிற ரீதியில் நிபந்தனைகள் முன்வைக்கப்படுவதுதான் சிக்கலான விடயமாகும்.

உதாரணத்துக்கு படைகள் வடக்கிலிருந்து வெளியேற வேண்டும் என்றொரு கோரிக்கை முன்வைக்கப்பட்டபின் படைகள் வெளியேறாவிட்டால் படைகளை வெளியேற்றுவதற்கு தமிழ் கூட்டமைப்பினரிடம் ஏதாவதொரு மாற்று ஏற்பாடு இருக்க வேண்டும்.

அது முடியாவிட்டால் தாம் வெளியேறக் கோரும் தமது வலியுறுத்தல் இராணுவத்துக்கு தம்மைப்பற்றியும் தமிழ் மக்களைப்பற்றியும் எத்தகைய ஒரு பதிவு ஏற்படும் அது தமிழ் மக்களின் இயல்பு வாழ்வில் எத்தகைய பாதிப்பை ஏற்படுத்து மென்பதை முன்னரே அனுமானித்துக்கொண்டு அதுபற்றிய வலியுறுத்தலை முன்வைக்கலாமா அல்லது இப்போதைக்கு அதனை தள்ளிப்போடலாமா என்பதை முன்சுட்டி சிந்திப்பதே தமிழ் மக்களின் நலனில் இருந்து சிந்திக்கும் நேர்மையான ஒரு அரசியல் வழிமுறையாகும். இந்த உதாரணம், தேர்தலுக்கு முன்னரும் அதன் பின்னரும் தமிழ் கூட்டமைப்பினர் அரசுக்கு விடுத்து வந்த அனைத்து நிபந்தனைகள் வலியுறுத்தல்களுக்கும் பொருந்தும்.

அரசுக்கெதிராக இப்படி, இவ்வாறு கூறினால்தான் தமிழ் மக்கள் உணர்ச்சிக் கொந்தளிப்பில் எமக்கு வாக்குகளை அள்ளி வழங்குவார்கள் என எண்ணும்போது இன்னொன்றையும் நினைவில் வைத்திருக்க வேண்டும். தேர்தலில் வெற்றிபெற்றபின் இதே அரசுடன் இணைந்து இந்த நாட்டு அரசுக்கு கீழ்தான் கருமமாற்ற வேண்டியிருக்கும் எனவே தேர்தல்களின்போது எந்தெந்த விடயங்களை எவ்வாறு வெளிப்படுத்த வேண்டும் என்பதை முன்சுட்டியே சிந்திப்பதுதான் சரியான அரசியல் தலைமைத்துவம்.

யாழ். அபிவிருத்தி ஒருங்கிணைப்பு குழுவுக்கான இணைத்தலைமை பதவி ஜனாதிபதியால் வடக்கு முதல்வருக்கு அறிவிக்கப்பட்டிருக்கிறது. சாராம்சத்தில் இணைத்தலைமை என்பது அரசின் நடவடிக்கைகளை வடக்கு மக்களுடன் இணைப்பதற்கான தலைமை என்பதுதான் அதன் அர்த்தம். உண்மையில் அரசின் விருப்பமும் அதுதான்.

அரசின் இந்த விருப்பம் வெறுமனே இந்த அபிவிருத்தி ஒருங்கிணைப்புக்குமுடிவடம் மட்டும்தான் என்றில்லை. வடக்கில் அபிவிருத்தியை முன்னெ

டுக்கும் நிறைவேற்றுத்தரத்திலிருக்கும் அனைத்து அதிகாரிகளிடத்திலும் அரசு இதனை எதிர்பார்க்கிறது.

ஒரு வாத்தத்துக்கு தமிழ் மக்களின் அதிகூடிய விருப்பு வாக்குகளால் தமிழ் மக்களின் மன ஆதங்கங்களை விக்னேஸ்வரன் வெளிப்படுத்துகிறார் என்றால் மறுபக்கத்தில் இந்த நாட்டில் உள்ள மொத்த வாக்காளர்களில்பெரும் பான்மையானோரின் அபிலாசைகளை வெளிப்படுத்துபவராக ஜனாதிபதி தெரிவுசெய்யப்பட்டிருக்கிறார் என்று சொல்லலாம்.

இனத்துவ நிலைப்பட்டுத்தான் தமக்கான தலைமைப்பதவி தமக்கு கிட்டியிருக்கிறது என்பதை இருதரப்பும் உணர்ந்துகொள்ள வேண்டுமென்றாலும், நாட்டு மத்திய அரசுடனான ஊடாட்டத்துடன்தான் வடக்கு மக்களும் தங்களுக்கு வேண்டியதைப் பெற்றுக்கொள்ளலாம் என்ற யதார்த்தமும் புரிந்துகொள்ளப்பட வேண்டியது. இந்த நிலையுணர்ந்து நிதானத்துடன் செயற்பட வேண்டிய தார்மீகப் பொறுப்பு, அதிக இழப்புகளுடனிருக்கும் தமிழ் மக்களைப் பிரதிநிதித்துவப்படுத்தும் தமிழ்த் தலைவர்களுக்கே அதிகம் இருக்கிறது.

இந்த நிலையில் வடக்கின் அபிவிருத்தியை முன்னெடுப்பதற்காக தனக்கு வழங்கப்பட்டுள்ள இணைத்தலைமைப் பதவியை எவ்வாறு கையாளுவதென்பது பற்றி தீர்க்கமாக ஆராய்ந்து அது பற்றிக்கருத்துக்கூறுவதே ஒரு பொறுப்பான தமிழ் தலைமையின் செயற்பாடாக இருக்க முடியும்.

ஆனால் நடைமுறையில் இவ்வாறான ஒரு சிக்கலை அவர் இப்போது தான் எதிர்கொள்வதாகவே எண்ணத்தோன்றுகிறது.

மாகாண சபை நிறைவேற்றும் ஒரு தீர்மானத்தை நடைமுறைப்படுத்துவது இந்த அதிகாரிகளே என்பதால் இதில் மாகாண அமைச்சுக்களின் செயலாளர்கள் முக்கியத்துவம் பெறுகிறார்கள்.

எந்த ஒரு விடயத்தையும் நடைமுறைப்படுத்து முன் இந்த மாகாண செயலாளர்களின் ஆலோசனைகள், ஒத்துழைப்புக்கள் இன்றியமையாதவை.

இதனைவிட முன்னெடுக்கும் திட்டங்களுக்கான நிதிகளும் மத்தியிலிருந்து இந்த அதிகாரிகள் மூலமாகவே வழிபட வேண்டியிருப்பதால், மாகாணத்தில் ஒரு திட்டத்தை இவர்களின் ஒத்துழைப்பில்லாது நடைமுறைப்படுத்துவது இயலாத காரியமாகும்.

தென்மராட்சி நிகழ்வொன்றில் முதல்வர் விக்னேஸ்வரன் ஆற்றியிருக்கும் உரையிலிருந்து தனது பணிகளை மாகாண மட்டத்தில் முன்னெடுப்பதற்காக இந்த அதிகாரிகளின் ஒத்துழைப்பை பெறுவதில் நெருக்கடிகளை எதிர்கொண்டுள்ளதாக தெரிகிறது.

வடக்கு மாகாண சபையில் ஏற்கனவே இருந்த ஆளுநரை மாகாண முதல்வர் மறுதலித்திருப்பது, பொதுநலவாய தலைவர்களின் முன் இலங்கை அரசை அம்பலப்படுத்த தமிழ் கூட்டமைப்பின் தலைவர்கள் மேற்கொண்ட எத்தனங்கள் எல்லாம் சேர்ந்து வடக்கில் மகிந்த சிந்தனையை நடைமுறைப்படுத்தும் ஆணை மத்திய

தமிழ் கூட்டமைப்பை ஒரு தீர்மானத்துக்கு வர நிர்ப்பந்திக்கும் ஜனாதிபதியின் கடிதம்

இந்த மாகாண சபைக்காக நடந்து முடிந்த தேர்தலில், தமிழ் மக்கள் தமக்கே ஆகை வலங்கி, அரசு தரப்பை நிராகரித்துவிட்டதாக தமிழ் கூட்டமைப்பினர் பிரசாரம் செய்யும் ஒரு கூழலில், வடக்கு மாகாண சபைமுதல்வருக்கு மகிந்த சிந்தனையை கவனத்திடுவதற்கு செயற்பட ஜனாதிபதி அறிவுறுத்தி இருப்பது தமிழ் கூட்டமைப்பை பொறுத்தவரை நெருக்கடியான ஒரு நிகழ்வாகும்.

சாலையூரான்

இதில் தமிழ் கூட்டமைப்புக்கு ஏற்பட்டிருக்கும் மனச்சங்கடமென்பது இந்த அரசாங்கத்தை எவ்வாறெல்லாமோ தரக்குறைவாக பழிசூறி வெளிச்சத்தினை கொண்டு படம் கற்பிக்கப்போவதாக உலகமக்கும் பறைசாற்றியபின், இந்த அரசிடம் தமிழ் மக்களுக்காக செய்யவேண்டியவற்றைக் கேட்டு நிற்பதில் எதிர்கொள்ளும் கௌரவப் பிரச்சினையாகும்.

பிந்தியதாக முதல்வர் விக்னேஸ்வரனுக்கு ஏற்பட்டுள்ள கௌரவப்பிரச்சினை தனது சபையில் அரசால் நியமனம் பெற்றிருக்கும் நிறைவேற்றுத்தரத்திலுள்ள அதிகாரிகளை கையாள்வதில் எதிர்கொள்ளும் நெருக்கடியிலிருந்து வெளிப்பட்டிருக்கிறது.

இந்த அதிகாரிகள் முன்பு வடமாகாண ஆளுநரின் கீழ் நியமனங்களைப் பெற்று நீண்டகாலம் பணியாற்றியவர்கள். மக்களால் தெரிவுசெய்யப்படும் பிரதிநிதிகள் இல்லாத சூழலிலும் அரசின் நிர்வாக நடவடிக்கைகளை முன் கொண்டு செல்பவர்கள் இந்த அதிகாரிகள். அரசால் நியமனம் பெற்றுக் கொண்ட பணியாளர்கள் என்றவகையில் அரசின் விருப்பங்களை தமது நிர்வாக நடவடிக்கைகள் மூலம் நிறைவேற்றக் காத்திருப்பவர்கள்.

இவர்களை சேவையிலிருந்து இடைநிறுத்த அல்லது விலக்கிக்கொள்ள மத்தியில் விசேட ஏற்பாடுகள் மூலமே சாத்தியமென்பதால் இவர்கள் எதற்கும் எதிலும் அரசின்விருப்பங்களைச்செயற்படுத்த வேண்டிய அதிகாரிகளாவர்.

இந்த விவகாரம் வடக்கு முதல்வர் ஏற்கனவே அறிந்திராத ஒன்றல்ல.

லிருந்து முதல்வர் விக்னேஸ்வரனுக்கு இப்போது வந்து சேர்ந்திருக்கிறது.

ஜனாதிபதி செயலகத்திலிருந்து அனுப்பிவைக்கப்பட்டிருக்கும் இக் கடிதத்தில், மகிந்த சிந்தனையின் கொள்கைத் திட்டங்களை உரிய முறையில் நடைமுறைப்படுத்தும் தேவைப்பாடு வடமாகாண முதலமைச்சருக்கும் இருப்பதை தெளிவாக அறிவுறுத்தி எழுதப்பட்டிருக்கிறது.

தனக்கு கீழ் இருக்கும் மத்தியின் அதிகாரிகளை எவ்வாறு கையாள்வதென்பது ஒரு பிரச்சினையாகி விட்ட நிலையில் ஜனாதிபதியின் மலிந்த சிந்தனையை நிறைவேற்றவே இந்த அதிகாரிகள் இருக்கிறார்கள் என்பதை கவனத்தில் கொண்டு செயற்பட வேண்டும் என்பது போல் ஜனாதிபதியின் இந்தக்கடிதம் அமைந்திருக்கிறது...

இந்த மாகாண சபைக்காக நடந்து முடிந்த தேர்தலில், தமிழ் மக்கள் தமக்கே ஆணை வழங்கி, அரசு தரப்பை நிராகரித்துவிட்டதாக தமிழ் கூட்டமைப்பினர் பிரசாரம் செய்யும் ஒரு சூழலில், வடக்கு மாகாணசபை முதல்வருக்கு மகிந்த சிந்தனையை கவனத்திலெடுத்து செயற்பட ஜனாதிபதி அறிவுறுத்தி இருப்பது தமிழ் கூட்டமைப்பை பொறுத்தவரை நெருக்கடியான ஒரு நிலைமையாகும்.

இந்தக் கடிதத்துக்கு பதிலடியாக மகிந்த சிந்தனையை நடைமுறைப்படுத்த முடியாது என முதல்வர் அறிவித்துவிட்டதன் பின்பு வடமாகாண சபையை எத்தகைய முறையில் இனி வழிநடத்திச்செல்லலாம் என்பதை தமிழ் கூட்டமைப்பினர்தான் அரசுக்கு தெளிவுபடுத்த வேண்டும்.



பேய்களுக்கு அச்சமடைந்தால் சுருகாட்டில் வீடுகட்ட முடியாது

(கொழும்பு)
பேய்களுக்கு அச்சமென்றால் சுருகாட்டில் வீடு கட்ட முடியாது என ஜனாதிபதி மகிந்த ராஜபக்ச தெரிவித்துள்ளார்.
கடுவலவில் நடைபெற்ற நிகழ்வு ஒன்றில் பங்குபற்றிய போது அவர் இவ்வாறு குறிப்பிட்டுள்ளார்.
அங்கு அவர் மேலும் தெரிவித்ததாவது,

போர்க்கால இழப்புகள் கணக்கெடுப்பு ஆரம்பம்

(கொழும்பு)
கடந்த காலத்தின்போது ஏற்பட்ட உயிரிழப்புகள் மற்றும் உடமைகளுக்கு ஏற்பட்ட இழப்புகள் குறித்து ஒரு கணக்கெடுப்பு நேற்று ஆரம்பிக்கப்பட்டுள்ளது. மக்கள் தொகை கணக்கெடுப்பு மற்றும் புள்ளிவிபரங்கள் ஆகிய இரண்டு துறைகளும் இணைந்து நாடு தழுவிய அளவில் இந்த கணக்கெடுப்பை நேற்று முதல் ஆரம்பித்துள்ளன.
கற்றுக்கொண்ட பாடங்கள் மற்றும் நல்லிணக்க ஆணைக் குழுவினர் அளித்த பரிந்துரைகளில் இது ஒரு முக்கியமான விடயமாக இருந்தது.
அந்தப் பரிந்துரையில் காணாமற் போனவர்கள் மற்றும் சொத்துக்களுக்கு ஏற்பட்டுள்ள இழப்புகள் குறித்து ஆராய ஒரு சிறப்பு செயலணிக் குழு அமைக்கப்படும் என்றும், தேசிய செயற்றட்டம் ஒன்று முன்னெடுக்கப்படும் என்றும் கூறப்பட்டிருந்தது.
அந்த தேசிய செயற்றட்டத்தில் தொழில்முறை ரீதியில் பாதிக்கப்பட்ட அனைத்து குடும்பங்களையும் உள்ளடக்கும் வகையில் நாடு முழுவதும் ஒரு

சரவதேச சக்திகளைக் கொண்டு இலங்கைக்கு எதிராக குற்றச்சாட்டுக்களை சுமத்த சில தரப்பினர் முயற்சி மேற்கொள்கின்றனர்.
கடன் பெற்றுக்கொள்வதாக குற்றம் சுமத்துகின்றனர். நாட்டை அபிவிருத்தி செய்யும் நோக்கிலேயே கடன் பெற்றுக் கொள்கின்றோம்.
ராஜபக்ச அரசாங்கத்தை கவிழ்ப்பதற்கு முயற்சிக்கப்

படுகின்றது. வெளிநாடுகளுக்கு சென்று அரசாங்கத்திற்கெதிராக குற்றச்சாட்டுக்கள் சுமத்தப்படுகின்றன.
எந்த தரப்பிற்கும் அஞ்சப் போவதில்லை. பேய்களுக்கு பயந்தால் சுருகாட்டில் வீடு அமைக்க முடியாது என பழமொழியொன்று உண்டு.
தாய் நாட்டுக்கு சேவையாற்ற நாங்கள் நன்கு புரிந்து கொண்டுள்ளோம். எவ்வாறான தடைகள் ஏற்படுத்தப்பட்டாலும் நாம் எமது பயணத்தை கைவிட மாட்டோம்.
நாட்டின் ஜனநாயகத்தின் மீது எமக்கு நம் பிக்கை உண்டு. மக்களின் நம்பிக்கையை நாம் ஒரு போதும் சீர்குலைக்க மாட்டோம் என ஜனாதிபதி தெரிவித்துள்ளார்.
கணக்கெடுப்பு நடத்தி, மோதல்கள் காரணமாக பொதுமக்களுக்கு ஏற்பட்ட உயிரிழப்புகள், காயங்கள் மற்றும் சொத்துக்கள் சேதம் ஆகியவை குறித்து நேரடியாக தகவல்களை சேகரிக்க பரிந்துரை செய்யப்பட்டுள்ளது,
இந்தக் கணக்கெடுப்பின் மூலம் கிடைக்கும் தகவல்கள் மற்றும் புள்ளிவிபரங்கள், காணாமற் போனோர் தொடர்பாக அரசால் அமைக்கப்பட்டுள்ள சிறப்பு செயலணிக் குழுவினரால் பரிசீலனைக்கு எடுக்கப்பட்டு, அதன் அடிப்படையில் அரசுக்கு பரிந்துரைகள் அளிக்கப்படும் எனவும், தமது குழுவுக்கு அளிக்கப்பட்டுள்ள பணிகள் குறித்தும் அந்த சிறப்பு செயலணிக் குழுவிலுள்ள மனோ ராமநாதன் ஊடகங்களுக்குத் தெரிவித்தார்.
இந்தக் கணக்கெடுப்பு 1983 ஆம் ஆண்டு முதல் 2009 ஆம் ஆண்டு மே மாதம் வரையிலான காலப்பகுதியில் மோதல்கள் காரணமாக இடம்பெற்ற உயிரிழப்புகள், சொத்துக்களுக்கு கான சேதங்கள் ஆகியவை குறித்த விபரங்களை சேகரிக்க வுள்ளது.

கணக்கெடுப்பு நடத்தி, மோதல்கள் காரணமாக பொதுமக்களுக்கு ஏற்பட்ட உயிரிழப்புகள், காயங்கள் மற்றும் சொத்துக்கள் சேதம் ஆகியவை குறித்து நேரடியாக தகவல்களை சேகரிக்க பரிந்துரை செய்யப்பட்டுள்ளது,
இந்தக் கணக்கெடுப்பின் மூலம் கிடைக்கும் தகவல்கள் மற்றும் புள்ளிவிபரங்கள், காணாமற் போனோர் தொடர்பாக அரசால் அமைக்கப்பட்டுள்ள சிறப்பு செயலணிக் குழுவினரால் பரிசீலனைக்கு எடுக்கப்பட்டு, அதன் அடிப்படையில் அரசுக்கு பரிந்துரைகள் அளிக்கப்படும் எனவும், தமது குழுவுக்கு அளிக்கப்பட்டுள்ள பணிகள் குறித்தும் அந்த சிறப்பு செயலணிக் குழுவிலுள்ள மனோ ராமநாதன் ஊடகங்களுக்குத் தெரிவித்தார்.
இந்தக் கணக்கெடுப்பு 1983 ஆம் ஆண்டு முதல் 2009 ஆம் ஆண்டு மே மாதம் வரையிலான காலப்பகுதியில் மோதல்கள் காரணமாக இடம்பெற்ற உயிரிழப்புகள், சொத்துக்களுக்கு கான சேதங்கள் ஆகியவை குறித்த விபரங்களை சேகரிக்க வுள்ளது.

கொழும்புத் துறைமுகத்தில் இந்திய கடற்படைக் கப்பல்



(கொழும்பு)
இந்தியக் கடற்படைக் கப்பலொன்று நல்லெண்ண விஜயம் ஒன்றை மேற்கொண்டு நேற்று முன்தினம் காலை கொழும்புத் துறைமுகத்தை வந்தடைந்தது. கிழக்குக் கடற்பரப்பு தளபதி ரியர் அட்மிரல் சிறிமவன் ரணசிங்க கடற்படைத் தளபதி வைஸ் அட்மிரல் ஜெயானந்த கொலம்பகேயின் வழிகாட்டலின் கீழ் ஐ.என்.எஸ் சிவலிக் என்ற இந்தக் கப்பலில் 50 அதிகாரிகளும் 350 கடற்படை வீரர்களும் வருகைத்தந்தனர். இந்தக் கப்பல் டிசம்பர் 29 ஆம் திகதி வரை கொழும்புத் துறைமுகத்தில் நங்கூரமிட்டிருக்கும். இக்காலப்பகுதியில் நட்பு ரீதியான பல நிகழ்வுகள் ஏற்பாடு செய்யப்பட்டுள்ளதாக கடற்படைத் தலைமையகம் தெரிவித்துள்ளது.

பொதுநலவாய நாடுகளின் செயற்றிட்ட கலந்துரையாடல்

(கொழும்பு)
பொதுநலவாய நாடுகளின் தலைவர்களது மாநாட்டின் தலைமைப் பொறுப்பை ஜனாதிபதி ஏற்றதையடுத்து, இந்நாடுகளிடையே எதிர்வரும் இரண்டாண்டுகளில் மேற்கொள்ளப்படும் செயற்றிட்டங்கள் மற்றும் எதிர்நோக்கும் சவால்கள் தொடர்பான புத்திஜீவிகளின் கலந்துரையாடல் ஒன்று நேற்று முன்தினம் கொழும்பு தாஜ் சமுத்ரா ஹோட்டலில் நடைபெற்றது.



ஜனாதிபதி மகிந்த ராஜபக்ச தலைமையில் நடைபெற்ற இந்தக் கலந்துரையாடலின்போது, உயர்கல்வி அமைச்சர் எஸ்.பி.திசாநாயக்க, பல்கலைக்கழக மானிய ஆணைக்குழுவின் தலைவி ஷானிகா ஹிம்புரேகம், உயர்கல்வி அமைச்சின் செயலாளர் கலாநிதி சனில் நவரத்ன உட்பட மற்றும் பல பிரமுகர்கள் கலந்துகொண்டனர். இந்த நிகழ்வின் போது பொதுநலவாய நாடுகளின் தலைவர்களது மாநாட்டின் தலைமைப் பொறுப்பையேற்றுள்ள ஜனாதிபதிக்கு உயர்கல்வி அமைச்சர் எஸ்.பி.திசாநாயக்க இந்த நிகழ்வின்போது கௌரவ விருது ஒன்றையும் வழங்கினார்.

ஜனாதிபதி ஆசனத்துடனேயே எனது நீண்ட பயணம் முடிவுறும்




(கொழும்பு)
நான் இந்நாட்டு ஜனாதிபதியாவேன். நான் செல்வது நீண்டதொரு பயணம். அந்தப் பயணம் ஜனாதிபதி ஆசனத்துடனேயே முடிவுறும் என ஐ.தே.க.வின் அம்பாந்தோட்டை நாடாளுமன்ற உறுப்பினர் சஜித் பிரேமதாச குறிப்பிடுகிறார்.
திக்கும்புர சந்தியில் கடந்த 19 ஆம் திகதி நடைபெற்ற கூட்டத்தின் போதே அவர் இவ்வாறு தெரிவித்துள்ளார்.
அவர் மேலும் உரையாற்றுகையில்,
எனது பயணம் ஹூஸைன் போல்ட் 100 மீற்றர் ஓடுவது போன்றதல்ல. நான் மரதன்




கனவை வெளிப்படுத்துகிறார் சஜித்
ஓட்டப்போட்டி போல பயணம் செய்கிறேன். அந்த மரதன் ஓட்டப்போட்டியில் பொதுமக்களை இணைந்து கொள்ளுமாறு கேட்டுக் கொள்கிறேன்.
இந்நாட்டில் ஐக்கிய தேசியக் கட்சி, ஸ்ரீலங்கா சுதந்திரக் கட்சி எனும் இரு அரசியல் கட்சிகள் மட்டுமே உள்ளன. யார் இருந்தாலும் இல்லாவிட்டாலும் சோடா போத்தல் உடைந்தது போல் தோன்றுகின்ற கட்சிகள் நீடித்து நிற்பதில்லை.
அந்தக் கட்சிகளின் பின்னே சென்று வீழ வேண்டாம். அன்று பருந்துக் கட்சி தோன்றியது. இன்று அந்தக் கட்சி இல்லை. இலங்கை சர்வதேசத்தின் பார்வையில் சிக்கும்போது இலங்கையில் பாரிய மாற்றம் நிகழும் என பெரும்பாலானோர் நினைத்தார்கள். நாட்டு மக்களுக்கு சகாயம் கிடைக்கும் என நினைத்தார்கள்.
ஆயினும் இன்று பொதுமக்கள் ஏழ்மையின் அடித்தளத்திற்கே சென்றுவிட்டார்கள். ஒரு நேர உணவுக்கும் கஷ்டப்படுகிறார்கள்.
இங்கிலாந்தின் முடிக்குரிய

பொதுநலவாய மாநாட்டின்போது எங்கு மறைந்தார் அமைச்சர் விமல் கேட்கிறது ஐ.தே.க

(கொழும்பு)
இலங்கையில் பொதுநலவாய நாடுகளின் தலைவர்கள் அமர்வுகள் நடைபெற்ற காலத்தில், தேசப்பற்றாளர் அமைச்சர் விமல் வீரவன்ச எங்கு மறைந்திருந்தார் என ஐக்கிய தேசியக் கட்சி கேள்வி எழுப்பியுள்ளது.
பொதுநலவாய நாடுகள் தலைவர்கள் அமர்வுகள் நடைபெற்ற போது இலங்கைக்கு விஜயம் செய்திருந்த பிரித்தானிய பிரதமர் டேவிட் கமரூன் யுத்தக் குற்றச் செயல்கள் தொடர்பில் விசாரணை நடத்துமாறு இலங்கை அரசாங்கத்திடம் கோரியிருந்தார் என ஐக்கிய தேசியக் கட்சியின் மாகாண சபை உறுப்பினர் நிரோசன் பாதுக்க தெரிவித்துள்ளார்.
அமர்வுகள் நடைபெற்ற காலத்தில் விமல் வீரவன்ச தலைமறைவாகியிருந்தார் என அவர் சுட்டிக்காட்டியுள்ளார்.
அமர்வுகள் நடைபெற்ற காலத்தில் விமல் வீரவன்ச எங்கிருந்தார் என கண்டு பிடித்துக் கொடுப்பவர்களுக்கு 500,000 ரூபா சன்மானம் வழங்கத் தீர்மானித்திருந்த போதிலும் எவராலும் வீரவன்சவை கண்டு பிடிக்க முடியவில்லை என



அவர் தெரிவித்துள்ளார்.
ஜாதிக ஹெல் உறுமய கட்சியும் பொதுநலவாய நாடுகள் தலைவர்கள் அமர்வுகள் நடைபெற்ற காலத்தில் அமைதியைப் பேணி வந்ததாகத் தெரிவித்துள்ளார்.
சனல் 4 ஊடகவியலாளர்களை நாட்டுக்குள் அனுமதித்த அரசாங்கம், ஐக்கிய தேசியக் கட்சியின் ஊடக சந்திப்பில் கலந்துகொண்டமையை தேசத்துரோகமாக கருதுவதாகத் தெரிவித்துள்ளார்.
சனல் 4 ஊடகவியலாளர்களை, நாட்டுக்குள் பிரவேசிக்க அனுமதியளித்து பின்னர் அவர்களுக்கு எதிராக நடவடிக்கை எடுக்கப்பட்டதாகக் குறிப்பிட்டுள்ளார். மாறாக அவர்களுக்கு அனுமதியை மறுத்திருக்கலாம் என அவர் சுட்டிக்காட்டியுள்ளார். இவ்வாறான நடவடிக்கைகளின் மூலம் நாட்டின் நன்மதிப்பிற்கே களங்கம் ஏற்படும் என நிரோசன் பாதுக்க தெரிவித்துள்ளார்.



காரைநகர் கருங்கால் ஐயனார் ஆலயத்தில் அண்மையில் முதன்முதலாக நடைபெற்ற கோமாதா பூசை வழிபாட்டு நிகழ்வில் கோமாதாவுக்கு பூசை கிடம்பெறுவதையும் இறுதியில் ஆலய முன்றலில் உண்டியலுக்கான அடிக்கல் நாட்டல் கிடம்பெறுவதையும் காணலாம். (50)

கரைச்சி பிரதேச செயலகத்தில் வேலைவாய்ப்பு தொழில்சந்தை

கரைச்சி பிரதேச செயலக கேட்போர் கூடத்தில் இன்று வெள்ளிக்கிழமை காலை 9 மணி முதல் பிற்பகல் 2 மணி வரைக்கும் தொழிற்சந்தை நடைபெறவுள்ளது. பிரதேச செயலர் கோ.நாகேஸ்வரன் தலைமையில் நடைபெறவுள்ள இத் தொழிற்சந்தையை மனிதவலுவேலைவாய்ப்புத் திணைக்களம் ஏற்பாடு செய்துள்ளது.

வேலையற்ற இளைஞர் யுவதிகள் இத் தொழில் சந்தையில் பங்குபற்றி வேலை வாய்ப்புக்கான கோரிக்கையை முன்வைத்து நேர்முகத் தேர்வில் கலந்து கொள்ள முடியும். கிளிநொச்சி மாவட்டத்திலுள்ள தனியார் துறையினர், NAITA, தொழில்பயிற்சி அதிகார சபையினர், கார்பில்ஸ் நிறுவனத்தினர் ஆகியோர் இதில் பங்கு பற்றித் தகுதியும் திறமையும்

உள்ளவர்களுக்கு வேலை வாய்ப்பினை வழங்க முன்வந்துள்ளனர். மனிதவலுவேலைவாய்ப்புத் திணைக்களத்தின் மாவட்ட அதிகாரி எஸ்.கமலதாசன் அரசாங்க அதிபர் திருமதி.ருபவதி கேதீஸ்வரனின் வழிகாட்டலில் பிரதேச செயலர் கோ.நாகேஸ்வரனின் ஒருங்கிணைப்புடன் இச் செயல் திட்டத்தை முன்னெடுத்துள்ளார். (90)

முன்பள்ளிக்கு மதில்சுவர் அமைப்பு

(வரணி) வரணி வடக்கு கௌரிபாலன் முன்பள்ளி முன்பக்க வேலிகள் அகற்றப்பட்டு தற்போது மதில் சுவர்கள் மற்றும் இரும்புக் கேற் என்பன அமைக்கப்பட்டுள்ளன. இதற்கான நிதியை முன்பள்ளிச் சமூகத்தினர் ஈ.பி.டி.பி.யாழ். மாவட்ட நாடாளுமன்ற உறுப்பினர் சில்வேஸ்திரி அலன்ரினிடம் கேட்டுக் கொண்டதற்கிணங்க உறுப்பினர் ஐம்பதாயிரம் ரூபாவை முன்பள்ளிக்கு வழங்கினார். இந்நிதி மூலமே வேலைகள் நடைபெற்றதாக முன்பள்ளிச் சமூகத்தினர் தெரிவித்துள்ளனர். (150)

கரவெட்டி பிரதேச சபையின் கண்டனத்தீர்மானம்

(கரவெட்டி) கரவெட்டி இராச கிராமத்தில் உள்ள வீடொன்றில் மூன்று பெண்கள் மீது நெல்லியடி பொலிஸார் நடத்திய தாக்குதலை கண்டிக்கும் முகமாக கரவெட்டி பிரதேச சபையின் வரவு செலவு திட்டக் கூட்டத்தில் கண்டனத் தீர்மானம் கொண்டு வரப்பட்டுள்ளது. கரவெட்டி பிரதேச சபையின் வரவு செலவு திட்டக் கூட்டம் கடந்த திங்கட்கிழமை சபை மாநாட்டு மண்டபத்தில் சபை தவிசாளர் பொ.வியாகேசு தலைமையில் நடைபெற்றது. இக்கூட்டத்தில் சம்பவம் தொடர்பாக பிரதேச சபை உறுப்பினர் ஆ.மதியரசன் பல்வேறு விடயங்களை சுட்டிக்காட்டியதுடன் தாக்குதல் மேற்கொண்ட பொலிஸார் மதுபோதையில் இருந்ததாகவும் குற்றம் செய்துவரை கைது செய்து விசாரணை மேற்கொள்ள வேண்டுமே தவிர பெண்கள் மீது தாக்குதல் மேற்கொள்வது கண்டிக்கத்தக்க விடயம் என அவர் சபையில் முன்மொழிந்தார். இதற்கு உறுப்பினர் சோ.பாலிராஜ் வழிமொழிந்தார். பெண்கள் மீது பொலிஸார் தொடுத்த தாக்குதல்களை வடமாகாணத்தில் ஆட்சி அதிகாரத்தில் இருக்கும் தமிழ்த் தேசிய கூட்டமைப்பு கண்முடி மௌனம் சாதிக்கின்றது. என குற்றம்

சாட்டினார். இதன் பின்னர் உறுப்பினர் பரஞ்சோதி பதிலளிக்கையில் தாக்குதலில் காயமடைந்தவர்கள் மந்திகை வைத்தியசாலையில் அனுமதிக்கப்பட்ட போது வடமாகாண சபை உறுப்பினர் மற்றும் பிரதேச சபை உறுப்பினர் நேரில் சென்று பார்வையிட்டுள்ளனர். பொலிஸ் நிலையங்கள் பொதுமக்களிடம் நல்லுறவை வைத்திருப்பதாகக் கூறி ஆங்காங்கே சிவில் நிர்வாகங்களை அமைத்துள்ள நிலையில் அவையும் சொந்த நலனுக்கான ஓரணியுடன் செயற்படுவதாகவும் பொதுமக்களுக்கான கௌரவத்தை வழங்குவதில்லை எனவும் சுட்டிக்காட்டினார். மேலும் பொலிஸாரினால் இத்தகைய அத்துமீறிய செயற்பாடுகள் தொடர்பில் மனித உரிமை ஆணையகத்திற்கும் அறிக்கை சமர்ப்பிக்க வேண்டும். மேலும் பொதுமக்களால் கோரப்படும் திட்டங்கள் நடைமுறைப்படுத்தப்படுவதில்லை என சபை உறுப்பினர்களின் கேள்விக்கு சபை செயலாளர் தலைவரின் தீர்மானத்திட்டங்கள் ஒழுங்கான முறையில் நிறைவேற்றப்படுகின்றது எனத் தெரிவித்தார். (116)

முரசின் இன்றைய பலன்
(29.11.2013 வெள்ளிக்கிழமை)

விகு வரவு கார்த்திகை மாதம் 13 ஆம் திகதி. ஏகாநசி விரகம். சிந்தம்/மரணயோகம். அக்த நட்சத்திரம் மு.ப.08.49 வரை. பின் சிந்திரை. இராசுசாஸம் 10.43-12.13 வரை. சுபரேம் 06.13 - 07.43 வரை.

| | |
|---|---|
| கோதீர் விநாயா ரத்னா வி.ஏ.சிவராசா அவர்களால் கணி்க்கப்பட்டது. | |
| மேடம் | அனுபவ அறிவு குறைந்தோரின் புத்தி மதியைக் கேட்காது உங்கள் வழி சென்றால் நன்மை உண்டாகும், பூர்வீகச் சொத்தினை விற்பனை செய்ய விடாது உடன் பிறந்தோர் தடைக்கல்லாக மாறுவர். |
| ரிஷபம் | நற்பெயருக்குண்டான களங்கம் உண்மை வெளிப்பட்டதால் நீங்கிவிடல், ஒழுக்கத்தை உயிராக மதித்துப் பேணியதால் வயோதிபத்திலும் தளராத உறுதியுடன் செயலாற்றல். |
| மிதுனம் | தெரியாத விடயங்களைத் தெரிந்தோரிடம் கேட்டு பணி செய்ய முயன்றமையினால் தவறுகள் ஏற்படாமை, தகவல் கிட்டாத புத்திரனின் நிலையை நிலைத்து மனக்கிலேசமடைதல். |
| கடகம் | தேங்கிக் கிடக்கும் வேலைகளை சக உழியார் களின் ஒத்துழைப்புடன் முடிக்க முயற்சித்தல், முகவரில் ஏற்பட்ட அவநம்பிக்கையினால் வர்த்தகப் பொருட்களை வாங்க பின்னடித்தல். |
| சிம்மம் | பெற்றோர் வேலைக்குச் செல்வதினால் தனித்திருக்கும் பிள்ளைகள் பிறழ்வான நடத்தையில் ஈடுபடும் வாய்ப்புண்டு, பிறரை நம்பி ஒப்படைத்த வியாபாரம் நடத்தில் சென்றதால் மூட வேண்டிய நிலை தக்க வைத்தல். |
| கன்னி | கடந்த காலக் கவலைகளை மறந்து எதிர்காலக் கனவுகளையும் சிந்தியாது இன்று மகழ்வுடன் வாழ முயற்சியுங்கள், நம்பிக்கையுடன் எழுதி அனுப்பிய கதை, கட்டுரைகளை பிரசுரிக்க பத்திரிகை முன்வராமை கண்டு கவலை வாட்டுதல். |
| துலாம் | தகுந்த வழிகாட்டல் ஆலோசனை இன்மையால் தவறான பாதைக்குச் செல்ல நேரிடல், பலர் முன்னிலையில் அவமானப்படுத்தும் நிலை ஏற்படும் சகிப்புத் தன்மையினால் முரண்பாடு ஏற்படாமல் விலகிப்போதல். |
| விருச்சிகம் | இல்லக்கிழத்தியின் கருத்துக்கு மதிப்பளித்த தால் குடும்பத்தில் ஒற்றுமை ஓங்குதல், வியாபார விருத்திக்கு புதிய யோசனையை முன்வைப்பதால் செழிப்பேற்புதல். |
| தனுசு | ஆரோக்கியமான குடும்ப பிணைப்பு இருப்பதினால் மகிழ்சி தாண்டவமடால், புதிய முயற்சியை தகுந்த பரிசீலனையின் பின் செயற்படுத்துவதால் நன்மையுண்டாகும். |
| மகரம் | மாணவச் செல்வங்களை கண்டிக்காது தண்டிக்காது அரவணைப்பதால் பாராட்டு, மனதில் போட்ட திட்டத்தை நாலுபேரிடம் எடுத்துச் சொல்லி சாதகமான பதில் எனின் நடைமுறைப்படுத்தல். |
| கும்பம் | கட்புளமைப் பருவத்தினர் வெளிநாடு செல்வதால் குடும்ப விவகாரங்களில் நண்பர்கள் ஆதிக்கம் செலுத்தல், எதிரியால் ஏற்பட்ட விளைவுகளைச் சாதாரியமாகக் கையாண்டதால் முரண்பாடு விலகுதல். |
| மீனம் | பிரிவுத்துயரால் ஏக்கம் மன அழுத்தம் மனக் குழைவு மன இறுக்கம் தோற்றுவித்தல், அதிருப்தி எண்ணத்தைக் கைவிட்டு நண்பர்களை மதித்து நடப்பதால் பணிசிறப்படைதல். |

மண்டைதீவு பிரதேசத்தில் 150 ஏக்கரில் நெற்செய்கை

(மண்டைதீவு) மண்டைதீவில் சுமார் 150 ஏக்கர் வயல் நிலத்தில் கால போக நெற்பயிர்ச் செய்கை மேற்கொள்ளப்பட்டிருப்பதாக அப்பகுதி விவசாய சம்மேளனத்தின் அதிகாரி ஒருவர் தெரிவித்தார். பகுதி பகுதியாக வயல்நிலங்கள் முட்கம்பியினால் அடைக்கப்பட்டு நெற்பயிர்ச் செய்கை மேற்கொள்ளப்பட்டிருப்பதாக தெரிவித்துள்ள அந்த அதிகாரி மண்டைதீவில் கட்டாக் காலியாகத்திரியும் கால்நடைகளின் அச்சுறுத்தல் அதிகமாகக் காணப்படுவதாகவும் இதன் காரணமாக பல விவசாயிகள் நெல் விதைப்பையே கைவிட்டிருப்பதாகவும் தெரிவித்தார். விதைப்பிற்குள்ளாகிய நெல் வயல்களில் பயிர் நல்ல முறை

யில் இருக்கின்ற போதும் மழையே கருகிப்போகும் நிலை போதிய அளவு பெய்யாததன் காரணமாக பயிர்கள் இடையி தெரிவித்தார். (பா)

வீதியை அகலப்படுத்தக் கோரிக்கை

ஊர்காவற்றுறை பிரதான வீதியான பெரியபுலம் சந்தியிலிருந்து தம்பாட்டி வரை உள்ள வீதி குண்டும் குழியுமாகக் காணப்படுகின்றது. இதனால் வாகனங்களை செலுத்தும் சாரதிகள் உட்பட பலர் பல சிரமத்துக்குள்ளாகியுள்ளனர். அமைச்சர் டக்ளஸ் தேவானந்தாவின் முயற்சியால் இப்பிரதேசத்திற்கு இலங்கை போக்குவரத்து சபையால் சிறப்பான சேவை வழங்கப்பட்டு வருகிறது. ஆனால் தற்போது இவ் வீதி மழை பெய்ததன் காரணமாகவும், பெரிய வாகனங்கள் செல்வதாலும் மிகவும் சேதமடைந்துள்ளது. அண்மையில் கூட இவ் வீதியால் பயணித்த இலங்கை போக்குவரத்துச் சபை பேருந்துகள் ஒன்றையொன்று முந்திச் சென்ற வேளையில் வீதி அகலம் காணாமையினால் ஒரு பேருந்து புதைந்து சேவை தடைப்பட்டது. மீண்டும் இந் நிலை ஏற்படலாம் என மக்கள் தெரிவிக்கின்றனர். எனவே தம்பாட்டி மக்களின் நன்மைகருதி இவ் வீதியை அகட்டி செப்பணிட்டுத் தருமாறு இப்பிரதேச மக்கள் வேண்டுகோள் விடுக்கின்றனர். (65)

பாகிஸ்தான் வரலாற்று வெற்றி

உலகக் கண்ணுருவென்-20 நேபாள அணியும் தகுதி



(போர்ட் எலிசபெத்)

தென்னாபிரிக்க அணிக்கு எதிரான ஒருநாள் தொடரை முதன் முறையாக கைப்பற்றி வரலாறு படைத்தது பாகிஸ்தான் அணி. நேற்று முன்தினம் நடைபெற்ற இரண்டாவது ஒருநாள் போட்டியில் பாகிஸ்தான் அணி ஒரு ஓட்டங்கள் வித்தியாசத்தில் திரில் வெற்றி பெற்றது.

தென்னாபிரிக்கா சென்றுள்ள பாகிஸ்தான் அணி, மூன்று போட்டிகள் கொண்ட ஒருநாள் தொடரில் பங்கேற்றது. முதல் போட்டியில் பாகிஸ்தான் வென்றிருந்தது. இரு அணிகளும் மோதிய இரண்டாவது ஒருநாள் போட்டி, நேற்று முன்தினம் போர்ட் எலிசபெத்தில் நடைபெற்றது. நாணயச் சுழற்சியில் வென்ற தென்னாபிரிக்க அணி முதலில் களத்தடுப்பைத் தீர்மானித்தது.

மழை காரணமாக போட்டி 45 ஓவர்களாக குறைக்கப்பட்டது. இதற்கமைய முதலில் ஆடிய பாகிஸ்தான் அணி 45 ஓவர்கள் நிறைவில் சகல விக்ரெட்டுக்களையும் இழந்து 262 ஓட்டங்களைப் பெற்றது. இதில் ஷெசாட் 102, மசூட் 42 ஓட்டங்களைப் பெற்றனர். ஸ்ரெயன் ஆறு விக்ரெட்டுக்களைக் கைப்பற்றினார்.

பதிலுக்கு ஆடிய தென்னாபிரிக்க அணி 45 ஓவர்கள் நிறைவில் ஆறு விக்ரெட்டுக்களை இழந்து 261 ஓட்டங்களைப் பெற்று பரிதாபமாக ஒரு ஓட்டத்தால் தோல்வியடைந்தது. இதில் அம்லா 98, டிவில்லியர்ஸ் 47, டிகொக் 47 ஓட்டங்களைப் பெற்றனர். பந்து வீச்சில் யுனைட்கான் மூன்று விக்ரெட்டுக்களைக் கைப்பற்றினார்.

தனது 500ஆவது ஒருநாள் போட்டியில் பங்கேற்ற தென்னாபிரிக்க அணி, தோல்வியடைந்து ஏமாற்றம் அடைந்தது. இதையடுத்து, ஒரு போட்டி மீதமுள்ள நிலையில், 2-0 என்ற கணக்கில் பாகிஸ்தான் அணி தொடரை கைப்பற்றியது. தவிர, இரு அணிகளும்மோதிய ஒருநாள் தொடர்களில், பாகிஸ்தான் அணி கோப்பையை வெல்வது, கிரிக்கெட் வரலாற்றில் இதுவே முதன் முறை.

(அப்தாபி)
பங்காளதேஷில் அடுத்த ஆண்டு (2014) ருவென்ரி-20 ஓவர் உலக கோப்பை கிரிக்கெட் போட்டி நடைபெறவுள்ளது. இதற்கான தகுதிச் சுற்றுப் போட்டி அப்தாபியில் நடந்து வருகிறது. நேற்று காலிறுதி ஆட்டம் ஒன்றில் நேபாளம்-ஹொங்கொங் அணிகள் மோதின. இதில் ஹொங்கொங் நிர்ணயித்த 144 ஓட்ட இலக்கை நோக்கி ஆடிய நேபாள அணிக்கு கடைசி ஓவரில் 13 ஓட்டங்கள் தேவைப்பட்டது. வேசாவ்கர் அடித்த சிக்சர், பவுண்டரி உதவியுடன் கடைசிப் பந்தில் நேபாள அணி திரில் வெற்றியை பெற்றது. இதன் மூலம் அரையிறுதிக்கு முன்னேறியது மட்டுமின்றி ருவென்ரி-20 உலகக் கோப்பை போட்டிக்கும் நேபாள அணி தகுதி பெற்றது. மிகப்பெரிய போட்டிகளில் நேபாள அணி விளையாட இருப்பது இதுவே முதல் முறையாகும். ஏற்கனவே ஆப்கானிஸ்தான், அயர்லாந்து அணிகளும் ருவென்ரி-20 உலகக் கோப்பைக்குத் தகுதி பெற்றுள்ளன.

வெற்றிக்கு பக்க பலம் சதம்

தொடர்ந்தும் சதம் விளாசி அணியின் வெற்றிக்குப் பக்கபலமாக இருப்பதே எனது இலக்கு என இந்திய அணியின் அதிரடி வீரர் தவான் தெரிவித்துள்ளார். இப்படியொரு அற்புதமான ஆண்டை வழங்கிய கடவுளுக்கு நன்றி தெரிவித்துக்கொள்கிறேன். நிறைய சதங்கள் அடித்து உண்மையிலேயே மிகவும் மகிழ்ச்சி அளிக்கிறது. சதம் விளாசி அணியின் வெற்றிக்கு உதவுவது நல்ல பழக்கமாகும். அதைத் தொடர் விரும்புகிறேன்.



ஒரு நாள் போட்டியில் 12 சதங்களும் எடுக்கப்பட்டுள்ளன. 2013ஆம் ஆண்டில் அதிக சர்வதேச சதங்கள் அடித்த அணிகளின் பட்டியலில் 2ஆவது இடத்தில் அவுஸ்ரேலியா உள்ளது. அந்த அணி 21 சதங்கள் எடுத்துள்ளது.

இந்த ஆண்டில் ஒரு நாள் போட்டியில் அதிக ஓட்டங்கள் குவித்த வீரர்களில் முதல் 3 இடங்களை இந்தியாவின் ஹோலி (1237 ஓட்டங்கள், 31 ஆட்டம்), ரோகித் சர்மா (1159 ஓட்டங்கள், 25 ஆட்டம்), தவான் (1150 ஓட்டங்கள், 23 ஆட்டம்) ஆகியோர் பெற்றிருப்பது குறிப்பிடத்தக்கது.

தவான் தனது 28ஆவது இனிங்ஸில் 5ஆவது ஒரு நாள் போட்டி சதத்தை எடுத்துள்ளார். இதன் மூலம் குறைந்த இனிங்ஸ்களில் 5 சதங்கள் அடித்திருந்த இலங்கையின் உப்புல் தரங்காவின் சாதனையை சமன் செய்தார்.

பந்து வீச்சில் முன்னேற்றம்

பந்து வீச்சாளர்களிடையே நல்ல முன்னேற்றம் ஏற்பட்டிருக்கின்றது. தென்னாபிரிக்க தொடருக்கு முன்னர் பந்து வீச்சாளர்கள் நல்ல நிலையைப் பெற்றது மகிழ்ச்சி அளிக்கின்றது என இந்திய அணிக் கப்டன் டோனி தெரிவித்தார்.

எங்களது பந்து வீச்சாளர்கள் அபாரமாக பந்து வீசினர். ஆனால் மேற்கிந்தியத்தீவுகள் வீரர்களின் துடுப்புகளில் உரசிக் கொண்டு சீறி வந்த சிலபிடி களைஸ்லிப்புகளில் பிடிக்க முடியாமல்போனது துரதிர்ஷ்டவசமானது. என்றாலும் அவர்களை 263 ஓட்டங்களுக்குள் கட்டுப்படுத்தியது சிறப்பான விடயம். சமீபத்தில் அவுஸ்ரேலிய ஒரு நாள் தொடரில் இறுதிக் கட்டத்தில் நிறைய ஓட்டங்களை விட்டுக்கொடுத்தோம். அதனுடன் ஒப்பிடும் போது இப்போது நல்ல முன்னேற்றம் கண்டுள்ளோம்.

ஆடுகளம் துடுப்பாட்டத்திற்கு ஒத்துழைத்தது. எனவே இங்கு 263 ஓட்டங்கள் இலக்கு என்பது கொஞ்சம் குறைவானது தான். 280 ஓட்டங்களை அவர்கள் எடுத்திருந்தால் கடினமாக இருந்திருக்கும் எனத் தெரிவித்தார்.

இதேவேளை தோல்வி குறித்து கருத்துத் தெரிவித்த ருவென் பிராவோ, திடீரென பந்து எழும்புவது அல்லது தாழ்வாக வருவது என்று ஆடுகளம் இரு விதமாக இருந்தது. இதில் எங்களது துடுப்பாட்ட வீரர்கள் நன்றாக ஆடினார்கள் என்றே நினைக்கிறேன். நானும், சிமோன்சும் முக்கியமான நேரத்தில் ஆட்டம் இழந்தது பின்னடைவை ஏற்படுத்தி விட்டது. இதனால் எதிர்பார்த்ததை விட 20 ஓட்டங்கள் குறைந்து போனது. 280 ஓட்டங்கள் இலக்காக இருந்திருந்தால் ஆட்டத்தின் போக்கு மாறியிருக்கலாம். இந்திய மண்ணில் தொடரை வெல்லக் கிடைத்த அருமையான வாய்ப்பைத் தவறவிட்டது ஏமாற்றம் அளிக்கிறது என்றார்.



கொஞ்சம் குறைவானது தான். 280 ஓட்டங்களை அவர்கள் எடுத்திருந்தால் கடினமாக இருந்திருக்கும் எனத் தெரிவித்தார்.

கால்பந்தாட்டம் போட்டிகளின் கட்டுமானப் பணிகளில் மந்தம்



அடுத்த ஆண்டு பிரேசிலில் நடைபெறவுள்ள உலகக் கோப்பை கால்பந்துப் போட்டிகளுக்கான ஏற்பாட்டுப் பணிகள் பெரும் சவால்களை சந்திப்பதாகப் பிபிசிவின் உயரதிகாரி ஒருவர் தெரிவித்துள்ளார்.

கடந்தமுறை தென்னாபிரிக்காவில் நடைபெற்ற உலகக் கோப்பைப் போட்டியின் ஏற்பாட்டுக் குழுவின் தலைவரும், பிபிசி உலகக் கோப்பைப் போட்டிகளை ஏற்பாடு செய்யும் குழுவில் அங்கம் வகிப்பவருமான டேனி ஜோர்டான் இந்தக் கருத்தை கூறியுள்ளார்.

பிரேசிலில் போட்டிகளுக்கான விளையாட்டு அரங்குகளின் கட்டுமானப் பணிகளில் ஈடுபட்டுள்ளவர்கள் நாள் முழுவதும் வேலை செய்ய கேட்டுக் கொள்ளப்படக் கூடிய தேவை வரலாமென ஜோர்டான் பிபிசியிடம் தெரிவித்துள்ளார்.

தென்னாபிரிக்காவில் உலகக் கோப்பை நடைபெற்றபோது, கட்டுமானப்

பணிகள் பின்தங்கியிருந்த நிலையில், 24 மணி நேரமும் வேலை செய்து பணிகளை முடிக்கும் நிலை ஏற்பட்டது என்றும் அவர் சுட்டிக்காட்டியுள்ளார். அடுத்த ஆண்டு நடைபெறவுள்ள உலகக் கோப்பை கால்பந்து போட்டியின் தொடக்கம் ஆட்டம் நடைபெறவுள்ள சாவ் பாலோ நகரில் கட்டப்பட்டுவரும் விளையாட்டு அரங்கமும் இன்னும் தயார் நிலையில் இல்லை.

பிரேசில் போட்டிகளுக்காக புதிதாக கட்டப்படுகின்ற 12 புதிய விளையாட்டு அரங்குகளில், சாவ் பாலோ உட்பட ஆறு இன்னும் தயார் நிலையில் இல்லை என்றும் அவர் மேலும் தெரிவித்தார். விளையாட்டு அரங்குகளை கட்டுவதில் ஏற்பட்டுள்ள காலதாமதம் காரணமாக, கட்டுமானச் செலவுகள் அதிகரிப்பதற்கு வழிவகுக்கும் என பிபிசியின் செய்தியாளர் ஒருவர் தெரிவித்தார். இதன் காரணமாக போட்டிகள் நடைபெறும்போது மேலும் போராட்டங்கள் நடைபெறுவதற்கு வாய்ப்புகளை ஏற்படுத்தக் கூடும் என்றும் தெரிவித்தார்.

"மட்சு பிக்லிங்" அறுவர் சிக்கினர்

இங்கிலாந்து கால்பந்துப் போட்டிகளை முன் கூட்டியே நிர்ணயித்து ஆடும் மட்சு பிக்லிங் என்ற மோசடிக் குற்றச்சாட்டுகளை விசாரித்துக்கொண்டிருக்கும் பிரிட்டிஷ் பொலிஸார் ஆறு பேரைக் கைது செய்திருக்கின்றனர். கைது செய்யப்பட்டவர்களில் குறைந்தது மூன்று பேர் கால்பந்து விளையாட்டு வீரர்கள். ஆனால் இவர்களில் எவரும் தொழில்முறை கால்பந்து கிளப்புகளுடன் தொடர்பு கொண்டவர்கள் இல்லை என்று தெரிய வந்திருக்கிறது. இந்த நடவடிக்கையின் கவனம் ஒரு சர்வதேச சட்டவிரோத சூதாட்டக் குழுவின்மேல் இருந்து பொலிஸார் கூறுகின்றனர். பிரிட்டனிலிருந்து வெளியாகும் டெய்லி டெலிகிராப் பத்திரிகை இரகசியமாக நடத்திய புலன் விசாரணையினை அடுத்து இந்தக் கைதுகள் வருகின்றன. ஆசியாவில் இருந்து இயங்கும் இந்தப் பந்தயச் சூதாடிகள் பிரிட்டனில் நடக்கும் விளையாட்டுகளைக் குறிவைப்பதாகவும், கீழ் மட்டத்தில் நடக்கும் லீக் பந்தயங்களை அவர்களால் 80,000 டொலர்களுக்கு முன் கூட்டியே தீர்மானித்து நடத்த முடிவதாகவும் அந்தப் பத்திரிகை தெரிவித்தது.

விலைமதிப்பற்றவை



(மும்பை)
குத்துச்சண்டை வீரர் முகமது அலியிடம் பெற்ற கிளவ்ஸ், ஜாம்பவான் பிரிட்மனின் துடுப்பு என, அனைத்தையும் விட, சிறுவயதில் பயிற்சியாளர் அச்சேக்கரிடம் இருந்து பெற்ற ஒரு ரூபாய் நாணயங்கள் தான் விலைமதிப்பற்றவை என, சச்சின் தெரிவித்தார். சிறுவயதில் எனது குரு அச்சேக்கரிடம், பயிற்சி செய்தேன். ஜிம்கானா மைதானத்தில் நடக்கும் பயிற்சியின் போது, ஸ்டம்ப் மீது ஒரு ரூபாய் நாணயத்தை வைத்து, என்னை அவுட்டாக்கும் பந்து வீச்சாளர்கள் எடுத்துக் கொள்ளலாம் என்பார். ஆனால், பந்து வீச்சாளர்களுக்குத் தோல்வி தான் கிடைக்கும். இப்படி மொத்தம் 13 நாணயங்கள் வைத்துள்ளேன்.

அச்சேக்கரிடம் இருந்து பெற்ற இந்த நாணயங்கள் தான் மற்ற அனைத்தையும் விட, எனது விலைமதிப்பற்ற பொக்கிஷங்கள். அடுத்து குத்துச்சண்டை வீரர் முகமது அலி கையெழுத்திட்ட கிளவ்ஸ் சிறப்பு நினைவுப் பொருளாக உள்ளது. இதேபோல, அவுஸ்ரேலியாவின் ஜாம்பவான் பிரிட்மன், வழங்கிய துடுப்பு மற்றொரு முக்கியமான பொக்கிஷம். இது என்னிடம் இருப்பதை நினைத்து பெருமைப்படுகிறேன். கிரிக்கெட் தவிர, கார் பந்தயங்கள், கால்பந்து பிடிக்கும். விளையாட்டு உலகைத் தவிர, இசை விரும்பிக்கேட்பேன் எனவும் அவர் மேலும் தெரிவித்தார்.

மாகாண கராத்தே போட்டியில் ஜொலித்த கிளி. மகாதேவ ஆச்சிரம இல்ல வீரர்கள்

இலங்கை கராத்தே சம்மேளனத்தினால் வடக்கு மாகாண கராத்தே வீர,வீராங்கனைகளுக்கிடையில் நடாத்தப்பட்ட மாகாண மட்ட கராத்தேப் போட்டியில் கிளிநொச்சி மகாதேவ வைச சிறுவர் இல்ல வீரர்கள் 92இற்கும் மேற்பட்ட பதக்கங்களை வென்று சாதனை படைத்துள்ளனர்.

யாழ். இந்து மகளிர் கல்லூரியில் அண்மையில் நடைபெற்ற இப்போட்டியில் கிளிநொச்சி மகாதேவ வைச சிறுவர் இல்ல வீரர்கள் 68 தங்கம், 12 வெள்ளி, 10 வெண்கலம் பதக்கங்களை வென்றுள்ளனர்.


போர்ச்சுமுலின்போது,தாய்,தந்தையை அல்லது இருவரையும் இழந்த சிறுவர்கள், பெற்றோரால் கைவிடப்பட்ட சிறுவர்கள், வறுமைக்கோட்டின் கீழ் வாழும் சிறுவர்கள் ஆகியோருக்கு மகாதேவ ஆச்சிரம சிறுவர் இல்லம் அபய மளித்து வருகின்றது. இந்த இல்லத்தில் அபயம் பெற்றுள்ள பிள்ளைகள் கிளிநொச்சி இந்துக் கல்லூரி மற்றும் விக்னேஸ்வரா கல்லூரி ஆகியவற்றில் கல்வி கற்று வருகின்றனர். அண்மைக்காலமாக இந்த வீரர்கள் கராத்தே ஜூடோ போன்ற விளையாட்டுப் போட்டிகளில் தேசிய மட்டத்தில் பங்குபற்றி வருகின்றனர். இவ்வீரர்களின் கராத்தே ஆசிரியராக சென். சே விஜயராஜ் அர்ப்பணிப்புடன் கடமையாற்றிவருகின்றார்.

இதில், மாகாண மட்ட கராத்தேப் போட்டியில் தனிக் காட்டா, குழுக் காட்டா, குமித்தே போட்டிகளில் பங்குபற்றி இப்பதக்கங்களை வென்றுள்ளனர். இதில் பதக்கம் வென்றோர் விபரம் வருமாறு: தங்கம் மற்றும் வெள்ளி வென்ற பெண்கள்: ச.நிலாவிழி, எஸ்.துசிகலா, ச.டிவானி, ந.சர்மிளா.

தங்கம் மற்றும் வெண்கலம் வென்ற பெண்கள்: மோ.சுரேஸ்கா, பி.சிரசாந்தி, ம.சௌமியா, த.தனுசா, வி.விந்துசா, தங்கம்வென்ற பெண்கள்: ச.கார்த்திகா, செ.நிருசா, பெ.தர்சிகா, க.நிஷாந்தி, கா.சுரேக்கா, இ.வினோஜினி, கி.ஜீவிதா, ந.காயத்திரி, சி.கௌசிகா, ஆ.கமலினி, மோ.நிரோஜினி, த.விதுஷா, லோ.நிலக்கிசா, ந.கவிப்பிரியா, இ.பிரியாதர்சினி, இ.டிலக்ஷ்ணா, நா.நிதர்ஷ்ணா, த.பானுசா, க.காவேரி, அ.கஜேந்தினி, ச.தட்சயினி, இ.விதுயா, த.சாரங்கி, ச.சுதர்சனா, ர.நிலானி, ந.சானுயா, ஆ.கஸ்தூரி, இ.சரணியா, லோ.கரிசாலினி, க.சைலினி, கி.பிரபாலினி, சு.வினசா, வே.காலினி, தீ.நித்தியா.

வெள்ளி, வெண்கலம் வென்ற பெண்: க.ரேனுசா, வெள்ளி வென்ற பெண்கள்: க.கயல்விழி, ச.தவப்பிரியா, கேசாளினி,

தங்கம் வென்ற ஆண்கள்: க.கனிஸ்ரன் (02), பி.பிரதாப், மா.தர்சன், ந.நதீஸ்வரமன், ச.ஜங்கரன், து.யாழரசன், இ.மிதுசன், மோ.துசாந்தன், சி.சங்கீதன், ச.அமுதராஜ், இ.கௌசிகன், ந.காருண்யன், த.ரஜீபன், மா.காண்டீபன், இ.நவீந்திரன், பா.தனுசன், ம.நிதர்சன், யோ.தனுசன், அ.நிரோஜன், பா.தர்சன், கி.கிருசாந்தன், அ.ஜிருபன், செ.டிலக்ஷன், அ.கிருசாந்தன், ந.யதுர்சன், ர.ரஜீப், எஸ்.பிரசாந்த். வெள்ளி வென்ற ஆண்: பா.சிறிதரன், வெண்கலம் வென்ற ஆண்: ம.மதுசன்.(எஸ்.பி.)



ஆண்கள் இல்லம்



சிறுவர் இல்லம்



மகளிர் இல்லம்

பாடசாலை மட்ட கிரிக்கெட்டிற்கு சிங்கர் தொடர்ந்தும் அனுசரணை

(கொழும்பு)

இலங்கை பாடசாலைகள் கிரிக்கெட் சங்கத்தினால் வருடாவருடம் நடத்தப்படும் 15, 17, 19 வயதுக்குட்பட்டவர்களுக்கான கிரிக்கெட் சுற்றுப் போட்டிக்கு சிங்கர் இலங்கை நிறுவனம் மூன்று வருடம் அனுசரணை வழங்க முன்வந்துள்ளது. இது தொடர்பான செய்தியாளர் சந்திப்பு அண்மையில் இலங்கை கிரிக்கெட் சபையில் இடம் பெற்றது.

இலங்கை கிரிக்கெட் சங்கத்தின் கீழ் **இலங்கை அணி**

தொடர் தோல்வி

(கொழும்பு)

3ஆவது ஆசிய கிண்ண 16 வயதுக்குட்பட்டவர்களுக்கான கூடைப்பந்தாட்ட போட்டியில் 4ஆவது ஆட்டத்திலும் இலங்கை அணி தோல்வியைத் தழுவி யுள்ளது.

பிரிவு 11 அணிகளுக்கு இடையில் நேற்று முன்தினம் கொழும்பு சுகத்தாச விளையாட்டு அரங்கில் இடம்பெற்ற இப்போட்டியில் இலங்கை அணி கஸ்தான் அணியுடன் மோதியது. இதில் கஸ்தான் அணி 69 - 45 எனும் புள்ளி அடிப்படையில் இலங்கையை வீழ்த்தியது.

போட்டி ஆரம்பித்தவுடன் இலங்கை அணியின் ரோ குணவர்தன சனூரி டி சில்வா, ஜிந்தேந்தார ஆகியோரின் சிறப்பான ஆட்டத்தின் மூலம் முதல் பாதியில் இலங்கை அணி 5 - 0 எனும் புள்ளி வித்தியாசத்தில் முன்னிலை வகித்தது.

பின்னர் சுதாகரித்து ஆடிய கஸ்தான் அணி 69-45 என்ற புள்ளிகள் அடிப்படையில் வெற்றிபெற்றது.

இதேவேளை, இலங்கை அணி ஒருங்கிணைந்து செயற்படாததே தோல்விக்குக் காரணம் என பயிற்றுவிப்பாளர் தெரிவித்துள்ளார்.

உள்ள இலங்கை பாடசாலை கிரிக்கெட் சங்கத்திற்கு தொடர்ந்து மூன்று வருடங்கள் அனுசரணை வழங்க முன் வந்திருப்பது விசேட அம்சம் என சிங்கர் இலங்கை நிறுவனத்தின் பிரதம நிறைவேற்று அதிகாரி அசோக் பீரிஸ், எமது நிறுவனம் இன்று மட்டுமல்ல இலங்கை கிரிக்கெட் அணி உலகக் கிண்ணத்தை கைப்பற்றிய காலத்தில் அனுசரணை வழங்கியுள்ளது.

எமது நிறுவனம் தற்போது அடி மட்டத்தில் இருந்து அதாவது பாடசாலை மாணவர்கள் மத்தியில் கிரிக்கெட்டை பிரபலப்படுத்தும் நோக்கில் கிரிக்கெட் போட்டிகளை நடத்துவதற்கு எடுத்துள்ள முடிவானது மிகச் சிறந்த ஒன்றாகும்.

கிரிக்கெட் போட்டிகளுக்கு மட்டுமல்ல எமது நிறுவனம் ரக்பி, ஹொக்கி, வர்த்தக நிறுவனங்களுக்கிடையிலான வலைப் பந்தாட்டம், எம். சி. ஏ. பிரிமியர் லீக் கிரிக்கெட் சுற்றுப் போட்டிக்கும் அனுசரணை வழங்குவது விசேட அம்சமாகும்.

பாடசாலை மட்டத்தில் இருந்து கிரிக்கெட் போட்டிகளுக்கான அடித்தளத்தை இடுவதன் மூலம் தான் எதிர்கால சிறந்த வீரர்களை உருவாக்குவதற்கு ஏதுவாக அமையும். இப்படியான போட்டிகளை இலங்கை கிரிக்கெட் நிறுவனம் வழிகாட்டியாக இருப்பது இப்போட்டித் தொடரை சிறப்பாக வழிநடத்தும் என்றும் குறிப்பிட்டார்.

இச் செய்தியாளர் சந்திப்பில் சிங்கர் இலங்கை நிறுவனத்தின் சந்தைப்படுத்தல் பணிப்பாளர் குமார் சமரசிங்க, இலங்கை கிரிக்கெட் நிறுவனத் தலைவர் ஜயந்த தர்மதாச, செயலாளர் நிசாந்த ரணதுங்க, இலங்கை பாடசாலைகள் கிரிக்கெட் சங்கத் தலைவர் கேணல் தர்மசேன, செயலாளர் டில்சான் டி சில்வா ஆகியோர் கலந்து கொண்டனர்.



சண்டிலிப்பாய் கோட்டப் பாடசாலைகளுக்கிடையிலான கால்பந்துப் போட்டித் தொடரின் 14 வயதுப் பிரிவு அணிகளுக்கிடையிலான ஆட்டத்தில் இரண்டாமிடத்தைப் பிடித்துக் கொண்ட மானிப்பாய் இந்துக் கல்லூரி அணியைக் காணலாம். இப்போட்டியில் இளவாலை ஹென்றியசர் கல்லூரி சம்பியன் பட்டத்தை வென்றமை குறிப்பிடத்தக்கது. (93)



துரையப்பாவில் பெண்கள் மென்பந்து

(யாழ்ப்பாணம்)

அரச அதிபர் வெற்றிக் கிண்ண பெண்களுக்கான மென்பந்து கிரிக்கெட் இன்றைய தினம் யாழ். துரையப்பா விளையாட்டு அரங்கில் நடைபெறவுள்ளது.

யாழ். மாவட்ட செயலக நலன்புரி சங்கத்தினால் பிரதேச செயலக பணியாளர்களுக்கிடையிலான நடாத்தப்பட்டுவரும் யாழ். அரச அதிபர் வெற்றிக் கிண்ண பெரு விளையாட்டுப் போட்டிகள் தற்போது நடைபெற்று வருகின்றன. அதில் பெண்களுக்கான மென்பந்து கிரிக்கெட் தொடர் இன்றைய தினம் யாழ். துரையப்பா விளையாட்டு அரங்கில் நடைபெறவுள்ளது. போட்டி அட்டவணைப்படி ஆட்டங்கள் நடைபெறும் எனவும், எனவே, அனைத்து அணிகளையும் காலை 8.30 மணிக்கு முன்னர் மைதானத்திற்கு வருகை தந்து சிறப்புறு போட்டிகள் நடைபெற ஒத்துழைப்புத் தருமாறு போட்டி அமைப்பாளர்கள் கேட்டுள்ளனர். (எஸ்.பி.)



உறங்க்கொண்டிருக்கும் உண்பைகள்...



தங்களது தினபுரம் பத்திரிகையின் 3.11.2013 சூரியி தின பதிப்பில் "வடபுலத்தான்; எனும் புனைபெயரில் "வொறுப்பற்று டட்க்கும் செல்லக்கண்ணுகள்" எனும் தலைப்பிட்ட எழுதப்பட்டுள்ள கருத்தர்கள் சம்பந்தமாக, குறிப்பிட்ட யாழ்ப்பாணத்திலிருந்து வன்னிக்கு ஒவ்வொரு நாளும் வருகை தரும் 30க்கு மேற்பட்ட ஆசிரியர்களாகிய உங்களது "செல்லக்கண்ணுகள்" மிகவும் பொறுப்புடனும் மனவருத்தத்தடனும் கண்டனத்தடனும் முன்வைக்கப்படும் "உறங்க்கொண்டிருக்கும் உண்பைகளை" தங்களது பத்திரிகையிலே பிரசுரித்து உதவுமாறு கேட்டுக்கொள்கிறோம்.

எடுத்த பின்பு வீடு செல்கின்றனர். தற்போது இவர்கள் கற்பிக்கும் பாடசாலைகளில் சிறப்பான தங்குமிடவசதிகள், மின்சாரவசதிகள் உள்ளதாக கட்டுரைப்பாளர் குறிப்பிட்டுள்ளார். உண்மை நிலை என்னவெனில் ஆசிரியர்கள் அடிப்படைத் தேவையான மலசலம் கழிப்பதற்குக்கூட ஒழுங்கான மலசலகூட வசதிகள் பல பாடசாலைகளில் இல்லை என்பதே உண்மையாகும். ஒரு பாடசாலையில் ஒரு விடுதியை வசதியாக கட்டிவிட்டு எல்லாப் பாடசாலைகளிலும் வசதியான தங்கி நிற்கக்கூடிய விடுதி வசதிகள் தாராளமாக உள்ளது என குறிப்பிடுவது பொருத்தமற்றதாகும். திருமணமாகாத வயது குறைந்த சில இளம் ஆசிரியர்கள் பாடசாலைகளுக்கு அருகிலுள்ள வீடுகளிலேயே பணம் செலுத்தி தங்கி நிற்கிறார்கள் என்பதே உண்மையாகும்.

மாணவர்களுக்கான குடிநீர் வசதிகள் உட்பட ஏனைய வசதிகள் பல பாடசாலைகளில் குறைபாடு உடையதாக காணப்படும் நிலையில் பாடசாலைகள் எல்லாம் வசதிகள் நிறைந்த பாடசாலைகள் என சான்றிதழ் வழங்க முற்படுவது சிறுபிள்ளைத்தனமானது. யாழ்ப்பாண ஆசிரியர்கள் எல்லோரும் வன்னியின் குறைநிரப்பு பட்டியலில் நிரந்தர நியமனம் பெற்றவர்கள். எனவே இங்குதான் அவர்கள் சேவை செய்ய வேண்டும் என கூறுவது அறியாமையேயாகும். இங்கு நிரந்தர வதிவிடமாக கொண்டு நிரந்தர நியமனம் பெற்ற பல ஆசிரியர்கள் தற்போது யாழ் மாவட்டத்தை தற்காலிக வதிவிடமாக கொண்டு இடமாற்றம் பெற்று சேவையாற்றுகின்றனர். யாழ் மாவட்டத்தில் பல மைல்கள் தூரத்திலுள்ள கஷ்ட பிரதேசங்களிற்கு சென்று சேவையாற்றிய நூற்றுக்கணக்கான ஆசிரியர்கள் இடமாற்றம் செய்யப்பட்டு இங்கு சேவையாற்றுகின்றனர்.

இவ் ஆசிரியர்கள் பளிச்சென்ற முகத்துடன் சிரித்து கதைத்துக் கொண்டு நிற்பதற்கு கூட உரிமை இல்லை என எழுத ஆரம்பித்தவர், வன்னிப்பாடசாலைகள் எத்தனை மணிக்கு ஆரம்பிக்கின்றது என்ற முதலாவது குற்றச்சாட்டை முன்வைத்துள்ளார். அதில் எந்த சந்தேகமும் கொள்ளத் தேவையில்லை. அவை காலை 8.00 மணிக்கு முன்பே ஆரம்பிக்கின்றன. காலை 8.00 மணிக்கு கிளிநொச்சி காக்கா கடை சந்தியில் நிற்கும் ஆசிரியர்களான செல்லக்கண்ணுகள் காலை 8.00 மணிக்குப் பின் காலை 8.30 மணிக்கிடையிலேயே பாடசாலை செல்கின்றனர்.

காரணம், கிளிநொச்சியிலிருந்து காலை 7.45இற்கு குறித்த வட்டக்கச்சி இராமநாத புரம் கல்மடு பகுதிக்குச் செல்லும் முதலாவது பஸ்ஸில் செல்கின்றனர். அநேகரது பயணம் அதிகாலை 5.30 மணிக்கு வீட்டிலிருந்து ஆரம்பிக்கின்றது. கிளிநொச்சியிலிருந்து வட்டக்கச்சி ஊடாக கல்மடு வரை செல்லும் பிரதான வீதி காப்பெற்ற இடப்பட்ட வீதியாகவா காணப்படுகிறது? பல காலமாக குண்டும் குழியுமாகவே காணப்படுகிறது. இதில் போக்குவரத்து வாகனங்களை விரைவாக செலுத்த முடியாது. 15 கி.மீ. தூரம் கடக்க 30 நிமிடங்களுக்கு மேல் தேவைப்படுகிறது. இதற்கு பயணக்கட்டணம் 45 ரூபா. கிடங்குகளில் விழுந்து எழும்பி பல ஆசிரியர்கள் "உடல் உபாதைகளுக்கு ஆளாகின்றனர்". கிறவல் தூசி சுவாசக்குழாய்களை அடைத்து சுவாச நோய்களுக்கும் இவர்கள் ஆளாக வேண்டியுள்ளது. அநேகமாக இவர்கள் எல்லோரும் 35 வயதுக்குட்பட்ட இளவயுதினர் எனக் குறிப்பிடப்படுவது பொருத்தமற்றது. திருமணமான சிறு குழந்தைகள் உள்ள 35 வயதுக்கு மேற்பட்டவர்கள் பலர் உள்ளனர். இவ் ஆசிரியர்கள் ஒவ்வொரு நாளும் சென்று வரவேண்டிய குடும்ப சூழ்நிலையினாலேயே சென்று வருகின்றனர்.

தினமும் அதிகாலை 4.00 மணிக்கிடையில் துயில் எழும்பி தமது கடமைகளை முழுமையாக நிறைவேற்றக் கூட முடியாமல் 5.30இற்கு வீட்டிலிருந்து புறப்பட்டு யாழ்ப்பாணம் வந்து பஸ் ஏறி கிளிநொச்சிக்கு வருகிறார்கள். பிற்பகல் 2.00 மணிக்கு பாடசாலை விட்டாலும் வீடு போய் சேர 5.00 மணிக்கு மேலாகின்றது. அதற்கு பின்தான் மதியச்சாப்பாடு எடுப்பதால் குடற்புண் நோய் காரணமாகப் பாதிக்கப்படுகின்றனர். பலர் அதிகாலை கட்டிய ஒரு உணவுப்பார்சலுடன் நாள் முழுவதும் சமாளிக்க வேண்டிய நிலையில் இவர்களின் நாளாந்த வாழ்க்கைப்பயணம் தொடர்கிறது.

இதை மற்றவர்கள் புரிந்துகொள்வது கடினமானது. எம்மோடு ஒவ்வொரு நாளும் பயணித்து இதனை அனுபவித்துப் பார்த்தால்தான் அதனை புரிந்து கொள்ளமுடியும். ஒவ்வொரு நாளும் பஸ் கட்டணமாக 400 ரூபா வரை செலவு செய்து இங்கு வந்து போக பொருளாதார வசதி படைத்தவர்களல்ல இவர்கள் அல்லது சம்பளத்திற்கு மேலதிகமான வருமானங்களைப் பெறுபவர்களும்ல்ல. மாதாந்த சம்பளமாக 25000 ரூபா வரை பெறும் இவர்கள் மாதாந்தம் 10000 ரூபா வரை செலவு செய்ய இவர்கள் என்ன முட்டாள்களா?

பெரும்பாலான உயர்தரப்பாடங்களைக் கற்பிக்கும் ஆசிரியர்கள் யாழ்ப்பாணத்தை சேர்ந்தவர்கள். பொருளாதார வசதி குறைந்த மாணவர்கள் தனியார் கல்வி நிலையங்களுக்குச் செல்லாது இவ் ஆசிரியர்களையே முற்று முழுதாக நம்பியிருக்கின்றனர். மாணவர்கள் யாழ். மாவட்ட ஆசிரியர்கள் மீது அளவற்ற அன்பும் மதிப்பும் விசுவாசமுமாக உள்ளனர். பாடசாலை தவணை விடுமுறை காலங்களில் பாடசாலைக்கு வருகை தந்து பிரத்தியேகமாக வகுப்புக்கள் எடுத்த ஆசிரியர்கள் பலர் உள்ளனர். சில ஆசிரியர்கள் பாடசாலை நிறைவு பெற மாலை நேரத்தில் பிரத்தியேக வகுப்புக்கள்

சிறுபிள்ளைத்தனமானது. யாழ்ப்பாண ஆசிரியர்கள் எல்லோரும் வன்னியின் குறைநிரப்பு பட்டியலில் நிரந்தர நியமனம் பெற்றவர்கள். எனவே இங்குதான் அவர்கள் சேவை செய்ய வேண்டும் என கூறுவது அறியாமையேயாகும். இங்கு நிரந்தர வதிவிடமாக கொண்டு நிரந்தர நியமனம் பெற்ற பல ஆசிரியர்கள் தற்போது யாழ் மாவட்டத்தை தற்காலிக வதிவிடமாக கொண்டு இடமாற்றம் பெற்று சேவையாற்றுகின்றனர். யாழ் மாவட்டத்தில் பல மைல்கள் தூரத்திலுள்ள கஷ்ட பிரதேசங்களிற்கு சென்று சேவையாற்றிய நூற்றுக்கணக்கான ஆசிரியர்கள் இடமாற்றம் செய்யப்பட்டு இங்கு சேவையாற்றுகின்றனர்.

யாழ் மாவட்டம் சனத்தொகை கூடிய மாவட்டமாகவும் கல்வி அறிவை அதிகளவு பெற்றுக்கொள்ளக்கூடிய வசதி வாய்ப்புக்கள் உள்ள இடமாகவும் காணப்படுவதால் இங்கு பலர் படித்துப் பட்டம்பெற்று ஆசிரிய நியமனங்களை பெற்றுக்கொள்கிறார்கள். இந்த வசதி வாய்ப்புக்களை ஏனையவர்களும் ஏற்படுத்தி பயன்படுத்திக்கொள்வதன் ஊடாக தங்கள் பிரதேச அபிவிருத்திக்கு பங்களிப்பு செய்வதன் மூலம் தங்கள் பிரதேச அபிவிருத்தியில் தன்னிறைவு அடையலாம். மற்றவர்களை நம்பியிருக்கத் தேவையில்லை.

வன்னி மக்களும் மாணவர்களும் வடமாகாண கல்வி அமைச்சரின் கவனம் இவர்கள் மீது எப்போது திரும்பும் என கேட்கிறார்கள் எனவும் எழுதியுள்ளார். வன்னிப் பிரதேச கல்வி வளர்ச்சிக்காக பங்களிப்பு செய்யக்கூடிய "பல காரணிகளில் உள்ள குறைபாடுகளை" முதலில் நிவர்த்தி செய்யவேண்டும். அதைவிடுத்து காலை 8.00 மணிக்கு முன் பாடசாலை செல்ல முடியாததுள்ள யாழ் மாவட்ட ஆசிரியர்களை மட்டும் பொறுப்பற்று நடக்கும் ஆசிரியர்கள் என விமர்சிப்பது பொருத்தமற்றது. எழுத்தில் எழுத முடியாத பல உண்மைகள் கல்விப்புலத்தில் உறங்கிக்கொண்டே இருக்கின்றன. கால ஓட்டத்தில் இவற்றுக்கான பதில்கள் கிடைக்கப்பெறலாம். அதுவரை நாம் பொறுத்திருப்போம். நாம் காத்திருப்போம். இருப்பினும் கல்விக்காக ஏங்கி நிற்கும் இம் மாணவர்களின் கல்வி வளர்ச்சிக்காக தொடர்ந்து சேவை செய்வோம் என உறுதி கூறுகின்றோம்.

கைவழுத்திட்டிருக்கும் ஆசிரியர்கள்:

- திரு. செ.அ.செல்லநாயகம்
- திரு. இ.சுகந்தன்
- திரு. சி.சிவகுமார்
- திருமதி. கு.ஜெயாழினி
- திருமதி. தே.தாரணி
- செல்வி. ந.சகிலா
- செல்வி அ.யாழினி
- திருமதி. கா.நாகேந்திரராசா
- திருமதி சீ.கலைவாணி
- திரு. த. ஜெயசுதன்
- திருமதி. க.சுஜந்தினி
- திருமதி. வா.மகிந்தன்
- திரு. ம.பிரதீஸ்
- திரு. செ.இராஜேஸ்வரன்

- திரு. த.வசந்தநாதன்
- திரு. அ.அன்ரன்
- செல்வி. ஆ.லலிதா
- திரு. ச.சுஜீகரன்
- திரு. ச.இந்திரநாதன்
- திருமதி. யூ.நொயலின்
- செல்வி. ஜெ.அகிலரூபி
- வி.கலையரசி
- ஜி.பிரேமலதா
- ரி.அனிஸ்டிலக்சி
- என்.ஜினி
- பி.யாழினி
- எம்.பபிதா
- திருமதி. டொ.சுவேந்திரன்
- சு.டியோப்பிரா

சிறுமீ கதை:



சிறுமீ சீடன்

தனது சீடர்கள் நான்கு பேரில் சிறந்தவர் யார் என்பதை சோதிக்க விரும்பினார் அந்த குரு. ஒருநாள் அவர்களை வரவழைத்து "உங்களில் சிறந்தவர் யார்? என்று கேட்டார். நான்கு பேரும் தாங்கள்தான் சிறந்தவர்கள் என்றனர். இதையடுத்து சிறிது தூரத்தில் கவிழ்த்து வைக்கப்பட்டிருந்த பாணையைக் காண்பித்து "அதற்குள் என்ன இருக்கிறது?" என்று அவர்களிடம் கேட்டார்.

முதலாவது சீடன், பாணை கவிழ்த்து இருப்பதைப் பார்த்துவிட்டு அதற்குள் எதுவும் இல்லை என்றான். இரண்டாவது சீடன் பாணைக்குள் ஏதோ இருக்க வேண்டும் என்று எண்ணி அதை நிமிர்த்திப் பார்த்தான். உள்ளே ஒன்றும் இல்லை. அதனால் எதுவுமே இல்லை என்றான். மூன்றாவது சீடனுக்கு ஒரு சந்தேகம்! பாணையைக் கையில் எடுத்தவன் அதற்குள் கையைவிட்டு ஏதாவது இருக்கிறதா என்று தேடினான். ஒன்றும் இல்லை. அதனால் அவனும் பாணைக்குள் எதுவும் இல்லை என்றான். அடுத்ததாக நான்காவது சீடனிடம் பாணைக்குள் என்ன இருக்கிறது என்று நியாவது சொல் பார்ப்போம் என்றார் குரு. அவன் சட்டென்று பாணை நிறைய காற்று இருக்கிறது என்றான். இதையடுத்து அந்தப் பாணைக்குள் உள்ள காற்றை வெளியே எடுக்க வேண்டும். அது உங்களால் முடியுமா? என்று அடுத்த கேள்வியைக் கேட்டார் குரு. முதல் மூன்று சீடர்களும் முடியாது என்றனர். நான்காவது சீடன், பாணை முழுவதும் தண்ணீரை நிரப்பிவிட்டு, இப்போது பாணைக்குள் காற்று இல்லை என்றான். அந்த சீடனின் மதி நுட்பத்தைப் பாராட்டிய குரு அவனை சிறந்த சீடன் என்று அறிவித்தார்.



லண்டனில்

வட மாகாண சபைத் தேர்தலின் பின்னர் இழந்து விட்ட இன்னொரு சந்தர்ப்பம்

சுத-ஸ்ரீதரன்



13 ஆவதின் கீழான அதிகாரப்பரவலாக்கல் வடக்கு கிழக்கில் பலப்படுவதற்கு, அந்தமுள்ளதாக்குவதற்கு பாரதப்பிரதமரின் வருகை உதவிகரமாக இருந்திருக்கும். இந்தியா ஏற்கனவே இலங்கையில் குறிப்பாக வடக்கு கிழக்கில் தொடங்கியுள்ள வீடமைப்பு, வீதி, தண்டவாளம் முதலீடுகளுக்கான கட்டமைப்புகள் துரித கதியில் அபிவிருத்தி திட்டங்களை முன்னெடுப்பதற்கு உபயோகமாக இருந்திருக்கும். 22 ஆண்டுகளாக இடம்பெயர்ந்து வாழும் மக்களின் மீள்குடியேற்றம் மற்றும் கடல்வளப்பாதுகாப்பு இருதரப்பு மீள்வர்களின் வாழ்வாதாரப் பிரச்சினைகள் பற்றியும் ஆக்கபூர்வமான பேச்சுவார்த்தைகள் செயலுருவாக்குவதற்கும் வழிவகுத்திருக்கும். பிரதானமாக இலங்கை பல்லினங்களின் நாடு என்ற வகையில் அனைத்து மக்கள் பிரிவினரின் நலன்கள் பொறுப்புணர்ச்சியான அணுகுமுறையே தேவைப்பட்டது. தற்போதைய நிலையில் ஒருதரப்பினரை மறு தரப்பார் பீதியூட்டி பிரச்சினைகளுக்குத் தீர்வு காணமுடியாது. இலங்கையை ஜனநாயக மயப்படுத்துவதற்கான காரியசாத்தியமான அக்கறைகள் வெளிப்படுத்தப்பட்டிருக்கும். என்னதான் சொன்னாலும் பொதுநலவாயம் உட்பட பல சர்வதேச அவயங்களில் இந்தியாவிற்கென பிரத்தியேக மரியாதை இருக்கிறது.

பயன்படுத்தி, இங்கு, 10 ஆயிரத்துக்கும் மேற்பட்ட தாவர வகைகளை பயிரிட்டுள்ளனர்.

ஸ்ட்ரோபெர்ரி, தாமரை, ரோஜா போன்றவை, இவற்றில் குறிப்பிடத் தக்கவை. இந்தத் தாவரங்களைப் பயிரிடுவதற்காக, இரண்டு சுவர்களிலும் 16 தொன் மணல் கொட்டப் பட்டுள்ளது. இரண்டு கட்டடங்களின் மாடியிலும், மழை நீர் சேகரிப்புத் திட்டம் அமைக்கப்பட்டுள்ளது.

இவற்றில் சேகரிக்கப்படும் மழை நீரே, இந்தத் தோட்டத்தில் உள்ள செடிகளை வளர்ப்பதற்கு பயன்படுத்தப்படுகிறது. பூத்துக் குலுங்கும் மலர்கள், சிறகடிக்கும் பட்டாம்பூச்சிகள் மற்றும் பல வகை பறவைகள் என, அந்த இடம் இயற்கை எழில் பூத்து குலுங்கும் ரம்மியமான தோட்டமாக காட்சி அளிக்கிறது.

லண்டனில், போக்குவரத்து நெருக்கடி அதிகமுள்ள பரபரப்பான இடத்தில், கண்களுக்கும், மனதுக்கும் இதம் அளிக்கும் வகையிலான இயற்கை அதிசயம் உருவாக்கப் பட்டுள்ளது, அங்குள்ள மக்களுக்கு சந்தோஷத்தை ஏற்படுத்தியுள்ளது.

உள்நாட்டு மக்கள் மட்டுமல்லாமல், வெளிநாடு களில் வசிக்கும் மக்களும், இதைப் பார்க்க வருவதால், லண்டனின், புதிய சுற்றுலா மையமாக இந்த தோட்டம் உருவெடுத்துள்ளது. பிரிட்டனில் உள்ள தோட்டங்களிலேயே, மிகவும் செங்குத்தான தோட்டம், இது தான்.

மழைக் காலங்களில் வெள்ளப் பாதிப்பை தடுப்பதற்கும், சுற்றுச் சூழலை பாதுகாப்பதற்கும், இந்த தோட்டம், மிகவும் உதவிகரமாக இருக்கும் என்கிறது, லண்டன் நிரவாகம்.

தொங்கும் தோட்டம்

கமருன் கூறியபடி 2014 மார்ச்சின் பின்னர் வழ மையை விட வேறொன்றும் நிகழப்போவதில்லை. அவரின் யாழ்ப்பிரசன்னம் சிங்கள மக்களை இலங்கை அதிகாரத்தை சுற்றி அணிதிரள வைத்திருக்கிறது. அவ்வளவுதான்.

அதிசயங்கள் ஏதும் நிகழ்ந்தால் தவிர ராஜபக்ஸ்களின் ஆட்சி இன்னமொரு 15 ஆண்டுகாலம் நிலைப்பதற்கான சாத்தியமே இருக்கிறது.

அவர்கள் தற்போது சிங்கள மக்களின் ஏக பிரதிநிதிகள்(?)

இந்தியப்பிரதமரின் வருகையை தமிழ் தேசியக் கூட்டமைப்பு வலியுறுத்தவில்லை. பகிஸ்கரிப்பு அரசியல் சமூகத்திற்கு ஆக்கபூர்வமானதாக இருந்ததில்லை. அது எமது சமூக வரலாற்று அனுபவமும் கூட.

பொதுவாக நாட்டிலும் குறிப்பாக வடக்கு கிழக்கில் இரண்டு விடயங்கள் செயற்படுத்த வேண்டியிருக்கின்றன. இராணுவமயமாக்கல் நிலையிலிருந்து விடுவித்தல் அதிகாரப்பரவலாக்கல் கட்டமைப்பை

பலப்படுத்துவது மனித உரிமைகள் என்னும்போது கடந்த 30 ஆண்டுகளில் இலங்கை அரசு புலிகள் உட்பட போராட்டத்தில் கிளர்ச்சியில் ஈடுபட்ட சகல தரப்பினராலும் மேற்கொள்ளப்பட்டவை பற்றி திறந்த மனதுடன் ஆராய வேண்டும். விவாதிக்கப்படவேண்டும். கண்டறியப்படவேண்டும்.

புத்தத்தின் இறுதிக்கால பிரத்தியேகமானதும் பெருமளவிலானதுமான நிலையும் கருத்திற்கெடுக்கப்பட வேண்டும்.

நவந்தம்பிள்ளை அவர்கள் இலங்கை வந்து திரும்பும் போது அரசின் சர்வாதிகாரப்போக்கு பற்றியும் புலிகளின் படுகொலைவாதம் பற்றியும் தெளிவாக குறிப்பிட்டிருந்தார்.

விடயங்கள் இந்த முறையில் அணுகப்படவேண்டும். கமரோன் வந்தார். சரி ஆனால் எதிர்பார்ப்பை, பதட்டத்தை ஏற்படுத்தி விட்டு ஆக்கபூர்வமாக ஒன்றுமே நடக்காமல் போவதற்கு சாத்தியமே அதிகமாக இருக்கிறது.

ஒரு பக்கம் முதலீடுகளுக்கான கோப்பரேட் பெரும் படையணிகளுடன் அவர் வந்திருந்தார்.

மறுபக்கம் 2014 மார்ச் மாதத்திற்கிடையில் உண்மைகளை கண்டறியும் குழுவின் அறிக்கையின் பரிந்துரைகள் நடைமுறைக்கு வராவிட்டால் சர்வதேச விசாரணையை வலியுறுத்தப்போவதாகவும் தெரிவித்துள்ளார்.

எமது அனுபவங்களிலிருந்து பட்டறிவிலிருந்து எது சாத்தியம் என்பதையும் பாக்கவேண்டும்.

“கூட்டத்தில் கூடி நின்று கூவிப்பிதற்றலன்றி நாட்டத்தில் கொள்ளாரடி நாளில் மறப்பாரடி” என்பது எமக்கு அனுபவ பாடம்.

கமருனின் நாளாந்த அவரது உள்ளூர் - இங்கிலாந்து அரசியலையும் எமது நீண்டகால நலன்களையும் கணக்கிடுவதற்கு வேண்டும்.

எமக்கு காரியசாத்தியமானவற்றை எவ்வாறு செயலுருவாக்கி முன் கொண்டு செல்வது என்பதே முக்கியம்.

வடமாகாண சபையின் செயற்பாடுகள் பல்வேறு இராணுவ அதிகாரவர்க்க செயல்பாடுகளால் முடக்கப்படுவதாக வடக்கு முதலமைச்சர் கூறுகிறார்.

கிழக்குமாகாண சபையின் நிலை பற்றி பேச்சு முச்சே இல்லை. மாகாணசபை உறுப்பினர் துரைரட்ணம் அவ்வப்போது வெளிப்படுத்தும் அறிக்கைகளைத் தவிர.

தமிழ் மக்களின் பிரச்சினையை யாழ்ப்பாணப்பிரச்சினையாக வேறு குறுக்கிக் கொண்டிருக்கிறார்கள்.

இந்தியப்பிரதமரின் வருகையை தமிழ் தேசிய கூட்டமைப்பு தானாக முன்வந்து தெளிவாக வலியுறுத்தியிருக்கவேண்டும். வருகை நிகழ்ந்திருக்குமானால் அந்தமுள்ள பல விடயங்களுக்கு சாத்தியம் இருந்திருக்கும்.

தமிழ்தேசிய கூட்டமைப்பின் ஒருசீர்தன்மையற்ற கதம்பத்தனமும் இன்று வட மாகாணசபையை ஆரம்ப நிலையிலேயே கலகலக்கச் செய்திருக்கிறது.

உள்ளூராட்சி சபைகளின் நிலையைப்பற்றிப் பேசவே வேண்டாம்.

சம்பந்தரின் இரட்டை நாக்கு அரசியல் இந்திய நடுவண் அரசு பிரதமர் இலங்கைக்கு வரவேண்டும் என்று விரும்புகிறது தமிழ் மக்கள் அதனை விரும்பவில்லை. என்ற மாதிரியான பேச்சுக்கள் பொறுப்புணர்வின் பற்றப்பட்டவையல்ல.


மாகாண சபையை இயங்கச் செய்ய வேண்டுமானால் அதற்கு யதார்த்தமாக மனப்பூர்வமாக பாடுபடவேண்டும்.

கமருன் மாயையை மார்ச் மாதம் வரை தான் கொண்டு போகலாம். அதன் பின்னர் புதிய கதை தேவைப்படும்.

உள்ளூரில் அதிகாரப்பரவலாக்கலுக்கு என்ன செய்ய வேண்டும் என்பதே இப்போது முக்கியமானது. செய்ய வேண்டிய செய்யக் கூடிய காரியங்கள் ஆயிரம் இருக்கின்றன.

சாட்டுச்சொல்லிக் கொண்டிருப்பது மக்களை ஏமாற்றத்தில் விருத்தியில் தள்ளுவதாகவே அமையும்.

பாதிப்பில் உருவான
படங்கள்



67. Bangkok Dangerous (2000)

பணத்திற்காகக் கொலைகள் செய்யும் கூட்டாளிகள் இருவர். அவர்களில் ஒருவன் காது கேளாத, வாய் பேச முடியாதவன். இருவருக்கும் நண்பியாக ஒரு காபரே நடன மங்கை. ஒரு கொலையின் சாட்சியத்தை அழித்துவிடுவதற்காக நண்பர்கள் இருவரையும் கொல்ல பணம் கொடுத்தவர்கள் திட்டமிடுகிறார்கள். அதில் மாற்றுத் திறனாளி தப்பிவிடுகிறான். தன் நண்பனைக் கொன்றவர்களை அவன் பழிவாங்கும் கதை. பவரித் மொங்கொல்பிசிட், பரிம்சினி ரடனசோபா, ரிம்குல் ஆகியோர் நடித்தது.


தமிழில் - ஆர்யா, பரத், பூஜா, பத்மம்ரியா ஆகியோர் நடித்து விஷ்ணுவாந்தன் கியக்கத்தில் வெளிவந்த படம்தான் (2006)



68. Urban Legend (1998)

ஒரு கல்லூரியின் மாணவர்கள் ஒருவரின் ஒருவராகக் கொல்லப்படுகிறார்கள். துப்பறிபவர் வருகிறார். இடையே ஒரு முக்கோணக் காதல்கதை. கடைசியில் அந்தக் கொலைகள் ஒரு தொல்லியல் புத்தகத்தில் குறிப்பிட்டுள்ளவற்றின் அடிப்படையில் செய்யப்படுவது கண்டுபிடிக்கப்படுகிறது. ஜார்ட் லெட்டோ, அலிசியா விட், ரெபெகா கேஹார்ட் ஆகியோர் நடித்தது.

தமிழில் - விக்ரமாத்யா, ஜெனீன், காயத்ரி ரகுராம் ஆகியோர் நடித்து ஜேடி-ஜெர் கியக்கத்தில் வெளிவந்த வீசல் (2003)



69. Dial M for Murder (1954)

ஒரு முன்னாள் டென்னிஸ் விளையாட்டு வீரர் தனது மனைவியைக் கொல்வதற்குத் திட்டம் தீட்டுகிறார். திட்டங்கள் தோற்றுப்போகும்போது அவர் ஒரு புதிய யுக்தி கண்டுபிடிக்கிறார். அல்பிரட் ஹிட்ச்கொக் இயக்கத்தில் ரே மிலண்ட், கிரேஸ் கெல்லி, றொபேட் கம்பிங்ஸ், ஜோன் வில்லியம்ஸ் ஆகியோர் நடித்தது.

தமிழில் - சத்யராஜ் கதாநாயகனாக நடித்த முதல் படம். மற்றும் சரீதா, ஜெய்சங்கர், அனூராதா ஆகியோர் நடித்து கார்க்கத் ரகுநாத், கியக்கிய சாவி (1985)

அச்சுவேலிக் கிராமமும் அதன் உட்கட்டுமானங்களும்

அச்சுவேலி (Atchuvely) என்பது இலங்கையின் வடமாகாணத்தில் யாழ்ப்பாண மாவட்டத்தில் வலிகாமம் கிழக்கு பகுதியில் உள்ள கிராமம். இதன் உப பிரிவுகளாக இடைக்காடு, தம்பாலை, வளலாய், பத்தமேனி, கதிரிப்பாய் போன்ற ஊர்கள் உள்ளன. இந்நகரத்தின் வடக்கே தொண்டைமானாரும், தெற்கே ஆவரங்காலும், மேற்கே ஓட்டகப்பலம், வசாவாளும், கிழக்கே வல்லை கடலின் தொடர்ச்சியுடன் கூடிய பரந்தவயல் வெளியும் பற்றைக்காடுகளும் காணப்படுகின்றன.



இங்கு வசிப்பவர்கள் பெருமளவு விவசாய பின்னணியை கொண்டவர்களாகவே காணப்படுகின்றனர். இந்து, கிறித்தவ மதங்களை பின்பற்றி வருகின்றனர். பல இந்து ஆலயங்கள் காணப்படுவதுடன் இரண்டு கிறித்தவ தேவாலயங்களையும் தன்னகத்தே கொண்டுள்ளது.

இங்குள்ள கோவில்கள்



காட்டுமலைக் கந்தசுவாமி கோயில் (அச்சுவேலி தெற்கு) சித்திர வேலாயுதர் கோயில் (அச்சுவேலி வடக்கு) மகிழடி வைரவர் கோயில் (அச்சுவேலி நகரப்பகுதி) பத்தமேனி பிள்ளையார் கோயில் (அச்சுவேலி பத்தமேனி) சிவசக்தி கோயில் (அச்சுவேலி தெற்கு) போதிப்பிள்ளையார் கோயில் (அச்சுவேலி தோப்பு) பழித்தோலை நரசிம்ம வைரவர் கோவில் (அச்சுவேலி மத்தி) முனியப்பர் கோயில் (அச்சுவேலி வல்லை வீதி) புனித சூசையப்பர் ஆலயம் (அச்சுவேலி மேற்கு / தென்மூலை)

அந்தோனியார் கோயில் (அச்சுவேலி வடக்கு) புரட்டச்தாந்த ஆலயம் (அச்சுவேலி நகரப்பகுதி)

இங்குள்ள பாடசாலைகள்



அச்சுவேலி மத்திய கல்லூரி
அச்சுவேலி சரஸ்வதி வித்தியாசாலை
புனித திரேசா மகளிர் கல்லூரி

அச்சுவேலியைச் சேர்ந்த பெரியார்கள்
சுவாமி ஞானப்பிரகாசர்

பாவலர் தம்பிமுத்துப்பிள்ளை
பேராசிரியர் நந்தி
பேராசிரியர் பாலசுப்ரமணியம்



அச்சுவேலியை சேர்ந்த 6 பல்கலைக்கழக பேராசிரியர்கள் சம காலத்தில் இலங்கையின் வெவ்வேறு இடங்களில் பணியாற்றியது குறிப்பிடத்தக்கது.

அச்சுவேலியில் புதிதாக நிர்மாணிக்கப்பட்டுள்ள பேருந்து நிலையம் திறப்பு



அச்சுவேலியில் புதிதாக நிர்மாணிக்கப்பட்டுள்ள பேருந்து நிலையத்தின் திறப்பு விழா சிறப்பாக நடைபெற்றது. 5 மில்லியன் ரூபா நிதியொதுக்கீட்டின் கீழ் மேற்படி பேருந்து நிலையம் நிர்மாணிக்கப்பட்டுள்ளது. இப்புதிய பேருந்து நிலையத்தை அமைச்சர் டக்ளஸ் தேவானந்தா பிரதம விருந்தினராகக் கலந்து கொண்டு திறந்து வைத்தார்.



இந்நிகழ்வில் மாவட்ட உள்ளூராட்சி உதவி ஆணையாளர் ஜெயகரன், வலிகிழக்கு பிரதேச செயலர் பிரதீபன், பிரதேச சபைச் செயலாளர் ஜயந்த சோமராஜ், ஈ.பி.டி.பி.யின் யாழ்ப்பாண அமைப்பாளர் கந்தசாமி கமலேந்திரன் (கமல்), ஈ.பி.டி.பி யின் கோப்பாய் பிரதேச இணைப்பாளர் இ.ஐங்கரன், உள்ளிட்ட பலர் கலந்து கொண்டனர்.

அச்சுவேலி கைத்தொழிற்பேட்டை கழிவுநீர் தொடர்பில் முன் ஆராய்வு



அச்சுவேலியில் அமையப்பெறவுள்ள கைத்தொழிற்பேட்டை இயங்கும் பட்சத்தில் அங்கிருந்து கழிவு நீரை வெளியேற்றுவது தொடர்பாக பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா ஆராய்ந்தறிந்து கொண்டார். யாழ்ப்பாணத்தில் அமைந்துள்ள பனை அபிவிருத்திச் சபையின் தலைமைக் காரியாலயத்தில் மேற்படி விடயம் தொடர் பாக விரிவாக கலந்துரையாடப்பட்டது.



இதன்போது தொழிற்சாலைகளிலிருந்து வெளியேறும் கழிவுநீரை சூழலுக்கும், கடலுக்கும் மாசுபடாதவகையில் சுத்திகரிப்பது தொடர்பாகவும் ஆராயப்பட்டது. இதில் பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சின் செயலாளர் சிவஞானசோதி, கைத்தொழில் அபிவிருத்திச் சபையின் பொதுமுகாமையாளர் ஜெஸ்மின் மன்னப்பெரும உள்ளிட்டோர் உடனிருந்தனர்.

அச்சுவேலி இடைக்காடு மாணிக்கப்பிள்ளையார் வீதி புனரமைப்பு பணியினை பார்வையிடல்



அச்சுவேலி இடைக்காடு மாணிக்கப்பிள்ளையார் வீதி புனரமைப்பு பணியினை ஈ.பி.டி.பி.யின் கோப்பாய் பிரதேச அமைப்பாளரும், பிரதேச சபை எதிர்க்கட்சித் தலைவருமான இராமநாதன் ஐங்கரன் பார்வையிட்டார். அச்சுவேலி பகுதிக்கு விஜயம் மேற்கொண்ட எதிர்க்கட்சித் தலைவர் ஐங்கரன் பொருளாதார அபிவிருத்தி அமைச்சின் ஊடக மீள் எழுச்சித் திட்டத்தின் கீழ் அச்சுவேலி இடைக்காடு மாணிக்கப்பிள்ளையார் வீதி இருபத்திரண்டு இலட்சம் ரூபா நிதி ஒதுக்கீடு செய்யப்பட்டு புனரமைக்கப்படும் பணியினை பார்வையிட்டதுடன், இடைக்காடு கிராம அபிவிருத்திச் சங்கத்தின் தலைவர் திரு. எஸ்.நிசாந்தன் அவர்களிடமும், வலி. கிழக்கு பிரதேச சபையின் மேற்பார்வையாளர் திரு. எஸ். ஞானேந்திரன் அவர்களிடமும் கலந்துரையாடியிருந்ததும் குறிப்பிடத்தக்கது. இதன்போது ஈழமக்கள் ஜனநாயகக் கட்சியின் அச்சுவேலி பிரதேச அமைப்பாளர் தர்மராஜா, வலிகிழக்கு பிரதேச சபை உறுப்பினர் திரு. க.சந்திரபோஸ் ஆகியோர் உடனிருந்தனர்.

தொகுப்பு:- எஸ். லதன்

முஸ்லிம்களின் விவாகப் பதிவு புதிய சட்டத்தில் ஏற்பாடு

(யாழ்ப்பாணம்)

முஸ்லிம் விவாக விவாகரத்துச் சட்டத்தின்படி வெளிநாட்டு முஸ்லிம்கள் இலங்கை முஸ்லிம்களை விவாகப் பதிவு செய்வதற்கு தடைசெய்யப்பட்டுள்ளதாக நாட்டின் சகல முஸ்லிம் விவாகப் பதிவாளர்களுக்கு பதிவாளர் நாயகம் ஏ.எம்.குணசேகர 2013/10/02 ஆம் திகதிய சுற்றறிக்கை இலக்கம் 10/2013 மூலம் தெரிவித்துள்ளதாக யாழ்ப்பாணம் மாவட்ட முஸ்லிம் அகதிகள் புனர்வாழ்வு அமைப்பின் செயலாளர் தேசபந்து எம்.எம்.சுபூர் (சமாதான நீதவான்) தனது அறிக்கையில் குறிப்பிட்டுள்ளார்.

அவ்வறிக்கையில் மேலும் தெரிவிக்கப்பட்டுள்ளதாவது,

முஸ்லிம் விவாக, விவாகரத்துச் சட்டம் 115 இன் படி இலங்கை முஸ்லிம்கள் இருசாராரும் தங்கள் விவாகப் பதிவுகளை பதிவு செய்வதற்கு சட்டத்தில் ஏற்பாடு செய்யப்பட்டுள்ளது. ஆனால் வெளிநாட்டு முஸ்லிம்கள் இலங்கை முஸ்லிம்களை விவாகப் பதிவு செய்வதற்கு முஸ்லிம் விவாக, விவாகரத்துச் சட்டம் 115 இல் ஏற்பாடு செய்யப்பட்டிருக்கவில்லை. இதன் காரணமாகவே முஸ்லிம் விவாகப் பதிவாளர்களுக்கு விவாகப் பதிவுகளைச் செய்ய முடியாதென பதிவாளர் நாயகம் தனது சுற்றறிக்கையில் தடைஉத்தரவைப் பிறப்பித்துள்ளார்.

இச்சுற்றறிக்கையின்படி வெளிநாட்டு முஸ்லிம்கள் இலங்கை முஸ்லிம்களுடன் திருமணபந்தத்தில் இணைய முடியாது. அதேபோல் 1990இல் இலங்கையில் நடைபெற்ற யுத்தத்திற்கு முன்னரும், யுத்தத்திற்குப் பின்னரும் வெளிநாடுகளுக்குச் சென்று குடியுரிமை பெற்ற இலங்கை முஸ்லிம்களும் இலங்கையில் உள்ள தங்கள் உற்றார் உறவினர்களுடன் திருமண பந்தத்தில் இணைவதற்கு தடை விதிக்கப்பட்டுள்ளது.

எனவே இவ்விடயம் சம்பந்தமாக முஸ்லிம் விவாக விவாகரத்துச் சட்டம் 115இல் திருத்தத்தை இலங்கை நாடாளுமன்றத்தில் கொண்டு வந்து வெளிநாட்டு முஸ்லிம்கள் இலங்கை முஸ்லிம்களுடன் விவாகப் பதிவுகளை செய்வதற்கு சட்டத்தில் ஏற்பாடு செய்யப்படல் வேண்டும்.

எனவே, முஸ்லிம் விவாக, விவாகரத்துச் சட்டம் 115ஐத் திருத்துவதற்கு அகில இலங்கை ஜமியதூல் உலமா சபை, காதி நீதிபதி அமைப்பு, முஸ்லிம் விவாகப் பதிவாளர் அமைப்பு, முஸ்லிம் சட்டத்தரணிகள் அமைப்பு, இலங்கை முஸ்லிம் பேரவை மற்றும் இலங்கைத் தேசிய முஸ்லிம் கவுன்சில் ஆகிய அமைப்புகள் முஸ்லிம் நாடாளுமன்ற உறுப்பினர்களுக்கு ஆலோசனைகளை வழங்குமாறும் அனைவரின் கவனத்திற்கு கொண்டு வருவதாக அமைப்பின் செயலாளர் தமது அறிக்கையில் மேலும் தெரிவித்துள்ளார்.

பெற்றோருக்கான பராமரிப்புத்தொகையை பிள்ளைகளிடமிருந்து பெற நடவடிக்கை

(திருநெல்வேலி)

வயது முதிர்ந்த காலத்தில் தமது பெற்றோரைப் பராமரிக்கத் தவறும் அவர்களது பிள்ளைகளிடமிருந்து பெற்றோருக்கான பராமரிப்புத் தொகையைப் பெற்றுக் கொடுப்பதற்கு முதியோர்களுக்கான பராமரிப்புச் சபை முன்வந்துள்ளது.

முதியோர் உரிமைகளைப் பாதுகாக்கும் 2000 ஆம் ஆண்டின் 9ஆம் இலக்கச்சட்டத்துக்கமைய பெற்றோரைக் கவனிக்கத் தவறும் பிள்ளைகளிடமிருந்து இத்தொகை பெற்றுக் கொடுக்கப்படும்.

பத்தரமுல்ல, செத்சிறிபாயவில் அமைந்துள்ள முதியோர்களுக்கான தேசிய செயலகத்தில் இப்பராமரிப்பு சபையின் பணிமனை உள்ளது. பிள்ளைகளால் முதியவர்கள் கவனிக்கப்படாது விட்டால் விண்ணப்பப் படிவங்கள் மூலம் முதியவர்கள் இச்சபைக்கு விண்ணப்பிக்க முடியும்.

முதியவர்களின் வசதி கருதி அந்தந்த மாகாணங்களுக்கு மேற்படி சபையினர் சென்று

நடமாடும் சேவையின் மூலம் முதியவர்களின் விண்ணப்பங்களை ஆராய்ந்து அவர்களுக்கு உதவுவதற்கு கொழும்பில் உள்ள முதியோர்களுக்கான தேசிய செயலகம் தீர்மானித்துள்ளது. எனவே, முதியவர்கள் இத்தகைய சேவைகளைப் பெற்றுக் கொள்ள விரும்பினால் அவர்கள் தமது விண்ணப்பங்களை முதியோர் பராமரிப்புச்சபை, 2ஆம் கட்டடம் 2ஆம் மாடி, டி கட்டடத்தொகுதி, செத்சிறிபாய, பத்தரமுல்ல என்னும் முகவரிக்கு அனுப்பி வைக்குமாறு சுற்று நிருபம் மூலம் தெரிவிக்கப்பட்டுள்ளது.

மேலதிக விபரங்களை பணிப்பாளர், சமூக சேவைத்திணைக்களம், கைதடி என்னும் முகவரியிலோ அல்லது அத்தியட்சகர், அரச முதியோர் இல்லம், கைதடி என்னும் முகவரியிலோ பெற்றுக்கொள்ளலாம்.

இத்தகையோருக்கு வழி காட்டி உதவுவதற்கு கைதடி அரச முதியோர் இல்லம் செயற்பாடுகளை ஆரம்பித்துள்ளது. அத்துடன் இணைப்பு நடவடிக்கைகளும் அங்கு மேற்கொள்ளப்பட்டுள்ளன.

(137)



சரணாகதியே சாலச் சிறந்தது

எவ்வளவு திறமைசாலியும் சம்சார பந்தத்திலிருந்து தன்னை விடுவித்துக்கொள்ள கடுமையான முயற்சிகளில் ஈடுபட்டே ஆக வேண்டும். சம்சார வாழ்க்கையில் அவ்வப்போது தோன்றும் பிரச்சினைகள் மத ஆன்மிக விடயங்களில் கவனம் செலுத்த விடாமல் அவனைத் தடுத்துக் கொண்டே இருக்கும். விவரம் தெரிந்த வனுடைய நிலையே இது என்றால், சாதாரண மனிதர்களைப்பற்றிச் சொல்ல வேண்டியதில்லை.

அவனுக்கு உலகத் தோற்றத்தை மாயத் தோற்றம் என்று புரிந்து கொள்ளும் சக்தி இருக்காது. உலக இன்பங்கள் உண்மையானவை என்கிற மயக்கத்தில் அவன் இருப்பான். அதன் விளைவாகவே துன்பங்களையும் துயரங்களையும் வருவித்துக் கொள்வான்.

பாதி வாழ்க்கை இப்படி கழிந்துவிடும்: மீதி வாழ்க்கையில் கடினப்பற்றி நினைக்க அவனுக்கு நேரம் கிடைக்குமா என்பது சந்தேகம். அப்படி அவன் கடவுளை நினைக்கத் தொடங்கும் போது, வயோதிபப் பருவத்தை எட்டிப்பிடித்திருப்பான்: சுறுசுறுப்பை இழந்திருப்பான்.

கோவிலுக்குப் போகின்ற பக்தன் சுவாமி

யைத் தரிசனம் செய்யும்போது கோவிலுக்கு வெளியில் அவன் விட்டு விட்டு வந்த செருப்பைப் பற்றியே நினைத்துக் கொண்டிருப்பானே யானால், அதனால் பலன் ஒன்றும் இல்லை.

கலியுகத்தில் "சரணாகதி" ஒன்றே இறைவனின் அருளை நமக்குப் பெற்றுத்தரும் சக்தி படைத்தது. நமது கையாலாகாததை இறைவனிடம் எடுத்துச் சொல்லி, பலவீனங்களை முறையிட்டு அவனுடைய பாதங்களை உறுதியாகப் பற்றிக் கொள்ளவேண்டும்.

இராமாயணத்தில் வரும் காகாசுரன் கதை இதற்கு ஒரு நல்ல எடுத்துக்காட்டு. தன்னைக் காக்க யாரும் வரமாட்டார்கள் என உணர்ந்த காகாசுரன், இராமபிரானிடம் மன்னிப்புக்கோரி அவருடைய பாதார விந்தங்களில் சரணாகதி அடைந்து விடுகிறான்.

முழுமையான சரணாகதிக்கு, நம்முடைய பாவங்கள் அனைத்தும் கழலிவிடும் ஆற்றல் உண்டு.

**சொல்லின் சொல்வர்
இரா.செல்வமேல்**

பதிவுக்கப் பெட்டகம்

சீரழிவில் பங்குபெற மறுக்கும் சுதந்திரச் சிந்தனையாளர்களின் குரல், தமிழ் வாழ்வின் பெருங்குரலாக ஒலிக்காத காலம் வரையிலும், தமிழ் வாழ்வின் இன்றைய அவலத்தைச் சாதாரண மக்கள் அறிந்து கொள்வதற்கான வாய்ப்பு மிகக் குறைவாகவே இருக்கும். - சுந்தர ராமசாமி

மனித உரிமை மீறல்களை வெளிக் கொணரும் பணி பெரிய அளவில் பாராட்டுக்குரியதாக அமைவதில்லை. சமூக விரோதிகளுக்காகவும், தீவிரவாதிகளுக்காகவும் வக்காலத்து வாங்குகிறோம் என்கிற அவப்பெயரையும் சில நேரங்களில் சுமக்க வேண்டி வரும். அரசு, காவல்துறை, அதிகார வர்க்கம், சமூக ஆதிக்க சக்திகள் ஆகியோரின் பக்கையைச் சம்பாதித்துக்கொள்ளும்பணி என்பது மட்டுமல்ல, அதிகம் உழைப்பையும், அலைச்சலையும், செலவையும் கோரும் பணி இது.

எங்களைப் போன்றோர் வெளி நிதி உதவிகளைச் சார்ந்திராமல் சொந்தச் செலவிலேயே இதைச் செய்கிறோம். சந்தேகத்திற்கிடமில்லாத உண்மைகளையே மக்கள் முன்வைக்கிறோம். பாதிக்கப்பட்டவர்களின் சார்பாகத்தான் போகிறோம் என்றாலும் அதற்காக எந்த உண்மையையும் மிகைப்படுத்துவதோ குறைத்துச் சொல்வதோ கிடையாது.

ஒரு மனித உரிமைப் பணியாளரின் ஒரே சொத்து அவர் சம்பாதிக்கும் credibility, நம்பிக்கைத் தன்மை தான். இவர்கள் சொன்னால் அது உண்மையாகத்தான் இருக்கும் என்கிற நம்பிக்கையின் அடிப்படையில்தான் எங்கள் பணி அமைகிறது.

ஏன் இந்தப் பாடு?

தான் அறிந்த ஒன்றை, தான் உணர்ந்த ஒன்றை சக மனிதற்கு மாற்றிச் செய்வதென்பது அதனை எளிதானதொன்றல்ல. மொழிக்கு அந்தத் திறன் கிடையாது என்பது தான் சகரும், தெரிதாவும், சென்ற நூற்றாண்டில் உலகைக் குலுக்கிய சிந்தனையாளர்களும் நமக்குச் சொன்னசேதி.

சொல்ல வந்ததைச் சொல்லி முடிப்பதற்குத்தான் எத்தனை பாடுகள்?

நாமும் சொல்ல வந்த விசயத்தில் ஈடுபடுகிறோம். சமூக அநீதி கண்டு துடித்துப் போகிறோம்., ஆனால் மொழி மட்டுமே நம் ஆயுதமாகவும் கருவியாகவும் இருப்பதால், நம் தீவிரம் அத்தனையையும் மொழியில் முடக்கிவிடுகிறோம்.

அது நமக்கு எளிதாகிவிடுகிறது. அதன் விளைவு பல நேரங்களில் "உண்மை" பலியாகிவிடுகிறது.

இறுதி உண்மை என ஒன்றில்லை என்பது உண்மைதான், இதன் பொருள் என்றென்றைக்குமான உண்மைகள் இல்லை என்பதுதான்.. இதன் பொருள் இன்றைக்கான உண்மை, உங்களுக்கும் எனக்குமான சிறு உண்மைகள், சிற்றறங்கள் (little ethics / local ethics) இல்லை என்பதல்ல.

பொலிஸ்காரர்கள் அரசின் முகவர்கள், ஆளும் வர்க்கத்தின் எடுபிடிகள் என்பது என்றென்றைக்குமான உண்மை தான். அதில் யாருக்கும் கருத்து வேற்றமை இருக்க இயலாது.

ஆனால் இந்த என்றென்றைக்குமான உண்மையைச் சொல்வதற்காக ஒரு துப்பாக்கிச் சூட்டில் இருவர் பலியாகும் போது, இல்லை பத்துப் பேர் பலியானார்கள் என எழுதி விட இயலாது. அப்படி எழுதுவதே சரி என நினைப்பது அபத்தம் மட்டுமல்ல, அது நமது சோம்பேறித்தனத்தின் விளைவும் மட்டுமல்ல, நிச்சயமாக அது எந்த வகையிலும் நாம் எந்த மக்களுக்காக நிற்பதாக நம்புகிறோமோ அந்த மக்களுக்குப் பயனளிக்கக் கூடியதும் அல்ல.

ஆக இரண்டு அம்சங்கள் நாம் கவனத்தில் நிறுத்தத் தக்கவைகளாக உள்ளன. வெறும் மொழித் தீவிரம் நம் ஈடுபாட்டிற்கு நியாயம் செய்துவிடாது. மற்றது, அதுவே சில நேரம் நமது நம்பகத் தன்மையைக் (credibility) கேலிக்குள்ளாகிவிடக் கூடும்.

இந்தச் சிற்றுண்மைகளை நாம் பெரிதாக மாற்றி அமைத்துத்தான் பாதிக்கப்பட்ட மக்களுக்கு ஏதும் செய்துவிட முடியும் என்பதுமல்ல. இயற்கையான தரவுகளை நமக்குச் சாதகமாகத்தான் உள்ளன. அவற்றை நம்புவோம். அவற்றைச் சொல்லுவோம்.

உண்மையைச் சொல்வது எளிதான விஷயம் அல்ல. இதன் பொருள் அதற்கு மிகப் பெரிய துணிச்சல் வேண்டும் என்பது மட்டுமல்ல. மிகப் பெரிய உழைப்பு வேண்டும். நெஞ்சு நிறந்த ஈடுபாடு வேண்டும். - அ.மார்க்ஸ்

தேவையற்ற பணம் அறவிரும்பு பாடசாலைகள் மீது நடவடிக்கை

மன்னார் வலயக்கல்விப் பணிப்பாளர்

(மன்னார்)
மன்னார் கல்வி வலயத்திற்கு சில பாடசாலைகளில் மாணவர்களிடம் தேவையற்ற காரணங்களுக்காக பணம் அறவீடு செய்யப்படுவதாக பெற்றோர் முறைப்பாடு செய்துள்ளதாகவும், குறித்த பண அறவீடு இடம்பெறும் பாடசாலைகள் அடையாளம் காணப்படும் பட்சத்தில் அச்சப்படுத்துடன் தொடர்புடைய அதிபர், ஆசிரியர்களுக்கு எதிராக சட்ட நடவடிக்கைகள் மேற்கொள்ளப்படும் என மன்னார் வலயக் கல்விப் பணிப்பாளர் எம்.எம்.சியான் தெரிவித்தார்.

மன்னார் கல்வி வலயத்திற்கு சில பாடசாலைகளில் பாடசாலை நிர்வாகம் பிரத்தியேக தேவைகளுக்காக மாணவர்களிடம் மாதாந்தம் பணம் அறவீடு செய்வதாக பெற்றோர் என்னிடம் முறையிட்டுள்ளனர். கல்வி அமைச்சின் சுற்றுநிருபத்திற்கு அமைவாக அரசு பாடசாலைகளில் மாணவர்களிடம் வசதிக்கட்டணம், பரீட்சைக்கட்டணம் ஆகியவை மாத்திரமே அறவிடப்பட முடியும். வேறு எந்தக் கட்டணங்களும் அறவிடப்பட முடியாது. ஆனால் சில பாடசாலையில் பழைய மாணவர் சங்கத்தினுடாகவும், பாடசாலை அதிபர், ஆசிரியர்கள் ஊடாகவும் பணம் அறவிடப்படு

வதாக முறைப்பாடு செய்யப்பட்டுள்ளது. குறிப்பாக பாடசாலைக்கான மின் பட்டியலுக்கான கட்டணம், காவலாளிக்கான கொடுப்பனவு, பாடசாலைகளில் மாணவர்களுக்கு உணவு சமைத்துக் கொடுப்பவர்களுக்கான சம்பளம் போன்றவற்றிற்காக குறித்த சில பாடசாலைகளில் மாதாந்தம் 50 ரூபாயுடன் 100 ரூபாய் வரை பணம் அறவீடு செய்யப்படுவதாக தெரிவிக்கப்படுகின்றது. எனவே இவ்வாறான கட்டண அறவீடுகள் இடம்பெறும் பாடசாலைகள் அடையாளம் காணப்படும் பட்சத்தில் அதிகாரிகள் மீது உரிய நடவடிக்கை எடுக்கப்படும் எனவும் பாடசாலை மாணவர்களிடம் பணம் அறவீடு செய்வதற்கு பழைய மாணவர் சங்கம் எவ்விதத்திலும் துணை போக முடியாது எனவும் மன்னார் வலயக் கல்விப் பணிப்பாளர் எம்.எம்.சியான் மேலும் தெரிவித்தார்.

சமுர்த்திப் பயனாளிகளுக்கு சமூகப் பாதுகாப்பு நிதி

(வவுனியா)

வவுனியாவிலுள்ள சமுர்த்திப் பயனாளிகளுக்கு சமூகப் பாதுகாப்பு நிதி நேற்றுமுன்தினம் புதன்கிழமை வழங்கப்பட்டது. வவுனியா வடக்கு பிரதேச செயலக சமுர்த்தி அலுவலகத்தில் வவுனியா வடக்கு சமுர்த்தி முகாமையாளர் இ.இரட்ணபாலன் தலைமையில், 10 பயனாளிகளுக்கு சமூகப் பாதுகாப்பு நிதிக்கான காசோலைகள் வழங்கப்பட்டன. 10 பேருக்கும் வழங்கப்பட்ட இந்நிதியுதவி வைத்தியசாலையில் தங்கி சிகிச்சை பெற்றமை, பிரசவம் மற்றும் மரணச் செலவுக்காக வழங்கப்பட்டது.

திருநெல்வேலியில் வங்கி தீ பற்றியது

(யாழ்ப்பாணம்)
யாழ். திருநெல்வேலிச் சந்தியிலுள்ள ஹற்றன் நஷனல் வங்கிகளையில் திடீரென்று நேற்றுக்காலை தீப்பிடித்து எரியத் தொடங்கியதால் பெரும் பரபரப்பு ஏற்பட்டது. காலை சுமார் 5 மணியளவில் வங்கியின் உள்ளே தீ பற்றி எரியத் தொடங்கியது. இதனை அவதானித்தவர்கள் இது தொடர்பாக உடனடியாகவே வங்கியினருக்கு அறிவித்தனர். அதன் பின்னர் வங்கியின்

மேல் பகுதியால் உள்ளே சென்று தீயினை அணைத்து கட்டுப்பாட்டுக்குள் கொண்டு வந்தனர். இந்த விபத்துச் சம்பவத்திற்கு எயா கொண்டிசனில் ஏற்பட்ட மின்கசிவே காரணம் என்று தெரிவிக்கப்படுகின்றது. இச்சம்பவத்தில் ஏற்பட்ட இழப்புகள் தொடர்பாக எந்த தகவல்களும் வெளியாகவில்லை. இச்சம்பவம் தொடர்பாக கோப்பாய் பொலிஸார் விசாரணைகளை மேற்கொண்டு வருகின்றனர்.

துரிதமாக நடைபெறும் ஐந்து மாடிக்கட்டடப் பணி

(யாழ்ப்பாணம்)

யாழ்ப்பாணம் குருநகர் பகுதியில் ஐந்து மாடித் தொடர் கட்டட புனரமைப்பு வேலைகள் மிகத் துரிதமாக நடைபெற்று வருகின்றது. யாழ்ப்பாணத்தில் குருநகர் பகுதியில் 1978ஆம் ஆண்டு முன் ஜனாதிபதி ஆர்.பிரேமதாசலினால் அடிக்கல் நாட்டப் பட்டு நிர்மாணிக்கப்பட்ட கட்டடத் தொகுதிகள் வடக்கில் நடைபெற்ற போரின் போது நிறுத்தப்பட்டன. தற்போது அக் கட்டடத் தொகுதிக்கான புனரமைப்பு வேலைகள் சிறந்த முறையில் துரிதமாக நடைபெற்று வருகின்றன. இதனால் இப்பகுதி மக்கள் மகிழ்ச்சியடைந்துள்ளனர். (140)

சிறுவர் இல்லத்தில் பராமரித்த எண்மர் பெற்றோரிடம் ஒப்படைப்பு

(வவுனியா)

வவுனியா அட்டமஸ்கட சிறுவர் இல்லத்தில் பராமரிக்கப்பட்டு வந்த 8 சிறுவர்கள் பெற்றோரிடம் ஒப்படைக்கப்பட்டுள்ளதாக வவுனியா மாவட்ட சிறுவர் நன்னடத்தை பராமரிப்பு சேவைகள் அலுவலகத்தின் பொறுப்பதிகாரி தி.மனோகரராஜ் தெரிவித்தார். இவ் விடயம் தொடர்பாக அவர் கருத்து தெரிவிக்கையில், அட்டமஸ்கட சிறுவர் இல்லத்தில் இருந்த 21 சிறுவர்கள் தேசிய சிறுவர் பாதுகாப்பு அதிகாரசபையால் கொழும்புக்கு கொண்டு செல்லப்பட்டு அவர்கள் கடந்த 19 ஆம் திகதி சிறுவர் நன்னடத்தை பராமரிப்பு சேவை அலுவலகத்திற்கு பார்ப்படுத்தப்பட்டனர். அந்தச் சிறுவர்களை நாம் முல்லைத்தீவில் உள்ள பதிவு செய்யப்பட்ட சிறுவர் இல்லமொன்றில் பராமரித்து வந்த நிலையில் அவர்களில் 8 பேர் பெற்றோரிடம் ஒப்படைக்கப்பட்டுள்ளனர். இச் சிறுவர்கள் அட்டமஸ்கட பகுதியில் இருந்த சிறுவர் இல்லத்தின் தன்மை தெரியாது பெற்றோரால் இணைக்கப்பட்டிருந்தார்கள். இதன் காரணமாக சிறுவர்கள் பல்வேறான துன்பங்களை அனுபவித்திருந்தனர். அத்துடன்



ஜெய்ப்பூர் பணிகள் 30முதல் வழமைக்கு

(யாழ்ப்பாணம்)

யாழ்.ஜெய்ப்பூர் நிறுவனத்தின் பணிகள் நாளை சனிக்கிழமை தொடக்கம் மீளவும் வழமைபோன்று நடைபெறுமென அதன் தலைவர் டொக்டர் கணேசமூர்த்தி அறிவித்துள்ளார். வழமைபோன்று கடந்த 23

ஆம் திகதி திங்கட்கிழமை முதல் 27ஆம் திகதி வெள்ளிக்கிழமை வரையான ஐந்து நாட்களும் வருடாந்த விடுமுறைக்காக நிறுவனம் மூடப்பட்ட நிலையில் நாளை முதல் மீளவும் பணிகள் ஆரம்பமாகுமென அவர் தெரிவித்துள்ளார்.

மாலை 5 மணி வரையுமாவது நூலகத்தை திறக்க கோரிக்கை

(மானிப்பாய்)


மானிப்பாய் பிரதேச சபையின் உப அலுவலகமாகிய ஆணைக்கோட்டை கிராம சபையின் பிரிவுக்குட்பட்ட பகுதியில் இயங்கிவரும் பொது நூலகத்தினை மாலை 5 மணி வரை திறப்பதற்கான ஏற்பாடுகளை மேற்கொள்ளுமாறு இப்பகுதி மக்கள் கோரிக்கை விடுத்துள்ளனர். மேற்படி நூலகம் காலை 8.30 மணி தொடக்கம் பிற்பகல் 4 மணிவரையே திறக்கப்படுகின்றது. இதனால் இப்பகுதி மாணவர்களும் வாசகர்களும் பெரிதும் பாதிக்கப்படுவதாக கட்டிக் காட்டப்படுகின்றது. இதற்கு முன்னர் இந்த நூலகம் காலை 8.30 தொடக்கம் மாலை 6 மணி வரையும் இயங்கிவந்தது. ஆனால் தற்போது

நூல்நிலையம் மூடும் நேரம் 2 மணித்தியாலங்கள் குறைக்கப்பட்டு 4 மணிக்கு மூடப்படுகிறது. இதனால் வாசகர்கள், மாணவர்கள் பெரும் பாதிப்புக்குள்ளாகியுள்ளனர். எனவே மேற்படி நூலகத்தை மாலை 5 மணிவரையுமாவது திறந்து வைக்க வேண்டும் என பலரும் கோரிக்கை விடுக்கின்றனர். (சி)

தமது தாய்மொழி மற்றும் மதத்தினையும் பின்பற்ற முடியாதிருந்தார்கள். இதனால் அவர்களது அடிப்படை உரிமைகளும் மீறப்பட்டிருந்தன. எனவே நாம் தற்போது அவர்களது உள் நல பாதிப்புகளை கருத்தில் கொண்டு பெற்றோரிடம் அவர்களை ஒப்படைத்துள்ளோம். அத்துடன் அவர்களின் எதிர்கால செயற்பாடுகளுக்கும் கல்வியை தொடர்வதற்கும் வசதியாக துவிச்சக்கரவண்டிகளையும் சிறுவர் பாதுகாப்பு நிறுவனத்தின் உதவியுடன் வழங்கியுள்ளோம் எனத் தெரிவித்தார்.




கைதடி நாவற்குழி முன்பள்ளி குடும்பமட்ட கலைவியா அண்மையில் கைதடி முத்துக்குமாரசுவாமி மகாவித்தியாலத்தில் நடைபெற்றபோது வீருந்தனர்கள் மங்கள விளக்கேற்றுவதையும், ஆசிரியர் ச.கதா உரையாற்றுவதையும், சிறுவர்களின் கலை நிகழ்வின்மீதும் காணலாம். (51)



க.பொ.த. (சா/த) பரீட்சை - 2013

கல்வி முரசு

O/L



கணிதம்

பகுதி A


ஐந்துவினாக்களுக்கு மாத்திரம் விடைஎழுதுக

01.i. $\left(\frac{3}{6} + \frac{2}{3}\right)$ இன் $\frac{1}{2}$ ஐக் காண்க.

ii. வீடு ஒன்றின் ஆண்டுப் பெறுமானம் ரூ 60000 என மதிப்பிடப்பட்டுள்ளது. அது அமைந்துள்ள பிரதேசத்தை 5% வரியை அறவிடுகின்றது. அவ் வீட்டுக்கான ஆண்டு வரியையும் ஒருகாலாண்டுக்காக செலுத்தவேண்டிய தொகையையும் காண்க.

iii. சுருக்குக $3(2x + 1) - 4(x - 2)$

iv. ஒரு பெரிய அரைவட்டத்தின் விட்டத்தின் மீது ஒவ்வொன்றும் 14cm ஆரை உள்ள இரண்டு அரைவட்டங்கள்



இருக்குமாறு உரு வரையப்பட்டுள்ளது.

- a. இவ் உருவின் சுற்றளவு யாது?
b. இவ் உருவின் பரப்பளவு யாது?

02. ஒரு குறித்த நோய்க்காக நடைபெறும் கிளிநிக்கில் 10 நாட்களில் புதிதாகப் பதிவு செய்யப்பட்ட நோயாளிகளின் வயதுகள் பற்றிய தகவல்கள் அட்டவணையில் காணப்படுகின்றன.

| வயது (ஆண்டுகள்) | நோயாளிகளின் எண்ணிக்கை |
|-----------------|-----------------------|
| 00 - 10 | 06 |
| 10 - 20 | 12 |
| 20 - 30 | 13 |
| 30 - 40 | 08 |
| 40 - 50 | 11 |
| 50 - 60 | 20 |
| 60 - 70 | 10 |
| 70 - 80 | 05 |
| 80 - 90 | 03 |
| 90 - 100 | 02 |

i. அத் தகவல்களுக்கேற்ப கிளிநிக்கிற்கு எவ் வயதுக் கூட்டத்தைச் சேர்ந்த நோயாளிகள் வருவதற்கான நாட்டம் கூடுதலாக உள்ளது.

ii. 50 அல்லது அதிலும் குறைந்த வயதுள்ள நோயாளிகளின் எண்ணிக்கைக்கும் 50 வயதுக்கு மேற்பட்ட நோயாளிகளின் எண்ணிக்கைக்குமிடையே உள்ள விகிதத்தைக் காண்க.

iii. மேலே (ii) இற்குரிய விடைக்கேற்ப நோயினால் பீடிக்கப்படும் நாட்டம் பற்றியது கூற முடியும்.

iv. கிளிநிக்கிற்கு வரும் நோயாளிகளிடையே இந் நோயைக் கட்டுப்படுத்தல் பற்றிய அறிவுறுத்தல் கருத்தரங்கிற்காக 80 பேர் அழைக்கப்பட்டவேண்டும். அதற்கு உகந்ததென நிர் தெரிவிக்கும் வயது ஆயிடையாது?

03.


துணியை அச்சிடும் நிறுவனம் ஒன்றில் ஒருவாரத்தில் பயன்படுத்தப்பட்ட P, Q, R, S என்னும் மை வகைகள் ஒவ்வொன்றினதும் அளவுகள் வட்டவரைவில் வகைக் குறிக்கப்படுகின்றன.

பயன்படுத்தப்பட்ட மையின் மொத்த அளவு 1080 லீற்றர் ஆகும்.

a. P வகைமையின் அளவு யாது?

b. Q வகைமையின் அளவு 495 லீற்றர் எனின் அந்த அளவை வகைக் குறிக்கும் ஆரைச்சிறையின் கோணத்தின் பருமன் யாது?

c. i. S வகைமையின் அளவான துமையின் மொத்த அளவில் எத்தனை சதவீதம்.



ii. குறித்த ஒரு பொருளின் உற்பத்திச் செலவு ரூ 300

ஆகும். உற்பத்தியாளர் 15% இலாபம் பெறத்தக்கதாக அதன் விற்பனைவிலையைக் குறிக்கின்றார். பொருளின் குறித்த விலையாது? பொருளை விற்பனை செய்யும் போது குறித்த விலையில் 10% கழிவு வழங்கப்படுமாயின் அப் பொருளின் விற்பனை விலையாது?

04. X, Y எனும் இருவர் ஒரு வியாபாரத்தில் பணத்தொகைகளை இட்டவிகிதம் 2:3 ஆகும்.

i. X இட்ட தொகை ரூ 20000 எனின் Y இட்ட தொகை யாது.

ii. வியாபாரத்தில் இருந்து கிடைக்கும் இலாபம், பணத்தொகைகள் இட்டபட்ட விகிதத்திற்கேற்ப பிரிக்கப்படுமெனின் இலாபத்தில் இருந்து X இற்கு கிடைக்கும் பின்னத்தையும் Y இற்குக் கிடைக்கும் பின்னத்தையும் காண்க.

iii. இலாபம் ரூ 15000 எனின் அதில் இருந்து X இற்குக் கிடைக்கும் பணத்தொகையையும் Y இற்குக் கிடைக்கும் பணத்தொகையையும் காண்க.

iv. இவ் வியாபாரத்திற்கு ஆண்டின் தொடக்கத்தில் x உம் அதற்கு 06 மாதங்களுக்குப்


பின்னர் y உம் பணத்தொகைகளை இட்டிருந்தால் இடப்பட்ட பணத்தொகைகளுக்கும் காலத்திற்கும் விகித சமமாக இலாபம் பிரிக்கப்படும். அப்போது ஆண்டின் இறுதியில் x இற்கும் y இற்கும் இடையே இலாபம் பிரிக்கப்படவேண்டிய விகிதத்தை மிக எளிய வடிவத்தில் காண்க.

v. P, Q எனும் இருவர் ஒரு குறித்த வியாபாரத்தில் பணத்தொகைகள் இட்டவிகிதம் 2:a ஆகும். இவ் வியாபாரத்தில் இருந்து அவர்களுக்குக் கிடைக்கும் இலாபம் b ஆகும். பணத்தொகைகள் இட்டபட்டவிகிதத்திற்கேற்ப இலாபம் பிரிக்கப்பட்டது. P இற்கும் Q இற்கும் கிடைத்த இலாபத் தொகைகளுக்கிடையே உள்ளவித்தியாசத்தைக் காட்டுவதற்கான ஒரு கோவையை a, b

ஆகியவற்றின் சார்பில் உருவாக்குக.

05.

வரிப்படத்திலே காணப்படுகின்றவாறு ஒரு செவ்வக காணித்துண்டிலே ஒரு அரைவட்டப் பூப்பாத்தி அமைக்கப்பட்டு எஞ்சியுள்ள காணிப் பகுதியில் புல் வளர்க்கப்படுகின்றது.



i. செவ்வகக் காணித்துண்டைச் சுற்றி ஒரு


முட்கம்பிவேலியை அமைக்கும் போது அதற்குத் தேவையான முட்கம்பியின் ஒருவரியின் நீளத்தைக் காண்க

ii. 1m முட்கம்பியின் விலை ரூ 2.00 எனின் முட்கம்பி வாங்கசெல்வாகும் பணத்தைக் காண்க.

iii. அரைவட்டப் பூப்பாத்தியின் பரப்பளவு யாது?

iv. புல் வளர்க்கப்பட்டுள்ள காணிப் பகுதியின் பரப்பளவு யாது?

06. தீர்க்க i. $3x + y = 12$
 $2x - y = 3$



ii.

1 சென்ரி மீற்றரினால் 30m காட்டப்படும் அளவிடைக்கு வரையப்பட்ட ஒரு செவ்வக மைதானத்தின் அளவிடைப் படம் இங்கு காணப்படுகின்றது.

a. அளவிடைப் படத்தின் பரப்பளவைக் காண்க.


b. மைதானத்தின் நீளத்தையும் அகலத்தையும் காண்க.

c. மைதானத்தைச் சுற்றி இரண்டு வரிமுட்கம்பிவேலி அமைக்கப்பட்டிருப்பின் அதில் உள்ள முட்கம்பி வரியின் நீளத்தைக் காண்க.

பகுதி B

ஐந்து வினாக்களுக்கு மாத்திரம் விடைஎழுதுக.

07. குறித்தநாள் ஒன்றில் ஒரு மணித்தியாலத்தில் ஒருகடைக்கு வந்த வாடிக்கையாளர்கள் பற்றிச் சேகரிக்கப்பட்ட தகவல்களுக்கேற்ப 50 பேர் மாவினையும் 20 பேர் சீனியையும் 30 பேர் பருப்பினையும் வாங்கியுள்ளனர். இத் தகவல்கள் வென்வரிப்படத்தில் காட்டப்பட்டுள்ளன.



i. மாவினையும் பருப்பினையும் வாங்கியவர்களின் எண்ணிக்கை 15 எனின் பருப்பினை மாத்திரம் வாங்கியவர்களின் எண்ணிக்கையைக் காண்க.

ii. 10 பேர் மா, சீனி, பருப்பு ஆகிய மூன்றையும் வாங்கினர். மா, சீனி ஆகிய இரு பொருட்களை மாத்திரம் வாங்கியவர்களின் எண்ணிக்கை யாது?

iii. மாவினை மாத்திரம் வாங்கியவர்களின் எண்ணிக்கை யாது?

iv. அம் மணித்தியாலத்தினுள்ளே கடைக்கு வந்த வாடிக்கையாளர்களின் எண்ணிக்கை 80 பேர் எனின் வேறு தேவைகளுக்காக அங்கு வந்தவர்களின் எண்ணிக்கையாது?

v. மாவினை வாங்கியவர்களின் எண்ணிக்கை x எனவும் சீனியை வாங்கியவர்களின் எண்ணிக்கை y எனவும் கொண்டால் தொடைக் குறியீட்டைப் பயன்படுத்தி x இற்கும் y இற்கும் இடையே உள்ளதொடர்பைக் காட்டுக.

08.

i. வர்த்தகர் ஒருவர் ரூ 180 இற்கு வாங்கியபொருள் ஒன்றுக்கு குறித்த விலை ரூ 200 ஆகும். அவர் அதனை விற்கும்போது குறித்த விலையில் 5% கழிவுகொடுப்பார் எனின் அவருக்கு கிடைக்கும்

a. இலாபம் எவ்வளவு

b. இலாபசதவீதம் எவ்வளவு

ii. வர்த்தகர் ஒருவர் 1500 அமெரிக்க டொலர் பெறுமதியுள்ள x எனும் ஒரு பொருளை அமெரிக்காவுக்கு ஏற்றுமதி செய்கின்றார். அவர் அந்நியச் செலாவணியை யூரோவில் பெறுவார் எனின் அவருக்குக் கிடைக்கும் தொகையின் பெறுமதி யூரோவில் எவ்வளவாகும்.

1 அமெரிக்க டொலர் = 150.00 இலங்கை ரூபா

1 யூரோ=160.00 இலங்கை ரூபா

iii. வீமன் ரூ 50000 ஐ 10%ஆண்டு கூட்டுவட்டியில் 3 ஆண்டுகளுக்கு நிலையான வைப்பில் வங்கி ஒன்றில் முதலீடு செய்கின்றார். 3 ஆண்டுகளின் இறுதியில் அவருக்கு கிடைக்கும் மொத்தப் பணம் யாது?

09. வர்த்தகர் ஒருவர் சைக்கிள் ஒன்றினை ரூ 8000 இற்கு கொள்வனவு செய்கின்றார். அவர் 20% இலாபத்தை வைத்து அதன் விற்பனை விலையை குறிக்கின்றார்.

i. சைக்கிளை விற்பனை செய்வதற்கு குறித்த விலை யாது?

ii. அச் சைக்கிளைவிற்கும் போது குறித்தவிலையின் 10%கழிவுகொடுக்கப்படுமெனின்

a. கழிவுயாது

b. விற்பனை விலையாது

iii. சைக்கிளை விற்பதன் மூலம் அவருக்குகிடைக்கும் இலாபத்தை கொள்விலையின் சதவீதமாகத் தருக.

10.

i. லீலா ஐந்து ரூபாய் முத்திரைகளில் குறித்த ஓர் எண்ணிக்கையையும் இரண்டு ரூபாய் முத்திரைகளில் குறித்த ஒரு எண்ணிக்கையையும் வாங்கினார். அவர் வாங்கிய முத்திரைகளின் எண்ணிக்கை 70 ஆகும். அதற்காக அவர் கொடுத்த பணம் ரூ 260 ஆகும். அவர் வாங்கிய ஐந்து ரூபாய் முத்திரைகளின் எண்ணிக்கை a எனவும் இரண்டு ரூபாய் முத்திரைகளின் எண்ணிக்கை b எனவும் கொண்டு மேற்குறித்த தகவல்களைக் காட்டும் ஒருங்கமை சமன்பாட்டுச் சோடியை உருவாக்குக. அதனைத் தீர்த்து அல்லது வேறுவிதமாக லீலா வாங்கிய ஐந்து ரூபாய் முத்திரைகளின் எண்ணிக்கையைக் காண்க.

ii. 11 மாணவர்கள் கணிதபாடப் பரீட்சையில் பெற்றபுள்ளிகள் கீழே உள்ள பரம்பலில் காட்டப்பட்டுள்ளது.

| | | | |
|----|----|----|----|
| 22 | 17 | 65 | 74 |
| 58 | 33 | 52 | 39 |
| 64 | 45 | 62 | |

a. இப் புள்ளிகளின் பரம்பலின் வீச்சு யாது?

b. இப்புள்ளிகளின் பரம்பலின் இடையம் யாது?

11. செய்தித்தாள் விளம்பரம் ஒன்றை வெளியிடுவதற்குமுதல் 10 சொற்களுக்கு ரூ 50 உம் அடுத்த 10 சொற்களுக்கு சொல் ஒன்றுக்கு ரூ 10 உம் மேலதிக ஒவ்வொரு சொல்லுக்கும் ரூ 15 உம் அறவிடப்படுகின்றது.

i. 12 சொற்களைக் கொண்ட விளம்பரம் ஒன்றை வெளியிடுவதற்குக் கட்டணம் எவ்வளவு?

ii. 25 சொற்களைக் கொண்ட விளம்பரம் ஒன்றை வெளியிடுவதற்குக் கட்டணம் எவ்வளவு?

iii. a ($a > 20$) சொற்களைக் கொண்ட விளம்பரம் ஒன்றை வெளியிடுவதற்கு செலவாகும் பணத்தைக் காட்டுவதற்கு a அடங்கிய கோவையை பெறுக.

iv. ஒரு விளம்பரத்தை முதற்பக்கத்தில் வெளியிடுவதற்கு விளம்பரக் கட்டணத்துடன் 8% மேலதிகக் கட்டணமும் சேர்த்து ரூ.486 கொடுக்கப்பட்டது. அவ் விளம்பரத்தில் இருந்த சொற்களின் எண்ணிக்கையாது?

12.

i. குறித்த ஒருவகைமின் உபகரணத்தை இறக்குமதி செய்யும் போது அதன் பெறுமானத்தில் 50% ஐ சுங்கத் தீர்வையாக கொடுத்தல் வேண்டும்.

a. அவ் வகை உபகரணம் ஒன்றின் தொடக்கப் பெறுமானம் ரூ 8000 ஆகும். சுங்கத் தீர்வையும், சுங்கத் தீர்வை உட்படவும் உபகரணத்தின் பெறுமானம் யாது?

b. அவ் வகை உபகரணம் ஒன்று சந்தையில் ரூ 15000 இற்கு விற்கப்படுகின்றது. அதன் தொடக்கப் பெறுமானத்தைக் காட்டிலும் இவ் விற்பனை விலை எத்தனை சத வீதத்தினால் கூடியதாகும்.

ii. ஒருவர் தமது வீட்டின் ஓர் ஆண்டு வாடகையினை முற்பணமாகப் பெற்றுக் கொண்டு அதனை வாடகைக்கு கொடுத்தார்.

a. அவ் வீட்டின் மதிப்பீட்டுப் பெறுமானம் ரூ 60000 ஆகவும் இப் பெறுமானத்தின் 12% ஆனது மதிப்பீட்டு வரியாகக் கொடுக்கப்பட்ட வேண்டும். எனின் முழு ஆண்டுக்கும் மதிப்பீட்டு வரியாகக் கொடுக்கப்பட்ட தொகையைக் காண்க.

b. மதிப்பீட்டு வரியாகக் கொடுக்கப்பட்ட தொகை அவர் பெற்ற முற்பணத்தின் 6% எனின் அவர் பெற்ற வாடகை முற்பணம் எவ்வளவு?

c. அவர் வீட்டுக்கு அறவிட்ட மாத வாடகை எவ்வளவு?

சங்கீதம்

1. மோகனம்

இது ஜன்னிய இராகமாகும். இதன் தாய் இராகம் 28 ஆவது மேளகர்த்தாவாகிய ஹரிகாம்போஜி ஆகும்.

இதன் ஆ - ஸரிகபதஸ்

அ - ஸ்தபகரிஸ

இந்த இராகம் எடுத்துக்கொள்ளும் ஸ்வரஸ்தானங்கள்

ஸட்ஜம் சதுஸ்ருதி ரிஷபம்

அந்தரகாந்தாரம்

பஞ்சமம் சதுஸ்ருதி தைவதம் என்பனவாகும்.

இது வர்ஜ இராகமாகும். ம.நிவர்ஜ ஸ்வரங்களாகும். இது ஓளடல இராகமாகும். ரி, க, த, ராகச்சாயா ஸ்வரங்களாகும். கக பப தத ஸஸ போன்ற ஜண்டைப் பிரயோகங்களும் தரிஸதப, தகரிஸதப போன்ற தாட்டுப் பிரயோகங்களும் இராக ரஞ்சகமானவை. திரிஸ்தாயி இராகம் சுபகரமான இராகம். புராதன இராகம், விஸ்தாரமான ஆலாபனைக்கு இடம் கொடுக்கும் இராகம். இசை நாடகங்களிலும், நிருத்திய நாடகங்களிலும் இடம்பெறும் இராகம். பிறநாட்டுச் சங்கீதத்தில் காணப்படும் இராகங்களில் இதுவும் ஒன்று. இது ஒரு மூர்ச்சனா காரக இராகம் மாணிக்கவாசகரின் திருவாசகம் தொன்றுதொட்டு இவ் இராகத்திலேயே பாடப்பட்டு வருகிறது. தேவார இசையில் காணப்படும் முல்லைப் பண் என்பது இவ்விராகமே.

ஸஞ்சாரம்

கபதஸாஸா பதஸ்ரிகா கரிஸ்தா ரிஸ்தா

ஸ்தப கரிஸா தபகரிஸா ஸரிகபகரிஸா

உருப்படிகள்

கீதம் - வரவீனாம் - ரூபகம்

ஸ்வரஜதி - ஸாமிதயம்ர - ஆதி

தானவர்ணம் - நின்னுகோரி - ஆதி

ஸரஸிஜா - அட

கிருதி - பவனுத - ஆதி

கிருதி - எவரூரா - சாபு

கிருதி - மயில்வாகனா - ஆதி

கீர்த்தனை - அருமருந்தொரு - ரூபகம்

3. ஸிம்ஹேந்ரமத்யமம்

இது ஜனக இராகமாகும். 57 மேளகர்த்தா இராகமாகும்.

இதன் ஆ - ஸரிகமபதநிஸ்

அ - ஸ்நிதபமகரிஸ

இவ் இராகத்தில் வரும் ஸ்வரஸ்தானங்கள்

ஸட்ஜம் சதுஸ்ருதி ரிஷபம் சாதாரண காந்தாரம்

பிரதிமத்திமம் பஞ்சமம் சுத்த தைவதம்

காகலி நிஷாதம் என்பனவாகும்.

இது சம்பூர்ண இராகம். ரிகமநி ஜீவ ஸ்வரங்கள் ரி ப ஸ்வரங்களில் நின்று சஞ்சாரம் செய்யலாம். பிரத்யாகத கமகம் இவ் இராகத்தின் சாயனை நன்கு விளக்கும்.

ஸர்வ ஸ்வர கமக வரிக ரக்தி இராகம் திரிஸ்தாயி இராகம் விஸ்தாரமான ஆலாபனைக்கு இடம் கொடுக்கும் இராகம். பிரசித்தமான பிரதி மத்திம

இராகங்களில் இதுவும் ஒன்று. கீர்வானி இராகத்தின் நேர் பிரதி மத்யம இராகமாகும். ஐரோப்பாவில் ஹங்கேரி நாட்டின் சங்கீதத்திலும் ஜிப்ஸி இனத்தவரின் வாத்யப்ருத்த சங்கீதத்திலும் இவ் இராகம் ஒலிப்பதைக் காணலாம்.

சஞ்சாரம்

நிஸ்நிதப பதநிபத பதநிஸ் ரீரிஸாஸா

பதநிஸ்ரீ ஸநிதபமா ஸ்ரிஸ்நிதபமா

ஸ்நீதபமகரிஸா.

உருப்படிகள்

வர்ணம் பதபங்கே - ஆதி

க்ருதி காமாட்சி - ரூபகம்

க்ருதி இன்னம் ஒருதலம் - ரூபகம்

க்ருதி உன்னையல்லார் - ஆதி

க்ருதி அசைந்தாடும் - ஆதி

1. ருது சக்கரம்

2. ஆதித்ய சக்கரம்

3. 67 ஸீசரித்ர - ஸட்ஜம், ஷட்சருதி ரிஷபம், அந்தரகாந்தாரம், பிரதி மத்திமம், பஞ்சமம், சுத்த தைவதம், சுத்த நிஷாதம்

68 - ஜ்யோதி ஸ்வரூபிணி - ஸட்ஜம், ஷட்சருதி ரிஷபம், அந்தரகாந்தாரம், பிரதி மத்திமம், பஞ்சமம், சுத்த தைவதம், கைசிகி நிஷாதம்.

69 - தாதுவர்த்தனி - ஸட்ஜம், ஷட்சருதி ரிஷபம், அந்தரகாந்தாரம், பிரதி மத்திமம், பஞ்சமம், சுத்த தைவதம், காகலி நிஷாதம்.

70 - நாளிகாபூசணி - ஸட்ஜம், ஷட்சருதி ரிஷபம், அந்தரகாந்தாரம், பிரதி மத்திமம், பஞ்சமம், சதுஸ்ருதி தைவதம், கைசிகி நிஷாதம்.

71 - கோஸலம் - ஸட்ஜம், ஷட்சருதி ரிஷபம், அந்தரகாந்தாரம், பிரதி மத்திமம், பஞ்சமம், சதுஸ்ருதி தைவதம், காகலி நிஷாதம்.

72 - ரஸிகப்பிரியா - ஸட்ஜம், ஷட்சருதி ரிஷபம், அந்தரகாந்தாரம், பிரதி மத்திமம், பஞ்சமம், ஷட்சருதி தைவதம், காகலி நிஷாதம்.

1. 72 மேளகர்த்தாச் சக்கரத்தில் 6 ஆவது சக்கரத்தின் பெயரைத் தருக.

2. 6 ஆவது சக்கரத்தின் நேர் பிரதி மத்திம சக்கரத்தின் பெயரைத் தருக.

3. அச்சக்கரம் எடுத்துக்கொள்ளும் மேள எண்கள், இராகங்கள் ஸ்வரஸ்தானங்களைத் தருக.

4. பஞ்சரத்தினக் கீர்த்தனையை இயற்றிய வாக்கேயகாரர் யார்?

5. பஞ்சரத்தினக் கீர்த்தனைகளும் அவற்றின் இராகங்களையும் தருக.

6. தியாகராஜ சுவாமிகளின் வரலாற்றை விபரிக்குக.

மீள்குடியமர்ந்த மாணவர்களுக்கு போஷாக்கு உணவு வழங்க ஜப்பான் உதவி

(யாழ்ப்பாணம்)
வடக்கில் மீள்குடியமர்ந்தப் பட்டுள்ள குடும்பங்களிலுள்ள பாடசாலை மாணவர்களுக்கு போஷாக்கான உணவுகளை வழங்க ஜப்பான் அரசு முன் வந்துள்ளது.

உலக உணவு ஸ்தாபனத்தினூடாக செயற்படுத்தப்படவுள்ள இத்திட்டத்திற்கான ஒப்பந்தத்தில் ஜப்பான் தூதுவர் மஷாஹுரு கொஹோனோ-ஐ.நா. உலக உணவு ஸ்தாபனத்தின் பிரதி செயற்பாட்டு அதிகாரி அமிர் அப்துல்லாஹ் ஆகியோர் நேற்றுமுன்தினம் ரோமில் கைச்சாத்திட்டனர்.

இதனடிப்படையில் உலக

உணவு ஸ்தாபனத்தினூடாக ஜப்பான் சுமார் 282 மில்லியன் ரூபா பெறுமதியான உணவுப் பொருட்களை பாடசாலை மாணவர்களுக்கு வழங்கவுள்ளது.

தற்போது வடக்கிலுள்ள பாடசாலை மாணவர்களின் போஷாக்கை மேம்படுத்தும் நோக்கில் உலக உணவு ஸ்தாபனத்தினூடாக அரசு போஷாக்கான உணவுப் பொருட்களை வழங்கிவருகிறது.

பொருளாதார அபிவிருத்தி அமைச்சின் அனுசரணையில் முன்னெடுக்கப்படும் இத்திட்டமானது அப்பிரதேச மாணவர்களது உடல் உள் வளர்ச்சிக்கு பேருதவியாக உள்ளது.

கடந்த 2012 ஆம் ஆண்டும் ஜப்பான் அரசு இத்திட்டத்திற்காக சுமார் 180 மில்லியன் ரூபா ஒதுக்கியிருந்தமை குறிப்பிடத்தக்கது. இதில் அடைக்கப்பட்ட மீன்கள் உட்பட பல அத்தியாவசிய போஷணைப் பொருட்கள் மாணவர்களுக்கு வழங்கப் படவுள்ளது.

இத்திட்டத்தினூடாக மீள்குடியமர்ந்தப்பட்ட குடும்பங்களிலுள்ள பாடசாலை மாணவர்களுடைய போஷாக்கு பேணப்படுவதுடன் வாழ்க்கைத்தரமும் அதிகரிக்கும் என்று ஜப்பான் அரசு நம்பிக்கை வெளியிட்டுள்ளது.



யூனியன் வங்கியின் 4 ஆவது வருட நிறைவு நிகழ்வு நேற்று யாழ். கிளையில் நடைபெற்றது. இதில் திருநெல் வேலியிலுள்ள சைவ வித்தியாவிருத்திச் சங்கத்தின் சைவச் சிறுவர் இல்ல மாணவர்களுக்கு இலவச சேமிப்பு வைப்பு புத்தகம் வழங்கப்பட்டது. (105)

மாதாந்தக் கூட்டம்

(யாழ்ப்பாணம்)

யாழ்ப்பாணம் கால்நடை வளர்ப்போர் கூட்டுறவுச் சங்கங்களின் சமாசத்தின் மாதாந்தக் கூட்டம் இன்று இடம் பெறவுள்ளது.

சமாசத் தலைவர் செ.சுப்பிரமணியம் தலைமையில் முற்பகல் 10 மணிக்கு திருநெல்வேலியில் அமைந்துள்ள சமாசத்தின் அலுவலக கேட்போர் கூடத்தில் இக் கூட்டம் இடம்பெறவுள்ளதாக அறிவிக்கப்பட்டுள்ளது. (இ)

திருமறைக்கலாமன்ற ஒவியக்கூடம் திறப்பு

(யாழ்ப்பாணம்)

ஐம்பது ஆண்டுகளை நோக்கிய திருமறைக் கலாமன்றத்தின் கலைப் பயணத்தில் மற்றுமொரு சாதனைத் தடமாக 286, றக்காவீதி, யாழ்ப்பாணத்தில் புதிதாக நர்மாணிக்கப்பட்டுள்ள வடமாகாணத்தின் முதலாவது ஒவியக் கூடம் நாளாறுதினம் முற்பகல் 10.30 மணிக்கு இலங்கைக்கான திருத்தந்தையின் பிரதிநிதி வத்திககான் தூதுவர் மேதகு பேராயர் யோசப் ஸ்பிற்றறி அவர்களால் திறந்து வைக்கப்படவுள்ளது.

ஈழத்தின் ஒவியக் கலையின் மேம்பாட்டில் திருப்புமுனையாக அமைகின்ற கலைத்தூது கலா முற்றத்தின் சிறப்பு விழாவிற்கு சிறப்பு விருந்தினர்களாக யாழ். மாவட்ட அரசாங்க அதிபர் சந்திரம் அருமைநாயகம், யாழ். மாநகரசபை முதல்வர் திருமதி போகேஸ் வரி பற்குணராசா, வடமாகாண சபை உறுப்பினர் இம்மானுவல் ஆனல், பன்னாட்டு கட்டடத் திரைப்படக் கலைஞர் நவன் குணரடன, யாழ். பல்கலைக்கழக கலைப்பீட பீடாதிபதி வி.பி.சிவநாதன் ஆகியோர் கலந்து சிறப்பிக்கவுள்ளனர்.

அருளுரைகளை யாழ்.மறை மாவட்ட ஆயர் மேதகு தோமஸ் சவந்திரநாயகம் ஆண்டகை, நல்லை

பரிசளிப்பு விழா

கோண்டாவில் இராமகிருஷ்ண மகா வித்தியாலயத்தின் வருடாந்த பரிசளிப்பு விழா எதிர்வரும் புதன்கிழமை பாடசாலையின் பிரதான மண்டபத்தில் காலை 9.00 மணிக்கு இடம்பெறவுள்ளது.

கோண்டாவில் இராமகிருஷ்ண மகா வித்தியாலயத்தின் அதிபர் சண் வாமதேவன் தலைமையில் இடம்பெறவுள்ள பரிசளிப்பு நிகழ்வின் பிரதம விருந்தினராக யாழ். வலயக் கல்விப் பணிப்பாளர் செ.உதயகுமார் கலந்துகொள்வார்.

சிறப்பு விருந்தினராக யாழ். கல்வி வலய பிரதிக் கல்விப் பணிப்பாளர் சி.மாணிக்கராஜா, சட்டத்தரணி ஞான லோஜினி சிவஞானமும், சவில் பழைய மாணவர் சங்கத் தலைவர் க.சிவலிங்கம் கலந்து கொள்ளவுள்ளனர்.

ஆசியுரையினை ஸ்ரீ அற்புத நர்தனாலய பிரதம குரு சிவஸ்ரீ கதிர் காமநாதக் குருக்கள், வண.பிதா அன் ரனிகுயின் வழங்குவார்.



ஆதீன முதல்வர் ஸ்ரீஸ்ரீ சோமசுந்தர பரமச்சாரிய சுவாமிகள், வண.கலைமாணி மீகலாஜந்திரே சிறிவிமல்தேர, மௌலி எம்ஜமஷ்முத், அருள் கலாநிதி யஸ்ரின் ஞானப்பிரகாசம் ஆகியோர் வழங்குவார்கள்.

கலைத்தூது கலாமுற்றத்தின் திறப்புவிழாவை முன்னிட்டு காலை 6.30 மணிக்கு பாற் பொங்கல் நிகழ்வும் காலை 9.00 மணிக்கு றக்காவீதியில் அமைந்துள்ள

புனித திரேசம்மாள் ஆலயத்தில் திருத்தந்தையின் பிரதிநிதி தலைமையில் கூட்டுத் திருப்பலியும் ஒப்புக்கொடுக்கப்படவுள்ளது.

திறப்பு விழாவைத் தொடர்ந்து ஈழத்து ஒவியர்களின் ஒவியக் காட்சி ஆரம்பமாகி தொடர்ச்சியாக நடைபெறவுள்ளது.

இந்நிகழ்வுகளில் கலை ஆர்வலர்கள் அனைவரையும் கலந்து சிறப்பிக்குமாறு திருமறைக் கலாமன்றம் அழைப்பு விடுத்துள்ளது.

யாழ்ப்பாணம் மாநகரசபை

**2014 ஆம் ஆண்டுக்கான
வழங்குனர்களையும்
சேவை ஒப்பந்தக்காரர்களையும்
பதிவு செய்தல்**

கீழே குறிப்பிடப்பட்டுள்ள வழங்கு பொருட்களையும், சேவைகளையும் வழங்குவதற்கு தம்மைப் பதிவு செய்து கொள்ள விரும்பும் பிரபல்யமான வழங்குனர்கள், உற்பத்தியாளர்கள், ஒப்பந்தக்காரர் ஆகியோரிடமிருந்து விண்ணப்பங்கள் 2014.03.31 ஆம் திகதி வரை எம்மால் ஏற்றுக் கொள்ளப்படும்.

பொருட்கள்

- 1) காகிதாதிகள், எழுதுபொருட்கள்.
- 2) அலுவலக உபகரணங்கள் (துளபாடங்கள், இரும்பு அலுமாரி)
- 3) மேல்நாட்டு மருந்துவகைகள், வைத்திய உபகரணங்கள்.
- 4) சித்த மருத்துவ மருந்துகள்.
- 5) கோலவுடைத்துணிகள், யுன்னல் துணிகள், ஏனைய துணிவகைகள்.
- 6) பாதணிகள், மழைக்கவசம், மற்றும் தோல்பொருட்கள்.
- 7) கட்டடப் பொருட்கள் (சிமெந்து, ஓடுகள்) முதலியன.
- 8) தீந்தைகள், நிறந்தீட்டும் பொருட்கள் முதலியன.
- 9) கற்கள், மணல்.
- 10) நீர் வழங்கு பொருட்கள், பி.வி.சி. குழாய்கள் முதலியன.
- 11) வாகன இயந்திர உதிரிப்பாகங்கள், துணை உறுப்புகள்.
- 12) மின்சார இயந்திரப் பொருட்கள், மின்கருவிகள்.
- 13) விறகு, தேங்காய் மட்டை, கிடுகுகள்.
- 14) எரிபொருள், உராய்வு நீக்கிகள், கிறிஸ்.
- 15) இரும்புப்பொருட்கள்.
- 16) பனைமரங்கள், சலாகைகள்.
- 17) நூலகங்களுக்குரிய நூல்கள்.
- 18) வாகனங்களுக்கான பற்றிகள், ரயர்கள், ரியூப் முதலியன.
- 19) தீராந்திகள், றீப்பைகள், பலகைகள்.
- 20) தும்புத்தடி, விளக்குமாரி, நார்க்கடகம், கால்துடைப்பம், இழைக்கயிறு, தேடாக்கயிறு முதலியன.
- 21) சுத்திகரிப்புப் பிரிவுகளுக்கான கிருமிநாசினிகளும், மருந்துகளும்.
- 22) கணனி கணனிகளுக்கான உதிரிப்பாகங்கள், போட்டோப் பிரதி இயந்திரம், போட்டோப் பிரதி இயந்திரங்களிற்கான உதிரிப்பாகங்கள் வழங்கல்.

சேவைகள்

- 1) அச்சிடுதல்
- 2) ரியூப் ஒட்டுதல்
- 3) ஒட்டு வேலைகள், உலோக வேலைகள்
- 4) ஏற்றியிறக்கும் வேலைகளுக்கு பாரம் குறைந்த வாகனங்கள் வாடகைக்கு விடல்.
- 5) சுத்திகரிப்பு, ஏற்றியிறக்கல் வேலைக்கு ரகர் வாடகைக்கு விடல்
- 6) மின் மோட்டார்கள், மின் விசிறிகள், ஜெனரேட்டர்கள், குளிர்சாதனப் பெட்டிகள் திருத்தம்.
- 7) மின் கலங்களிற்கு மீள மின்வலுவூட்டல்.
- 8) இறப்பர் முத்திரை தயாரித்தல், புளக் தயாரித்தல்.
- 9) வாகனங்கள் சேவிஸ் செய்தல்
- 10) போட்டோப்பிரதி இயந்திரம், சேவிஸ் செய்தல்.
- 11) கணனிகள் திருத்தம், சேவிஸ் செய்தல். (C/3208)

யாழ்ப்பாணம் மாநகரசபை மாநகரசபைக்கு உட்பட்ட பகுதிக்கு தனியார் பாதுகாப்பு சேவைக்கான விண்ணப்பம் கோரல்

மாநகரசபைக்கு உட்பட்ட பகுதிக்குள் தனியார் பாதுகாப்பு சேவைக்கு 01.01.2014 ஆம் ஆண்டு தொடக்கம் ஒருவருட காலத்திற்கு தினமும் 24 மணி நேரம் பாதுகாப்பு சேவை வழங்கக் கூடிய இலங்கை பாதுகாப்பு அமைச்சில் பதிவு செய்த தனியார் பாதுகாப்பு சேவை வழங்கும் நிறுவனங்களிடமிருந்து விண்ணப்பங்கள் கோரப்படுகின்றன.

விண்ணப்பிப்பதற்கான விண்ணப்பப் படிவத்தினை விண்ணப்பக் கட்டணமாக ரூபா 500/= (வறவரி நீங்கலாக) மீளளிக்கப்படக் கூடிய பணமாக 1000/= வழம் செலுத்தி மாநகரசபை அலுவலகத்தில் 10.12.2013 ஆம் திகதி வரை பெற்றுக்கொள்ளலாம். விண்ணப்பப் படிவம் பெறப்பட்ட பின்னர் விண்ணப்பிக்காவிடின் வைப்பு பணம் மீளளிக்கப்படமாட்டாது. அத்துடன் மாநகரசபையினால் வழங்கப்பட்ட விண்ணப்பப்படிவத்தில் மட்டுமே விண்ணப்பிக்க முடியும்.

விண்ணப்பங்கள் யாவும் விண்ணப்ப கடித உறையின் இடது பக்க மேல் மூலையில் "தனியார் பாதுகாப்பு சேவைக்கான விண்ணப்பம்" என எழுதப்பட்டு 20.12.2013 ஆம் திகதி நண்பகல் 12.00 மணிக்கு முன் ஆணையாளர் மாநகரசபை, யாழ்ப்பாணம் என்னும் முகவரிக்கு பதிவுத்தபாலில் அல்லது நேரடியாகவோ அனுப்புதல் வேண்டும். கேள்விகள் யாவும் அன்றே பிற்பகல் 2.00 மணிக்கு திறக்கப்படும்போது சமூகமளிக்க முடியும் என்பதனையும், மேலதிக விபரங்களை அலுவலக நேரத்தில் பெற்றுக்கொள்ளலாம்.

28.11.2013

திருமதி யோ.பற்குணராஜா
மாநகரசபை முதல்வர்
யாழ்ப்பாணம்.

(C/3209)

அட்லாண்டிக் கடலில் கப்பல் விபத்து 30 பேர் பலி; 110 பேர் மீட்பு



அட்லாண்டிக் பெருங்கடலில் அமைந்துள்ள பஹாமாஸ் தீவுப் பகுதியில் சரக்குக் கப்பல் கவிழ்ந்து விபத்துக்குள்ளான தில் 30 பேர் உயிரிழந்தனர். எனினும், 110 பேர் மீட்கப்பட்டனர் என்று அமெரிக்க கடற்படையினர் தெரிவித்தனர். மோசமான வானிலை நீடித்ததாலும் மணிக்கு 48 கி.மீ வேகத்தில் கடும் சூறாவளி வீசியதாலும் மீட்புப் பணிகளில் சிக்கல் ஏற்பட்டதாக தகவல்கள் தெரிவிக்கின்றன. அந்தக்கப்பலில் 150இற்கும் மேற்பட்டோர் பயணம் செய்ததாக கூறப்படுகிறது. எனவே உயிரிழப்பு அதிகரிக்கலாம் என அஞ்சப்படுகிறது. மிகவும் ஏழை நாடான ஹைத்

தியிலிருந்து பஹாமாஸ் அல்லது அமெரிக்காவுக்கு அந்த நாட்டு மக்கள் புலம்பெயர்ந்து வருவது வாடிக்கையாகும்.

அங்கு 2010ஆம் ஆண்டு ஏற்பட்ட பூகம்பத்தில் 2.50 இலட்சம் பேர் பலியாகினர். மேலும் பெரும் பொருட் சேதமும் ஏற்பட்டது. இதனால் ஹைத்தியின் பொருளாதாரம் மேலும் மோசமான நிலைக்கு தள்ளப்பட்டது குறிப்பிடத்தக்கது.




கூடங்குளத்தில் குண்டு வெடிப்பு ஆறு பேர் உயிரிழப்பு



தமிழ்நாட்டில் கூடங்குளம் அணு உலைக்கு அருகே உள்ள, இடிந்தகரை கனாமி கொலனியில் உள்ள ஒரு வீட்டில் குண்டு வெடித்ததில் ஆறு பேர் பலியாகியுள்ளனர். அணு உலையிலிருந்து 5 கிலோமீட்டர் தொலைவில் உள்ள இடிந்தகரை கனாமி கொலனியில் உள்ள ஒரு குடிசையில் நேற்று முன்தினம் மாலை 6.30 மணி அளவில் சில நபர்கள் வெடி மருந்துகள் தயாரித்துக் கொண்டிருக்கும் போது எதிர்பாராத விதமாக இந்த உள்ளூர் வெடி குண்டு வெடித்ததாக, உள்துறை அமைச்சகத்தின் அதிகாரி ஒருவர் தெரிவித்தார். 5 வயதிற்குட்பட்ட 3 குழந்தைகள் மற்றும் ஒரு பெண் உட்பட 6 பேர் பலியாகியுள்ளனர். குண்டு வெடிப்பில் இரண்டு வீடுகள் தரைமட்டமாகின. அணு உலை எந்த ஒரு பாதிப்பும் இல்லாமல் பாதுகாப்பாக செயல்பட்டுவருவதாக அணுசக்தித் துறை உயர் அதிகாரி ஒருவர் தெரிவித்துள்ளார்.

2 ஜி ஊழல் வழக்கில் சாட்சிகளிடம் விசாரணை முடிவு



2ஜி ஊழல் வழக்கு சாட்சிகள் மீதான விசாரணை முடிவடைந்துள்ளது. 2ஜி ஸ்பெக்ட்ரம் ஒதுக்கீட்டில் ரூ. 1.76 இலட்சம் கோடிக்கு இழப்பும், ஊழலும் நடந்தது பற்றி சி.பி.ஐ. விசாரணை நடத்தி வருகிறது. இந்த ஊழல் வழக்கில் முன்னாள் மத்திய அமைச்சர் ஆராசா, கனிமொழி எம்.பி. உட்பட 14 பேர் மீதும் மற்றும் 3 நிறுவனங்கள் மீதும் சி.பி.ஐ. வழக்குப்பதிவு செய்துள்ளது. டில்லி பாட்டியாலா நீதிமன்றத்தில் உள்ள சி.பி.ஐ. நீதிமன்றத்தில் கடந்த இரண்டரை ஆண்டுகளாக இந்த வழக்கு விசாரணை நடந்து வருகிறது. அங்கு சி.பி.ஐ. தரப்பு சாட்சிகளிடம் கடந்த சில மாதங்களாக விசாரணை நடந்தது. ஒவ்வொரு சாட்சிகளாக அழைக்கப்பட்டு குறுக்கு விசாரணை நடத்தப்பட்டது. நேற்று முன்தினத்துடன் இந்த சாட்சிகள் விசாரணை முடிந்தது. இந்த வழக்கில் இதுவரை 153 சி.பி.ஐ. சாட்சிகளிடம் விசாரணை முடிக்கப்பட்டுள்ளது. அடுத்து குற்றம் சாட்டப்பட்டோர் தரப்பு சாட்சிகளிடம் விசாரணை நடத்தப்பட வேண்டியதுள்ளது. இதற்கு வசதியாக ஐனவரி 20ஆம் திகதிக்கு 2ஜி வழக்கு விசாரணை ஒத்திவைக்கப்பட்டுள்ளது. அப்போது 3 நிறுவனங்களைச் சேர்ந்தவர்களிடம் சி.பி.ஐ. குறுக்கு விசாரணை நடத்தும். இந்த விசாரணையையும் விரைந்து முடிக்க சி.பி.ஐ. திட்டமிட்டுள்ளது.

முப்பது டிப்பர் லொறிகளில் சில்லறைகளை அனுப்பி பழிவாங்கல்

அப்பிள் நிறுவனத்திற்கு எதிரான காப்புரிமை வழக்கில், சாம்சங் நிறுவனத்துக்கு 100 கோடி டொலர் அபராதம் விதித்து அமெரிக்க நீதிமன்றத்தீர்ப்பு வழங்கியது.

இந்த அபராத தொகையை எப்படி செலுத்துவது என்று யோசித்த சாம்சங் நிறுவனம் அப்பிளை அவமானப்படுத்தும் விதமாக 30 லொறிகளில் அபராத தொகையை சில்லறை காசுகளாக அனுப்பியுள்ளது.

சாம்சங் நிறுவனம் தனது ஆன்ட்ராய்ட் போன்களில், அப்பிள் போனின் தொழில்நுட்பத்தை பிரதியெடுத்து விற்பனை செய்து வருவதாக அப்பிள் நிறுவனம் வழக்குத் தொடர்ந்தது. பதிலுக்கு அப்பிள் நிறுவனம்தான் தங்கள் தொழில்நுட்பத்தை திருடி பயன்படுத்தி வருவதாக சாம்சங் நிறுவனம் வாதாடியது.

கலிபோர்னியாவின் சான் ஜோஸ் நீதிமன்றத்தில் நடந்த இந்த வழக்கில், சாம்சங் நிறுவனம் காப்புரிமை விதிமுறைகளை மீறி விட்டதாகவும் அதனால் அப்பிள் நிறுவனத்துக்கு 100 கோடி டொலர் அபராதமாக அளிக்க வேண்டும் என்றும் தீர்ப்பானது. 100 கோடி டொலருக்கும் சில்லறை அனுப்பப்பட்டுள்ளது.

சலுகை விதிகள்



குடியேற்றவாசிகளுக்கான சலுகைகள் தொடர்பான விதிகள் கடுமையாக்கப்படவுள்ள தென பிரித்தானியப் பிரதமர் டேவிட் காமரூன் குறிப்பிட்டுள்ளார்.

வேலையற்றோருக்கான சலுகைக்கு தகுதியானவர்கள் தொடர்பான விதிமுறைகள் கடுமையாக்கப்படவுள்ளதுடன், வீட்டுத் திட்டங்கள் தொடர்பான சலுகைகளும் குறைக்கப்படவுள்ளது பஸ்கேரியா மற்றும் ரொமேனியா போன்ற நாடுகளில் இருந்து வருகை தந்த குடியேற்றவாசிகளின் எண்ணிக்கை குறித்து நாட்டு மக்கள் கவலை கொண்டுள்ளனர் என்றார்.

எனினும் இந்தத் தீர்மானம் ஆவேசமான ஒன்றெனக் கூறியுள்ள ஐரோப்பிய ஆணையாளர் பிரித்தானியா ஓர் மோசமான நாடாக நோக்கப்படுவதாகவும் சுட்டிக்காட்டியுள்ளார்.

ஐரோப்பிய ஒன்றிய நாடுகளுக்கு இடையில் சுதந்திரமாக நடமாடுவது தொடர்பான விதிமுறை குறித்தும் டேவிட் காமரூன் கேள்வி எழுப்பியுள்ளார்.

இந்த உரிமை தேவையற்ற ஒன்றெனவும் பிரித்தானியப் பிரதமர் சுட்டிக்காட்டியுள்ளார்.

வீட்டை விட்டுச் சென்றவா் கல்லறையிலிருந்து திரும்பினார்

போலந்து நாட்டில் இறந்து போனதாக அறிவிக்கப்பட்ட நபர் ஒருவர் தனது கல்லறையின் மேல் நின்று தான் உயிரோடு இருக்கிறேன் என்று அறிவித்துள்ள சம்பவம் பரபரப்பை ஏற்படுத்தியுள்ளது.

சியட்லிஸ்கா நகரைச் சேர்ந்த ஐரோஸ்லாவ் கரோலின்ஸ்கி (வயது-38). இவர் எவருக்கும் அறிவிக்காமல் வீட்டை விட்டு வெளியேறியுள்ளார்.

இதனைத் தொடர்ந்து உக்ரேனிய எல்லைக்கு அருகிலுள்ள காட்டில் பொலிசாரால் கண்டுபிடிக்கப்பட்ட சடலம் தமது மகனுடையது என பெற்றோர் தவறுதலாக கருதி அந்த உடலை கல்லறையில் நல்லடக்கம் செய்துள்ளனர்.

இந்நிலையில் கடந்த வாரம் மனம் மாறி வீடு திரும்பிய ஐரோஸ்லாவ் தனது கல்லறைக்கு பெற்றோர் பூங்கொத்து வைத்து அஞ்சலி செலுத்துவதைப் பார்த்துள்ளார்.

பின்னர் ஐரோஸ்லாவ், "ஹலோ அம்மா, அப்பா, நான் திரும்பி வந்துவிட்டேன்" எனத் தெரிவிக்கவும் அதிர்ச்சிக்குள்ளாகிய அவரது தாயார் மயங்கி விழுந்துள்ளார்.

மகன் உயிருடன் திரும்பியதால் பெற்றோர் பெரிதும் மகிழ்ச்சியடைந்துள்ளனர். மேலும் மகன் எதற்காக வீட்டைவிட்டு வெளியேறினார் என்பது குறித்த தகவல் எதுவும் வெளியிடப்படவில்லை.

இந்நிலையில் புதைக்கப்பட்ட சடலம் யாருடையது என கண்டறிய பொலிசார் விசாரணையை மேற்கொண்டுள்ளனர்.

முப்பது டிப்பர் லொறிகளில் சில்லறைகளை அனுப்பி பழிவாங்கல்



ஜெயலலிதா சொத்து குவிப்பு வழக்கு அன்பழகனின் மனு திடீர் வாபஸ்

தமிழக முதல்வர் ஜெயலலிதா மீதான சொத்து குவிப்பு வழக்கில் விசாரணை அதிகாரி நல்லம் நாயுடுவிடம் மீண்டும் விசாரிக்க வேண்டும் என, தி.மு.க., பொதுச் செயலர் அன்பழகன், தாக்கல் செய்திருந்த மனுவை திரும்ப பெற்றுக் கொண்டார். தமிழக முதல்வர் ஜெயலலிதா, சசிகலா, சுதாகரன் இளவரசி மீதான சொத்துக் குவிப்பு வழக்கு பெங்களூர் சிறப்பு நீதிமன்றத்தில், நீதிபதி ஜான் மைக்கேல் குன்ஹா முன்னிலையில் நடந்து வருகிறது.

இந்த வழக்கை விசாரித்த பொலிஸ் அதிகாரி நல்லம் நாயுடுவை பெங்களூர் சிறப்பு நீதிமன்றத்துக்கு அழைத்து விசாரணை செய்ய வேண்டும் என ஆகஸ்ட் 13இல், தி.மு.க., பொதுச் செயலர் அன்பழகன் தரப்பில் மனுத் தாக்கல் செய்யப்பட்டிருந்தது.

இந்நிலையில் நல்லம் நாயுடுவிடம் விசாரணை தேவையில்லை என அன்பழகன் சார்பில் அவரது வழக்கறிஞர் குமாரசாமி அந்த மனுவை நேற்று முன்தினம் திரும்பப் பெற்று கொண்டார்.

பாரதீயஜனதாக் கட்சி மீது சோனியா கடும் தாக்குதல்



(ஜெய்ப்பூர்)
ராஜஸ்தான் மாநிலத்தில், காங்கிரஸ் ஆட்சியில் தான் சிறப்பான திட்டங்கள் செயல்படுத்தப்பட்டு உள்ளன. முந்தைய பா.ஜ.ஆட்சியில் எந்த ஒரு உருப்படிகளான திட்டமும் செயல்படுத்தப்படவில்லை. பா.ஜ. தலைவர்கள், சுயநல அரசியல் நடத்துகின்றனர் என காங்கிரஸ் தலைவர் சோனியா காந்தி தெரிவித்துள்ளார்.

ராஜஸ்தான் மாநிலத்தில் தற்போதைய காங்கிரஸ் ஆட்சியில், மக்கள் நலனுக்கு உகந்த திட்டங்கள் செயல்படுத்தப்பட்டுள்ளன. ஏராளமான மக்கள் இதனால் பயன் அடைந்துள்ளனர். ஆனால், இதற்கு முந்தைய பா.ஜ.ஆட்சியில் எந்தத் திட்டமும் செயல்படுத்தப்படவில்லை. பா.ஜ., தலைவர்கள் சுயநல அரசியல் நடத்துகின்றனர். மக்களைப் பற்றி அவர்களுக்கு கவலையில்லை.

மக்களை தவறாக வழி நடத்தும் பா.ஜ. கட்சியினர், இந்த தேர்தலில் வெற்றி பெறப் போவது இல்லை. காங்கிரஸ் தலைமையிலான மத்திய அரசு ராஜஸ்தான் மாநிலத்துக்கு ஏராளமாக நிதி ஒதுக்கியது. மாநில அரசு இந்த நிதி முழுவதையும் வீணடிக்காமல் முறையாக பயன்படுத்தியுள்ளது என்றார்.

புலிகளின் தாக்குதலில் இருந்து

உயிர் தப்பியது எப்படி?

நீதிமன்றில் பொன்சேகா விளக்கம்

(கொழும்பு)

இராணுவ தலைமையகத்தில் இடம்பெற்ற புலிகளின் தற்கொலைக் குண்டுத் தாக்குதல் இடம்பெற்ற போது நான் சுமார் 5 நிமிடங்கள் வரை வாகனத்துக்குள்ளேயே கதவை இறுகப் பிடித்துக்கொண்டிருந்தேன். பின்னர் அங்கிருந்த இராணுவ அதிகாரி ஒருவர் என்னை அம்புலன்ஸ் வண்டியொன்றில் ஏற்றி வைத்தியசாலைக்கு அழைத்துச் சென்றார். என முன்னாள் இராணுவத் தளபதி சரத் பொன்சேகா தெரிவித்தார்.

2006 ஆம் ஆண்டு செப்டம்பர் மாதம், கொழும்பிலுள்ள இராணுவ தலைமையகத்துக்குள் இடம்பெற்ற தற்கொலைக் குண்டுத் தாக்குதல் தொடர்பான வழக்கு விசாரணை நேற்று கொழும்பு மேல் நீதிமன்றத்தில் இடம்பெற்றது.

இதன்போது முன்னாள் இராணுவத் தளபதி சரத் பொன்சேகா சாட்சியமளித்த போது

குண்டு வெடித்த பின்னர் தான் 5 நிமிடங்கள் வரை வாகனத்தின் கதவை பிடித்துக்கொண்டிருந்ததாகவும் பின்னர் ஒரு இராணுவ அதிகாரி தன்னை அம்புலன்ஸில் ஏற்றி தேசிய வைத்தியசாலைக்கு கொண்டு சென்றதாகவும் கூறினார்.

இராணுவ தலைமையகத்திலிருந்து பாதுகாப்பு தொடரணியுடன் புறப்பட்டு வந்தபோது வாசலில் நின்ற கூட்டத்தினிடையே நீல நிற சல்வார் அணிந்த ஒரு பெண்ணை கண்டதாக சரத் பொன்சேகா கூறினார்.

இவரது கார் இந்த பெண்ணை 2 மீற்றர் அளவில் நெருங்கிய போது அந்தப் பெண் நின்ற பக்கத்தில் தீச்சுவாலை எழும்பியதாகவும் சாரதி முன்னே சரிந்து கிடந்ததாகவும் தனதருகில் இருந்த இரண்டு காவலர்களும் நிலத்தில் கிடப்பதை கண்டதாகவும் அவர் கூறினார்.

தான் 5 நிமிடங்களுக்கு மேலாக கதவைப்பிடித்துக்

கொண்டு உதவியை எதிர்பார்த்து இருந்ததாக கூறினார். எதிராளிகளான கிருபாகரன், சூரியகுமார், பிரகாஷ் ஆகியோரின் சார்பில் என்.ஸ்ரீகாந்தன், எஸ்.பஞ்சாட்சரன், ஏ.பிரியந்தன் ஆகிய சட்டத்தரணிகள் ஆஜராகினர். வழக்கு மார்ச் 20 ஆம் திகதிக்கு ஒத்திவைக்கப்பட்டது.

300 மில்லியன் ரூபா செலவில் புற்றுநோய் வைத்தியசாலை

(திருநெல்வேலி)

தெல்லிப்பழை ஆதார வைத்தியசாலைக்கு அருகில் புற்றுநோய் ஆஸ்பத்திரி ஒன்று கட்டப்பட்டுள்ளது. இரண்டு மாடிகளைக் கொண்டதாக நான்கு கட்டத் தொகுதிகளை உடைய இவ்வைத்தியசாலை ஐந்து ஏக்கர் காணியில் அமைக்கப்பட்டுள்ளது.

இக் காணியின் சில பகுதிகள் விலைக்கு வாங்கப்பட்டதுடன், சிலவற்றை சிலர் அன்பளிப்பாகவும் வழங்கியிருந்தனர். முன்னூறு மில்லியன் ரூபா செலவில் இவ் வைத்தியசாலை கட்டப்பட்டுள்ளது.

காலாஸ் ஒவ் கிறேச் என்னும் அமைப்பு இதற்கான நிதி உதவியை வழங்கியுள்ளது. 2011 ஆம் ஆண்டு ஜூலை மாதம் 1 ஆம் திகதி தெய்வேந்திர

சர்வதேச...

வகையில் பேசிவருகின்றனர். இவர்கள் காகத்தின் கூட்டில் குயில் முட்டையிடும் வேலையை செய்ய ஆரம்பித்துள்ளனர். அதற்கு இடமளிக்கப் போவதில்லை. ஐக்கிய தேசியக் கட்சி நாட்டின் அமைதியாக எப்போதும் தன்னை அர்ப்பணித்து வந்துள்ளது. இதனால் மீண்டும் நாட்டின் இளைஞர்களின் உயிர்களை பலிக்கொடுக்க நாங்கள் தயாரில்லை.

தலைக்குமேல் பறக்க முடியும் ஆனால் தலையில் கூடுகளை கட்ட தயாராக வேண்டாம் என தமிழ்த்தேசியக் கூட்டமைப்பின் நாடாளுமன்ற உறுப்பினர்களுக்கு கூறிவைக்க விரும்புகிறேன் எனத்தெரிவித்தார்.

யிருந்தது. எனினும் வடக்கில் பெரும்பாலான பிரதேச சபைகளை தம்வசம் வைத்திருக்கும் கூட்டமைப்பு அபிவிருத்திக்கான அந்த நிதியை சரியான முறையில் பயன்படுத்தாத காரணத்தினால் பெருமளவான நிதி திறைசேரிக்குத் திரும்பிச் சென்றுள்ளது.

அதேபோன்றே தற்போது வடமகாண சபையையும் கூட்டமைப்பு கைப்பற்றியுள்ளது. எனினும் அரசாங்கம் வடமகாண சபைக்கு பெருமளவு நிதியை ஒதுக்கியுள்ளது. எப்பொழுதும் எதிர்ப்பு அரசியலை மட்டுமே தமது கொள்கையாக கொண்ட கூட்டமைப்பு தமது ஆளுகைக்குட்பட்ட வடமகாண சபைக் கென ஒதுக்கிய நிதியையும் பயன்படுத்தாமல் விட்டு திறைசேரிக்கு அனுப்ப வழிவகை செய்யுமா என்பதே இன்றுள்ள முக்கிய கேள்வியாகுமெனவும் அவர் மேலும் தெரிவித்தார்.

சுகனீனப் போராட்டம் நேற்றும் தொடர்ந்தது

(யாழ்ப்பாணம்)

அரசு தாதியர்கள் மற்றும் இணை மருத்துவ சேவையாளர்கள் மேற்கொண்டுள்ள இரண்டு நாள் சுகனீன விடுப்புப் போராட்டம் காரணமாக நேற்றும், யாழ்ப்பாணம் வைத்தியசாலையின் மருந்து சேவைகள் பாதிப்புக்குள்ளாகிக் காணப்பட்டுள்ளது.

நேற்றைய தினம் வெளிநோயாளர் சிகிச்சைப் பிரிவுக்கு வரும் நோயாளர்களின் வரவு குறைந்திருந்தபோதும் அவ்வாறு வந்தவர்கள் வைத்தியர்களால் பார்வையிடப்பட்டனர். எனினும் அவர் ஏனைய சேவைகளை பெற்றுக்கொள்ளமுடியவில்லை.

இதேவேளை இன்று காலை அரசு தாதியர் மற்றும் இணை மருத்துவ சேவையாளர்களின் போராட்டம் நிறைவடைவதுடன், வைத்தியசாலையின் முழுமையான மருத்துவ சேவைகள் வழமைக்குத் திரும்பும் எனவும் எதிர்பார்க்கப்படுகிறது. (பா)



முணையில் இருந்து பருத்தித் துறை வரையிலான நடைபயணம் ஒன்றை புற்றுநோய் ஆஸ்பத்திரி கட்டுவதற்கான நிதி சேகரிக்கும் பொருட்டு இவ் அமைப்பு ஆரம்பித்திருந்தது.

670 கிலோ மீற்றர் கரைத்தை 27 நாட்களில் இந் நடைபயணக்குழு நிறைவு செய்திருந்தது. நடைபயணத்தின் போது பத்து மில்லியன் ரூபா பணமும் சேர்ந்தது.

மனித உரிமை....

மேலும் தெரிவித்தார்.

பதவியைப் பொறுப்பு ஏற்றுக்கொண்டதன் பின்னர் முதல் தடவையாக இந்திய ஊடகங்களுக்கு அளித்த செவ்வியல் அவர் இதனைத் தெரிவித்துள்ளார்.

பிரதமர் டேவிட் கமரூன் யாழ்ப்பாணத்திற்கு விஜயம் செய்து யுத்தத்தால் பாதிக்கப்பட்ட தமிழ் மக்களை பார்வையிட்டதன் மூலம் மனித உரிமை விவகாரங்களில் பிரித்தானியாவின் கரிசனை வெளிப்பட்டுள்ளதாகத் தெரிவித்துள்ளார். யுத்தகால மனித உரிமை மீறல்கள் தொடர்பில் விசாரணை நடத்தப்பட வேண்டுமென பிரதமர் கோரியிருந்ததாகவும் அவர் குறிப்பிட்டுள்ளார்.

பிராந்திய வலயத்தினுடனான உறவுகளை விஸ்தரித்து வலுப்படுத்த பிரித்தானிய விரும்புவதாகவும், ஜோசி மேலும் தெரிவித்துள்ளார்.

வலி.வடக்கு...

நடத்திவந்தார் என்பதும் புலனாகியது.

காங்கேசன்துறை நடேஸ்வராக்கல்லூரியில் படையினரினால் இடித்து தரைமட்டமாக்கப்பட்டதாக வலி.வடக்கு மீள்குடியேற்ற சங்கத்தலைவர் எனச் சொல்லப்படும் சஜீவனால் நேற்றையதினம் வெளியிடப்பட்ட செய்தி உண்மையானதா? இச்சங்கம் உண்மையானதா? என எதிர்க்கட்சி உறுப்பினர் ப.உதயகுமார் கேட்டார்.

இதன்போது தவிசாளர் பதிலளிக்கமுற்பட்டவேளை ஆளும் கட்சி உறுப்பினர்கள் சிலர் கருத்துத் தெரிவித்தபோது வலி.வடக்கு மீள்குடியேற்றச் சங்கம் என்பது தற்போது நடைமுறையில் இல்லை எனவும், பதிலாக அரசியல் கலப்பில்லாத இடம்பெயர்ந்த மக்களை முற்றுமுழுதாக உள்ளடக்கிய வலி.வடக்கு மீள்குடியேற்ற புனர்வாழ்வுச் சங்கம் என்ற பெயரிலேயே இயங்கிவருவதாகவும் தெரிவித்தனர்.

இதேவேளை வலி.வடக்கு மீள்குடியேற்றச் சங்கம் முன்னர் ஆர்.சி.நடராஜா என்பவரின் தலைமையிலேயே இயங்கியது எனவும், அந்தச் சங்கத்தின் ஊடாக இணைப்பாளராகவே சஜீவன் இருந்தாரெனவும் தெரிவிக்கப்படுகிறது.

பின்னர் நடராஜா நோய்வாய்ப்பட்டு மரணமாகியதை அடுத்து தன்னைத்தானே அந்தச் சங்கத்தின் தலைவராக்கியே சஜீவன் செயற்பட்டுவந்ததுடன், தன்னைப்பிரபலப்படுத்தும் வகையில் ஊடகங்களுக்கு அறிக்கைகளையும் விடுத்தார். வலி.வடக்கு மீள்குடியேற்றச் சங்கத்திலிருந்த பொருளாளர், செயலாளர் மற்றும் பதவிகளில் இருந்தவர்கள் எல்லாம் வலி.வடக்கு மீள்குடியேற்ற புனர்வாழ்வுச் சங்கத்தில் இணைந்து கொண்டுள்ளனர். இந்தச் சங்கத்தின் தலைவராக குணபாலசிங்கம் என்பவர் தற்போது செயற்பட்டு வருகின்றார்.

மக்களைக் குழப்பி அவர்களின் துன்பத்தில் அரசியல் நடத்தும் சஜீவனின் உண்மையான முகத்திரை நேற்றுக் கிழிக்கப்பட்டுள்ளது. இவரும் தமிழ்த்தேசியக் கூட்டமைப்பின் வலி.வடக்கு பிரதேச சபை உறுப்பினர் என்பது குறிப்பிடத்தக்கது.

பலஸ்தீனத்தில்...

உரையாற்றும்போதே அவர் இக்கேள்விகளை முன்வைத்தார். மேலும் அங்கு உரையாற்றிய தயான் ஜயதிலக்க,

அண்மையில் கொழும்பு வந்திருந்த பிரித்தானிய பிரதமர் கமரூன் எவ்வித அனுமதியின்றி யாழ்ப்பாணத்திற்குச் சென்றார். அங்கு யுத்தத்தம் நடைபெற்ற இடங்கள், பாதிக்கப்பட்ட மக்கள், மற்றும் உறவினர்களை இழந்த தாய்மார்களையெல்லாம் சந்தித்து விட்டு கொழும்பு வந்தார். கொழும்பில் தன்னிச்சையான ஊடகவியாளர் மாநாட்டை கூட்டி இலங்கை எதிராக குரல் கொடுத்தார்

ஆனால் பலஸ்தீனர்கள் கடந்த 65 வருடங்களாக மிகக் கொடுமான முறையில் கொலைசெய்யப்படுகின்றனர். அமெரிக்க, பிரித்தானிய நாடுகளே ஆரம்பத்தில் இஸ்ரேலுக்கு ஆயுதங்களை வழங்கி பலஸ்தீன மக்களை பச்சை பச்சையாக கொலை செய்தனர். பலஸ்தீனத்தில் சிறு பிள்ளைகளையும், வயோதிபர்களையும் பெண்களையும் கொலைசெய்கின்றனர். அவர்களது அடிப்படைத் தேவைகளான நீர் விநியோக மார்க்கம் மற்றும் பாதைகளை கட்டிடங்களையும் குண்டு வைத்து தகார்க்கின்றனர்.

உலகிலேயே மிகக் கொடுமான மனித உரிமைகள் மீறல் கள் கடந்த 65 வருடங்களாக பலஸ்தீனத்தில் இஸ்ரேல் கட்டவிழ்த்து யுத்த வேடிக்கை நடாத்துகின்றது.

இலங்கையில் வடக்கை விட பன்மடங்கு கொடு சம்பவங்கள் பலஸ்தீனத்தில் நடைபெறுகின்றன. ஆனால் கெமரூன் காலாவுக்குச் சென்று பார்க்கவில்லை அதற்காக அவர் இஸ்ரேலுக்கு அல்லது யூதர்களுக்கு எதிராக மனித உரிமை பிரச்சினை பற்றி ஏன் பேசவில்லையென நான் கேள்வி கேட்க விரும்புகின்றேன். என தயான் ஜயதிலக்க கேள்வி எழுப்பினார்.

இதேவேளை பி.பி.சி. சனல் 4 தொலைக்காட்சிகள் ஏன் பலஸ்தீனப் பிரச்சினையை காட்சிகளை தயார்படுத்தி அதனை சர்வதேசத்திற்குக் கொண்டு செல்லவில்லை. எனவும் தயான் கேள்வி எழுப்பினார்.

துரித அபிவிருத்தி...

மில்லியன் ரூபா ஒதுக்கப்பட்டுள்ளது. நாட்டிலுள்ள 9 மாகாணங்களிலும் வட மகாணத்திற்கே அதிக நிதி ஒதுக்கப்பட்டுள்ளது. இதைவிட 11500 மில்லியன் ரூபா 30 ஆயிரம் ஊழியர்களைக் கொண்ட வடமகாண சபையின் சம்பளக் கொடுப்பன விற்காக மீண்டெழும் செலவினங்களுக்காக ஒதுக்கப்பட்டுள்ளது.

மொத்தமாக உத்தேச வரி வருமானத்துடன் 19481 மில்லியன் ரூபா அடுத்த ஆண்டிற்காக ஒதுக்கப்பட்டுள்ளது. இது கடந்த ஆண்டைவிட 21.37 வீதத்தினால் அதிகரித்துள்ளது. கடந்த காலங்களிலும் இவ்வாறு வட பகுதிக்கே அதிக நிதி ஒதுக்கீடு செய்யப்பட்டுள்ளது.

இந்த நிலையில் வடக்கு மாகாணசபையின் ஆட்சிப் பொறுப்பை அரசாங்கத்தை எப்பொழுதும் எதிர்த்துவரும் தமிழ்த்தேசியக் கூட்டமைப்பை கைப்பற்றியுள்ளது. எதிர்ப்பு

அரசியல் பாரம்பரியத்தை முன்னெடுத்துவரும் தரப்பு எவ்வாறு மக்களுடைய தேவைகளையும், நலன்களையும் நிறைவு செய்யப் போகிறது. இது ஒரு கடினமான நிலைதான். உடன்பாடு கொள்ள முடியாத இரண்டு தரப்புகளாக எப்போதும் இருப்பதனால் மக்களே நடத்தை அனுபவிக்கின்றார்கள்.

உள் முரண்பாடுகளும், அபிப்பிராய பேதங்களும் நிறைந்து போயிருக்கும் வட மகாண சபையானது அரசியல் உறுதிப்பாட்டை இழந்த நிலையிலேயே காணப்படுகிறது. எனவே வட மகாண சபையானது மக்கள் மீது கரிசனை கொண்டு செயற்படவேண்டும்.

கடந்த காலங்களில் வடக்கு மாகாணத்திற்குட்பட்ட பிரதேச சபையின் ஆளுகைக்குட்பட்ட பகுதிகளுக்கான பெருமளவான அபிவிருத்திக்கான நிதியை அரசாங்கம் ஒதுக்கி

பிரதேச செயலருக்கு அச்சறுத்தல்; பெளத்த பிக்கு மீது வழக்கு

(மட்டக்களப்பு)

மட்டக்களப்பு மாவட்டம் பட்டிப்பளை பிரதேச செயலகத்திற்கு வருகை தந்த பெளத்த பிக்குவொருவரால் கடமையிலிருந்து பெண் பிரதேச செயலருக்கு அச்சறுத்தல் விடுக்கப்பட்டதாக கூறப்படும் சம்பவத்தை கண்டித்து வியாழனன்று நண்பகல் ஊழியர்கள் ஆர்பாட்டத்தில் ஈடுபட்டனர்.

கடந்த புதன்கிழமை பட்டிப்பளை பிரதேச செயலகத்திற்கு அலுவலக நேரத்தில் வருகை தந்த மட்டக்களப்பு மங்களராமய விகாரையின் பிரதம பெளத்த பிக்குவான அம்பிட்டியே சுமனரத்தேரா தனக்கு அச்சறுத்தல் விடுத்ததோடு அலுவலக உடமைகளையும் சேதப்படுத்தியதாக அவருக்கு எதிராக பிரதேச செயலாளர் சிவப்பிரியா வில்வரெத்தினம் பொலிஸில் முறைப்பாடு செய்துள்ளார்.

குறித்த சம்பவத்தை கண்டித்தும், சம்மந்தப்பட்ட பெளத்த பிக்கு கைது செய்யப்பட வேண்டும் என்ற கோரிக்கையை முன்வைத்தும் பட்டிப்பளை பிரதேச செயலக ஊழியர்கள் நேற்று முன்தினம் முதல் பணிப்புறக்கணிப்பில் ஈடுபட்டுள்ளதால் அலுவலகத்தின் வழமைநிலை பாதிக்கப்பட்டுள்ளது.

நேற்று முன்தினம் முதல் பணிப்புறக்கணிப்பில் ஈடுபட்டுள்ள பிரதேச செயலக ஊழியர்கள் நேற்று நண்பகல் பிரதேச செயலகம் முன்பாகக் கூடி ஆர்பாட்டத்திலும் ஈடுபட்டனர். பிரதேச செயலாளரினால் தனக்கு எதிராக தெரிவிக்கப்பட்ட

பெளத்த பிக்குவை பிணையில் செல்ல அனுமதித்த நீதிமன்றம், எதிர்வரும் டிசம்பர் 19 ஆம் திகதிவரை விசாரணைகளை ஒத்திவைத்துள்ளது.

பெளத்த பிக்குவை பிணையில் செல்ல அனுமதித்த நீதிமன்றம், எதிர்வரும் டிசம்பர் 19 ஆம் திகதிவரை விசாரணைகளை ஒத்திவைத்துள்ளது.

பெளத்த பிக்குவை பிணையில் செல்ல அனுமதித்த நீதிமன்றம், எதிர்வரும் டிசம்பர் 19 ஆம் திகதிவரை விசாரணைகளை ஒத்திவைத்துள்ளது.

பெளத்த பிக்குவை பிணையில் செல்ல அனுமதித்த நீதிமன்றம், எதிர்வரும் டிசம்பர் 19 ஆம் திகதிவரை விசாரணைகளை ஒத்திவைத்துள்ளது.

குடும்பத்தை பதிவுசெய்ய வருமானத்தை உறுதிப்படுத்தும் கடிதம் கேட்கும் கிராம அலுவலர்

(யாழ்ப்பாணம்)

கொழும்புத்துறைப் பிரதேசத்தில் ஜே/63 கிராம அலுவலர் பிரிவில் குடும்ப அங்கத்தவர்களைப் பதிவுசெய்வதற்கு குடும்பத்தின் மாதாந்த வருமானம் பெறுபவர் கூலிவேலை செய்யவராக இருப்பினும் வருமானம் பெறுதலுக்கான உறுதிப்படுத்தல் கடிதம் சமர்ப்பிக்கவேண்டும் என கிராம அலுவலர் கோரப்பட்டுள்ளது.

இவ்விடயம் ஏற்றுக்கொள்ள முடியாதது என தெரிவிக்கப்பட்டுள்ளது.

வாடகை வீட்டில் வசிப்போர் ஒரு கிராம அலுவலர் பிரிவிலிருந்து பிறிதொரு கிராம அலுவலர் பிரிவுக்கு செல்கின்ற நிலை

யில் முன்னர் இருந்த கிராம அலுவலர் பிரிவில் பதிவுநீக்கப்பட்டு பின்னர் தற்போது வசிக்கும் பிரிவில் பதிவுசெய்யப்படுவது கட்டாயமானதாகும்.

அந்தவகையில் ஜே/63 கிராம அலுவலர் பிரிவில் குடும்பத்தை பதிவுசெய்வதற்கு கிராம அலுவலரால் மாதாந்த வருமானத்தை உறுதிப்படுத்தும் கடிதத்தை சமர்ப்பிக்க வேண்டும் எனவும் அதன் பின்னரே பதிவுசெய்யப்படும் எனத் தெரிவிக்கப்பட்டிருக்கிறது. இது ஏற்றுக்கொள்ள முடியாத விடயமாகும் எனவும், இது தொடர்பில் துறைசார்ந்த அதிகாரிகள் நடவடிக்கை எடுக்க வேண்டும் எனத் தெரிவிக்கப்பட்டுள்ளது. (25)

சர்வதேச விசேட தேவையுள்ளோர் விழா

(யாழ்ப்பாணம்)

யாழ்ப்பாணம் விழிப்புலனற்றோர் சங்கம் நடத்தும் சர்வதேச விசேட தேவையுள்ளோர் தின நிகழ்வு நாளான மறுதினம் ஞாயிறற்றுக்கிழமை இடம்பெறவுள்ளது.

விழிப்புலனற்றோர் சங்கத்தின் பொருளாளர் ப.கமில்ஸ் தலைமையில் யாழ்ப்பாணம் மத்திய கல்லூரி

மண்டபத்தில் இடம்பெறும் இந்த நிகழ்விற்கு யாழ்ப்பாணம் அரசு அதிபர் சுந்தரம் அருமைநாயகம் பிரதம விருந்தினராக கலந்துகொள்வதுடன், சிறப்பு விருந்தினர்களாக விசேட தேவையுடையோர் ஆர்.ரியர் வி.விஷ்ணுகரன், மருத்துவர் எம்.மலர்வன் ஆகியோர் கலந்துகொள்ளவுள்ளனர். (இ)

உலக உணவுத் திட்ட அரிசி மூட்டைகள் திருட்டு

சிக்கிக்கொண்டார் அதிபர்

(யாழ்ப்பாணம்)

அரிசி மூட்டைகளைத் திருடிச் செல்ல முற்பட்ட படசாலை அதிபர் மற்றும் சிறுநாயகர்களுக்கு எதிராக நடவடிக்கை எடுக்கப்பட்டு மென வலிகாமம் வலய கல்வி அலுவலகம் நேற்று அறிவித்தது. இணுவில் பகுதியில் அமைந்துள்ள கல்லூரி ஒன்றின் அதிபரும் சிறுநாயகரும் இணைந்து கடந்த சனிக்கிழமை அதிகாலையில் பாடசாலை மாணவர்களின் உணவுத் தேவைக்கென உலக உணவுத் திட்டத்தினால் வழங்கப்பட்ட அரிசி மூட்டைகள் மூன்றிணை ஆட்டோவில் கடத்திச் செல்ல முற்பட்டுள்ளனர். இதன்போது, குறிப்பிட்ட கல்

லூரிக்கு முன்னாலுள்ள வியாபார நிலையத்தின் உரிமையாளர் அரிசி மூட்டைகள் திருடிச் செல்லப்பட்டதை அவதானித்ததுடன் ஓடிச் சென்று ஆட்டோ திறப்பிணை பறித்து எடுத்து திருட்டு நடவடிக்கையினை நிறுத்தினார். தொடர்ந்து இந்த விடயம் வலிகாமம் கல்வி வலயத்தின் கவனத்திற்கு கொண்டு வரப்பட்டு விசாரணைகள் மேற்கொள்ளப்பட்டன.

இந்நிலையிலே குறிப்பிட்ட அதிபர் மற்றும் சிறுநாயகர்களுக்கு எதிராக நடவடிக்கை எடுக்கப்பட்டு மென வலிகாமம் கல்வி வலய அதிகாரி ஒருவர் தெரிவித்துள்ளார்.

சிறிதரனின் நாடாளுமன்ற உரை கூட்டமைப்பின் நிலைப்பாடு அல்ல

சம்பந்தம் தெரிவிப்பு

(கொழும்பு)

புலிகளையும் அதன் தலைவர் பிரபாகரனையும் போற்றிப் புகழ்ந்து தமிழ்த் தேசியக் கூட்டமைப்பின் நாடாளுமன்ற உறுப்பினர் சிறிதரன் நாடாளுமன்றத்தில் ஆற்றிய உரையானது தமிழ்த் தேசியக் கூட்டமைப்புக் கட்சியின் நிலைப்பாடு அல்ல வென தமிழ்த் தேசியக் கூட்டமைப்பின் தலைவர் இரா.சம்பந்தன் கூறியுள்ளார்.

நாடாளுமன்ற உறுப்பினர் சிறிதரனின் அறிக்கை பற்றி கூட்டமைப்பின் தலைவர் இரா.சம்பந்தன் டெய்லிமிரருக்கு தெரிவித்த

தாவது, 21 ஆம் திகதி செப்ரெம்பர் மாதம் நடந்த மாகாணசபைத் தேர்தல் தொடர்பாக கட்சி வெளியிட்ட விஞ்ஞாபனத்தில் தேசியப் பிரச்சினை தொடர்பான கட்சியின் நிலைப்பாடு தெளிவாக முன்வைக்கப்பட்டுள்ளது.

பிரபாகரனின் பிறந்ததினமான நவம்பர் மாதம் 26 இல் நாடாளுமன்ற உறுப்பினர் சிறிதரன் உரைச்சி வசப்பட்டிருக்கலாம். அவர் ஓர் உரைச்சிகரமான அறிக்கையை வெளியிட்டிருக்கிறார். நாம் இந்தப் பாணியில் எமது தேர்தல் பிரசாரத்தை செய்ய



வில்லை. சிறிதரன் கூட இவ்வகையில் பிரசாரம் செய்யவில்லை. எமக்கு முன்னரே தெரிந்திருந்தால் நாம் இதை அனுமதித்திருக்க மாட்டோம். இது தமிழ்த் தேசியக் கூட்டமைப்பின் நிலைப்பாடு அல்ல. நாம் இதில் தெளிவாக உள்னோம் என கூறினார் சம்பந்தன்.

ஓய்வூதிய திகதிகள் வெளிவந்தது

2014ஆம் ஆண்டு ஓய்வூதியம் வழங்கப்படும் திகதிகள் அறிவிக்கப்பட்டுள்ளன. இந்த அறிவிப்பு ஓய்வூதிய திணைக்களத்தினால் மேற்கொள்ளப்பட்டுள்ளது.

இதன்படி, ஜனவரி - 10, பெப்ரவரி - 10, மார்ச் - 10, ஏப்ரல் - 8, மே - 09, யூன் - 10, யூலை - 10, ஓகஸ்ட் - 8, செப்ரெம்பர் - 10, ஒக்டோபர் - 7, நவம்பர் 10 மற்றும் டிசம்பர் - 10 ஆகிய திணைக்களில் ஓய்வூதியம் வழங்கப்படவுள்ளது.

பிரதேச மக்கள் கண்ணீர்மல்க தானியேல் றெக்சியனின் இறுதி யாத்திரை



(நெடுந்தீவு)

ஈழ மக்கள் ஜனநாயகக் கட்சியின் மூத்த உறுப்பினரும், நெடுந்தீவு பிரதேச சபைத் தவிசாளருமான தானியேல் றெக்சியன் (தோழர் ரஜீவ்) கடந்த 26 ஆம் திகதி காலமானார்.

நேற்றைய தினம் 3 ஆம் வட்டாரம், பெருங்காடு புங்குடுதீவில் அமைந்துள்ள அன்னாரது இல்லத்தில் இறுதிக் கிரியைகள் இடம்பெற்றன.

அங்கு இடம்பெற்ற இறுதி அஞ்சலி நிகழ்வைத் தொடர்ந்து

பெருந்திரளான மக்கள் புடைசூழ்ந்து கண்ணீர் மல்க தோழர் ரஜீவ் பூதவுடல் நல்லடக்கம் செய்யப்பட்டது.

இந்நிகழ்வில் ஈ.பி.டி.பியின் யாழ்ப்பாணம் அமைப்பாளரும், வாக்கு மாகாண சபை எதிர்க்கட்சித் தலைவருமான கந்தசாமி கமலேந்திரன் (கமல்), அரசு சார்பற்ற திணைக்களங்களின் துறை சார்ந்தோர், சமயத் தலைவர்கள், அரசியல் பிரமுகர்கள், கல்விச் சமூகத்தினர் எனப் பெருந்திரளானோர் கலந்து கொண்டனர்.

நேற்று முன்தினம் ஈ.பி.டி.பியின் யாழ்ப்பாணம் தலைமைக் காரியாலயத்தில் வைக்கப்பட்ட அமரர் தானியேல் றெக்சியனின் பூதவுடல், நேற்றைய தினம் ஊர்காவற் துறை நாராந்தனையில் அமைந்துள்ள அவரது தாயாரின் இல்லத்தில் வைக்கப்பட்டு புங்குடுதீவு சவேரியார் சேமக்காலையில் நல்லடக்கம் செய்யப்பட்டுள்ளமை குறிப்பிடத்தக்கது.

தென்மராட்சியில் விபத்து தம்பதிகள் படுகாயம்

(சாவகச்சேரி)

சாவகச்சேரி ஏ-9 வீதியில் இடம்பெற்ற மோட்டார் சைக்கிள் விபத்தில் தம்பதிகள் படுகாயமடைந்த நிலையில் யாழ்ப்பாணம் வைத்தியசாலையில் அனுமதிக்கப்பட்டுள்ளனர்.

நேற்று காலை 8.00 மணியளவில் இடம்பெற்ற இச்சம்பவத்தில் மீசாலை சப்பச்சிமாவடி பகுதியைச் சேர்ந்த நடராஜா தம்பதிகளே படுகாயமடைந்துள்ளனர். குறித்த சம்பவம் தொடர்பாக மேலும் தெரியவருவதாவது,

மீசாலை, அரசடி வீதியால் வந்த மோட்டார் சைக்கிள் ஏ-9 வீதிக்கு ஏறுகையில், கொடிகாமத்திலிருந்து வந்துகொண்டிருந்த மோட்டார் சைக்கிளுடன் மோதியதில் இவ்விபத்து இடம்பெற்றதாகவும், இதில் மீசாலைப் பகுதியால் வந்த குறித்த தம்பதிகளே படுகாயமடைந்த நிலையில் சாவகச்சேரி ஆதார வைத்தியசாலையில் அனுமதிக்கப்பட்டு மேலதிக சிகிச்சைகளுக்காக யாழ்ப்பாணம் வைத்தியசாலையில் அனுமதிக்கப்பட்டுள்ளனர். (11)

மின் துடை அறிவித்தல்

(யாழ்ப்பாணம்)

மின்பரிமாற்றல் வலையமைப்பில் இணைப்புகளை சீர்செய்வதற்காகவும், பராமரிப்பு மற்றும் கட்டமைப்பு வேலைகளுக்காகவும் நாளை காலை 8.30 மணியிலிருந்து மாலை 5.30 மணிவரை கன்னாகம், குப்பிளான், மயிலங்காடு, ஏழாலை, காங்கேசன்துறை உயர்பாது காப்பு வலயப்பகுதி, புங்குடுதீவு பிரதேசம் ஆகிய இடங்களிலும், 1.12.2013 ஞாயிறற்றுக்கிழமை காலை 8.30 மணியிலிருந்து மாலை 5.30 மணிவரை மல்லாகம், அளவெட்டி, சிறுவிளான், விளான், பன்னாலை ஆகிய இடங்களிலும் மின் விநியோகம் தடைப்பட்டிருக்கும்.